
ಚಿಂತನ ಉತ್ತರಕನ್ನಡ....... 


ಜಿಲ್ಲೆಯ ಎಲ್ಲಾ ಪ್ರಗತಿಪರ, ಪ್ರಜಾಸತ್ರಾತಕ್ಶ ಮತ್ತು ಅಭಿವೃದ್ದಿಬಯಸುವ 
ಶಕ್ತಿಗಳ ಐಕ್ಕ ಮತ್ತು ಸಂಯುಕ್ತ ಹೋರಾಟಗಳು ಯಶಸ್ವಿಯಾಗಲು ಆ 
ಹೋರಾಟಗಳಿಗೆ ಒಂದು ಸೈದ್ಧಾಂತಿಕ ಕಣ್ಣೋಟವನ್ನು ಕೊಡುವ 
ಅವಶ್ಯಕತೆಯನ್ನು ಮನಗಂಡು ಜಿಲ್ಲೆಯ ಸಮಾನ ಮನಸ್ಕ ಸಾಹಿತಿಗಳು, 
ಕಲಾವಿದರು, ಪತ್ರಕರ್ತರು, ಚಿಂತಕರು ೪.೪.೧೯೯೩ ರಂದು ಶಿರಸಿಯಲ್ಲಿ 
ಸಭೆ ಸೇರಿ “ಚಿಂತನ ಉತ್ತರಕನ್ನಡ' ಎಂಬ ವೇದಿಕೆಯನ್ನು 
ರಚಿಸಿಕೊಂಡಿದ್ದೇವೆ. 

ದೇಶದ ಏಕತೆಯಲ್ಲಿ ನಂಬಿಕೆಯಿರುವ, ಸರ್ವಧರ್ಮ ಸಮಭಾವದಲ್ಲಿ 
ವಿಶ್ವಾಸವುಳ್ಳ ಸ್ವಾತಂತ್ರ್ಯ - ಸಮಾನತೆ-ಸೋದರತೆ ಹೊಂದಿದ ಸಮಾಜವಾದಿ 
ಸಮಾಜದ ದೃಷ್ಟಿ ಹೊಂದಿರುವ ಮತ್ತು ಯಾವುದೇ ಮೂಲಭೂತವಾದಿ - 
ಹಿಂಸಾತಕ್ರ ಸಂಘಟನೆಯ ಸದಸ್ಕರಾಗಿರದವರು, "ಚಿಂತನ'ದ ಸದಸ್ಯತ್ವ 
ಹೊಂದಬಹುದು. ನಮ್ಮಸಮಾಜದಲ್ಲಿ ಆಳವಾಗಿ ಬೇರೂರಿರುವ ಅಜ್ಞಾನ, 
ಮೂಢನಂಬಿಕೆಗಳನ್ನು, ಜಾತೀಯತೆ, ಮತಾಂಧತೆ ಇತ್ಯಾದಿ ಜನವಿರೋಧಿ 
ಮೌಲ್ಯಗಳನ್ನು ವಿರೋಧಿಸಿ ಜನತೆಯ ಸರ್ವಾಂಗೀಣ ಪ್ರಗತಿಗೆ ಅತ್ಯಗತ್ಯವಾದ 
ವೈಜ್ಞಾನಿಕ ಮನೋಭಾವನೆಯನ್ನು ಬೆಳೆಸುವಂಥ ಸಮಾಜವನ್ನು ನಿರ್ಮಿಸಲು 
ದುಡಿಯುವ ಎಲ್ಲ ಶಕ್ತಿಗಳನ್ನು ಚಿಂತನ ಬೆಂಬಲಿಸುತ್ತದೆ. ಸಾಮಾಜಿಕ 
ಪರಿವರ್ತನೆಗಾಗಿ ನಡೆಯುವ ಹೋರಾಟಗಳಿಗೆ ಮೂಲಭೂತ 
ಅವಶ್ಯಕತೆಗಳಾಗಿರುವ ರಾಷ್ಟ್ರೀಯ ಸ್ವಾತಂತ್ರ್ಯ, ಸಮಗ್ರತೆ, ಪ್ರಜಾಪ್ರಭುತ್ವೆ 
ಮತ್ತು ವಿಶ್ವಶಾಂತಿಯ ರಕ್ಷಣೆಗಾಗಿಯೂ ಚಿಂತನ ದುಡಿಯುತ್ತದೆ. 

ಈ ಉದ್ದೇಶ ಸಾಧನೆಗಾಗಿ "ಚಿಂತನ' ಸಭೆ, ಮೆರವಣಿಗೆ, 
ವಿಚಾರಸಂಕಿರಣ, ಅಧ್ಯಯನ ಶಿಬಿರ, ಜಾಥಾ, ಕಲಾಜಾಥಾ, ಕಲಾ ಪ್ರದರ್ಶನ, 
ನಾಟಕಗಳು, ಹಾಡುಗಳು, ಪುರೋಗಾಮಿ ಸಾಹಿತ್ಯ ಪ್ರಕಟಣೆ ಮುಂತಾದ 
ಕಾರ್ಯಕ್ರಮಗಳನ್ನು ಹೊಂದಿದೆ. 

ಇದರ ಅಂಗವಾಗಿ ಸುಲಭ ಬೆಲೆಯಲ್ಲಿ ವೈಚಾರಿಕ ಪುಸ್ತಕಗಳನ್ನು ಅಚ್ಚು 
ಹಾಕಿಸಿ ಮಾರುವ ಯೋಜನೆಯನ್ನು ಹಾಕಿಕೊಂಡು ಎರಡು ಅಥವಾ ಮೂರು 
ರೂಪಾಯಿ ಬೆಲೆಯ ಪುಸ್ತಕಗಳನ್ನು ಪ್ರಕಾಶಿಸಿದ್ದು ಮಾತ್ರವಲ್ಲ, ಜನರಲ್ಲಿ 
ಓದುವ ಹವ್ಯಾಸ ಬೆಳೆಸುವ ಉದ್ದೇಶದಿಂದ ಬೀದಿಯಲ್ಲಿ ಬಸ್ಸಿನಲ್ಲಿ ಇತರ 
ಕಾರ್ಯಕ್ರಮಗಳಲ್ಲಿ ಪುಸ್ತಕ ಮಾರಾಟ ಮಾಡುವ ಪ್ರಯೋಗ ಮಾಡಿತು. 
ಅದು ಇಲ್ಲಿಯತನಕ ಇಂತಹ ಸಾವಿರಾರು ಪುಸ್ತಕಗಳನ್ನು ಮಾರಾಟ ಮಾಡಿ 
ಒಂದು ವಿಕ್ರಮವನ್ನು ಸಾಧಿಸಿದೆ. 

ಈ ಅನುಭವದ ಹಿನ್ನೆಲೆಯಲ್ಲಿ ಜನರ ಬಳಿಗೇ ಪುಸ್ತಕಗಳನ್ನು ಒಯ್ದರೆ 
ಓದುವ ಹವ್ಯಾಸವನ್ನು ಇನ್ನಷ್ಟು ಬೆಳೆಸಲು ಮತ್ತು ವಿಸ್ತರಿಸಲು ಸಾಧ್ಯ ಎಂಬ 
"ಚಿಂತನ', "ಕನ್ನಡ ಪುಸ್ತಕ ಪ್ರಾಧಿಕಾರ'ದ ನೆರವಿನಿಂದ ಶಿರಸಿಯಲ್ಲಿ 
“ಚಿಂತನ ಕನ್ನಡ ಪುಸ್ತಕ ಮಳಿಗೆ' ಯನ್ನು ಪ್ರಾರಂಭಿಸಿದೆ. 

ಈ ಮಳಿಗೆ ಜಿಲ್ಲೆಯಾದ್ಯಂತ ಜನತೆಗೆ ಪುಸ್ತಕಗಳನ್ನೊಯ್ದು ಮಾರಾಟ 
ಮಾಡಿದೆ. ಹಣ್ಣಿನ ಗಾಡಿಯಲ್ಲಿ ಪುಸ್ತಕಗಳನ್ನಿಟ್ಟು ತಿರುಗಿ "ಮನೆ ಮನೆಗೆ 
ಪುಸ್ತಕ' ಚಳುವಳಿ ನಡೆಸಿದೆ. "ಚಿಂತನ ಕನ್ನಡ ಪುಸ್ತಕ ಮಳಿಗೆ'ಯಲ್ಲಿ ಸಾವಿರಾರು 
ಪುಸ್ತಕಗಳು ಲಭ್ಯವಿದೆ. ಮಕ್ಕಳ ಸಾಹಿತ್ಯ, ಕವನ ಸಂಕಲನ, ಕಥಾ ಸಂಕಲನ, 
ಕಾದಂಬರಿ, ವೈಚಾರಿಕ ಗ್ರಂಥಗಳು, ನಾಟಕಗಳು, ಹೀಗೆ ಎಲ್ಲಾ ವಿಧದ 
ಹಲವಾರು ಪುಸ್ತಕಗಳು ಸಿಗುತ್ತಿವೆ. ರಿಯಾಯಿತಿ ದರದಲ್ಲಿ ಪುಸ್ತಕಗಳನ್ನು 
ಪೂರೈಸಲಾಗುತ್ತದೆ. ಸಾರ್ವಜನಿಕರು ಪುಸ್ತಕ ಮಳಿಗೆಯನ್ನು 
ಉಪಯೋಗಿಸಿಕೊಳ್ಳಲು ಕೋರುತ್ತೇವೆ. 
ಒಂದು ಕೋರಿಕೆ : ಉಡುಗೊರೆ ನೀಡುವವರು, ಬಹುಮಾನಗಳನ್ನು 
ಕೊಡುವವರು ದಯವಿಟ್ಟು ಪುಸ್ತಕಗಳನ್ನು ನೀಡಿ, ತನ್ಮೂಲಕ ಪುಸ್ತಕ ಸಂಸ್ಕೃತಿ 
ಬೆಳೆಸಲು ನೆರವಾಗಿ. 


ಫುಸ್ತಕವನ್ನು ಓದಿ ತಮ್ಮ ಮೌಲಿಕ ಅಭಿಪ್ರಾಯವನ್ನು 
ದಯವಿಟ್ಟು ಬರೆದು ಕಳಿಸಿ 


ಪ್ರಕಾಶಕರ ಮಾತು 


ಕುವೆಂಪು ಅವರ ಕೃತಿಗಳ ಕುರಿತ ಈ ಕಿರುಪುಸ್ತಕವನ್ನು ಅವರ ಜನ್ಮ 
ಶತಮಾನೋತ್ಸವದ ಮುಕ್ತಾಯದ ಹಂತದಲ್ಲಿ ಹೊರತರುತ್ತಿದ್ದೇವೆ. ಕುವೆಂಪು 
ಅವರ ಕುರಿತು ಈ ವರ್ಷ ನಾಡಿನಾದ್ಯಂತ ಹತ್ತು ಹಲವು ಪುಸ್ತಕಗಳು ಬಂದಿವೆ; 
ಇದರೊಂದಿಗೆ ಚಿಂತನ ಉತ್ತರಕನ್ನಡದ್ದೂ ಕೂಡ ಒಂದು ಪುಟ್ಟ ಪ್ರಯತ್ನ. 


“ಕಾಡಿನ ಕೊಳಲಿದು, ಕಾಡ ಕವಿಯುನಾ, ನಾಡಿನ ಜನರೊಲಿದಾಲಿಪುದು” 
ಇದು ಕವಿ ಕುವೆಂಪು ಅವರ "ಗೊಲ್ಲರ ಬಿನ್ನಹ' ಕವಿತೆಯಲ್ಲಿ ಬರುವ ಸಾಲುಗಳು. 
ಕವಿ ಇಲ್ಲಿ ತಾನು ಕಾಡ ಕವಿ ಎಂದು ಹೆಮ್ಮೆಯಿಂದ ಹೇಳಿಕೊಳ್ಳುತ್ತಾನೆ. ಕಾಡಿನ 
ಸೊಗಡು, ಸೊಗಸು ಅವರ ಬರಹದಲ್ಲಿ ಒಡಮೂಡಿದೆ. ಈ ಕಾರಣದಿಂದ ಈ 
ಪುಸ್ತಕಕ್ಕೆ “ಕಾಡಿನ ಕವಿ' ಎಂದು ಹೆಸರಿಡಲಾಗಿದೆ. . 


ಇದು ಕುವೆಂಪು ಸಾಹಿತ್ಯವನ್ನು ಸರಳವಾಗಿ, ಅಡಕವಾಗಿ ಹಾಗೂ ಸಮಗ್ರವಾಗಿ 
ಪರಿಚಯಿಸುವ ಪುಸ್ತಿಕೆ, ಪರಿಚಯದ ಪರಿಚಾರಿಕೆಯನ್ನು ಡಾ.ಆರ್‌.ವಿ.ಭಂಡಾರಿ 
ಯವರು ಸಮರ್ಥವಾಗಿ ನೆರವೇರಿಸಿದ್ದಾರೆ. ಕುವೆಂಘು ಸಾಹಿತ್ಯದ ಪಾಂಡಿತ್ಯಪೂರ್ಣ 
ವ್ಯಾಖ್ಯಾನ ಇಂದು ಸಾಕಷ್ಟು ದೊಡ್ಡ ಪ್ರಮಾಣ ದಲ್ಲೇ ಕನ್ನಡದಲ್ಲಿ ಕಾಣಸಿಗುತ್ತದೆ. 
ಆದರೆ ಶಾಲಾ ಮಕ್ಕಳಿಗೂ ವಿಶೇಷಜ್ಗರಲ್ಲದ ಓದುಗರಿಗೂ ನೆರವಾಗಬಲ್ಲ 
ಪ್ರಾಥಮಿಕ ಮಾಹಿತಿಯನ್ನು ಸರಳವಾಗಿ ತಿಳಿಸುವ ಪ್ರವೇಶಿಕೆ ಮಾತ್ರ 
ಅಪರೂಪ.ಆರ್‌.ವಿ.ಯವರ ಹೊತ್ತಿಗೆ ಈ ಹೊತ್ತಿನ ಒಂದು ಅಗತ್ಯವನ್ನು 
ಪೂರೈಸುತ್ತದೆ. 

ಆರ್‌.ವಿ.ಯವರು ವೃತ್ತಿಯಿಂದಲೂ ಪ್ರವೃತ್ತಿಯಿಂದಲೂ ಶಿಕ್ಷಕರು, 
ಆಪ್ತವಾಗುವಂತೆ ವಿವರಿಸಿ ಹೇಳುವ ಶೈಲಿಯೊಂದು ಅವರಿಗೆ ಕರಗತವಾಗಿದೆ. 
ಈ ಶೈಲಿಯ ಒಳ್ಳೆಯ ಮಾದರಿಗಳು ಈ ಪುಟಗಳಲ್ಲಿವೆ. ಇದು ವಿಸ್ತಾರವಾದ 
ಕುವೆಂಪು ಸಾಹಿತ್ಯ ಸಾಗರದ ಅಂಚಿನ ಗುಂಟವೇ ಸಾಗುತ್ತ ಸಾಗರದ ವಿಸ್ತಾರ 
ಹಾಗೂ ಆಳಕ್ಕೆ ತೋರುಬೆರಳಾಗ ಹೊರಟ ಪುಟ್ಟ ಹರಿಗೋಲು ಕೊಟ್ಟ 
ಡಾ.ಆರ್‌.ವಿ.ಯವರಿಗೆ ಕೃತಜ್ಞತೆಗಳು. 

ಈ ಕೃತಿಯನ್ನು ಸಿದ್ಧಪಡಿಸುವಲ್ಲಿ ಡಾ.ಎಂ.ಜಿ.ಹೆಗಡೆ, ಕುಮಟಾ ಅವರು 
ಹೆಚ್ಚಿನ ಶ್ರಮವಹಿಸಿದ್ದಾರೆ. ಅವರ ಮಾರ್ಗದರ್ಶನದಲ್ಲಿ ಕೃತಿ ರಚನೆಗೊಂಡಿದೆ. 
ಅವರಿಗೆ, ಪುಸ್ತಕ ಪ್ರಕಟಿಸಲು ಒತ್ತಾಯಿಸಿದ ಜಿ.ಎನ್‌.ನಾಗರಾಜ್‌ ಅವರಿಗೆ, 
ಸುಂದರವಾದ ರೇಖಾಚಿತ್ರವನ್ನು ಮತ್ತು ಮುಖಪುಟದ ವಿನ್ಕಾಸ ಮಾಡಿಕೊಟ್ಟಿರುವ 
ರಾಜೇಶ್‌ ದೇಸಾಯಿಯವರಿಗೆ, ಡಿಟಿಪಿ ಮಾಡಿ ಮುದ್ರಿಸಿಕೊಟ್ಟ ಕ್ರಿಯಾ 
ಪ್ರಕಾಶನದ ಸಂಗಾತಿಗಳಿಗೆ "ಚಿಂತನ ಉತ್ತರಕನ್ನಡ'ದ ಕೃತಜ್ಞತೆಗಳು. 

ಎಂದಿನಂತೆ ನಮ್ಮಪುಸ್ತಕವನ್ನು ಖರೀದಿಸಿ, ಪ್ರೋತ್ಸಾಹಿಸುತ್ತಿರುವ ತಮಗೆ, 

ಕೃತಜ್ಞತೆಗಳು. 
ಸಂಚಾಲಕರು 
ಚಿಂತನ ಉತ್ತರಕನ್ನಡ 
1% 





ಸದೇಶಿಕೆ 





ಕುವಂಪು (ಕುಪ್ಪಳಿ ವೆಂಕಟಪ್ಪಗೌಡರ ಮಗ ಪುಟ್ಟಪ್ಪು ಎಸ್‌.ಎಸ್‌.ಸಿಯ ತರಗತಿಯಲ್ಲಿ 
ಕಲಿಯುತ್ತಿದ್ದಾಗಲೇ ಇಂಗ್ಲಿಷಿನಲ್ಲಿ ಪುಟ್ಟ ಕವನ ಸಂಕಲನ (866/೧೧65 !156) ಹೊರತಂದರು! 
ಆ ಮೇಲೆ ಒಂದು ಘಟನೆ ನಡೆಯಿತು. ಘಟನೆಯೇನೋ ಚಿಕ್ಕದು - ಆದರೆ ಅದು ಕುವೆಂಪು 
ಅವರ ವೈಯಕ್ತಿಕ ಬದುಕಿಗೆ ಮಾತ್ರವಲ್ಲ ಕನ್ನಡ ಕಾವ್ಯ ಚರಿತ್ರೆಗೂ ಒಂದು ಹೆಚ್ಚುಗಾರಿಕೆಯನ್ನು 
ಒದಗಿಸಿತು. 

ಕುವೆಂಪು ತಮ್ಮ ಇಂಗ್ಲಿಷ್‌ ಕವಿತೆಗಳನ್ನು ಮೈಸೂರಿಗೆ ಬಂದಿದ್ದ ಐರಿಶ್‌ (ಇಂಗ್ಲಿಷ್‌)ಕವಿ 
ಜಿ.ಎಚ್‌.ಕಸಿನ್ಸ್‌ ಅವರಿಗೆ ತೋರಿಸಿದರು. ಅವರು ಕವಿತೆಗಳನ್ನು ಪರಾಂಬರಿಸಿ, ನೀವೇಕೆ 
ನಿಮ್ಮದೇ ಭಾಷೆಯಲ್ಲಿ ಬರೆಯಬಾರದು - ರವೀಂದ್ರರಂತೆ? ದೊಡ್ಡ ಕವಿ ಬಂದಾಗ ಭಾಷೆ 
ದೊಡ್ಡದಾಗುತ್ತದೆ. ನೀವು ಎಷ್ಟು ಪ್ರಯತ್ನಿಸಿದರೂ ಇಂಗ್ಲಿಷಿನಲ್ಲಿ ಭಾಷೆಯ ಮರ್ಮ 
ವ್ಯಕ್ತವಾಗುವುದಿಲ್ಲ - ಎಂಬಂತಹ ಮಾತಾಡಿದರು. ಆಗಲೇ ಕುವೆಂಪು ಕನ್ನಡದಲ್ಲಿ ಕಾವ್ಯ 
ಬರೆಯಲು ಶುರು ಮಾಡಿದರು. ಮಹಾಕಾವ್ಯ ಬರೆದರು, ಜ್ಞಾನಪೀಠ ಪ್ರಶಸ್ತಿಯೂ ಅವರಿಗೆ 
ಬಂತು. ಅವರು ತಾವು ನಡೆದ ದಾರಿಯಲ್ಲಿ ತಮದೇ ರೀತಿಯನ್ನು ರೂಪಿಸಿಕೊಂಡರು - ಆನೆ 
ನಡೆದದ್ದೇ ಹಾದಿ ಎಂಬಂತೆ. 


ಕಾವ್ಯ, ಕಾದಂಬರಿ, ವಿಮರ್ಶೆ, ನಾಟಕ, ವೈಚಾರಿಕ ದರ್ಶನ, ಆತ್ಮಚರಿತ್ರೆ, ಜೀವನ 
ಚರಿತ್ರೆ 1 ಸಾಹಿತ್ಯದ ಎಲ್ಲ ಪ್ರಕಾರಗಳಲ್ಲಿ ಅಷ್ಟು ಹ್‌ ಅಭಿವ್ಯ ಕ್ಷಿಯನ್ನು 
ಸಾಧಿಸಿದರು. 


ಅವರು ಬರೆದ ಎರಡು ಕಾದಂಬರಿಗಳು ಕನ್ನಡದ ಮೇರು ಕೃತಿಗಳಾಗಿವೆ. ಮಹಾಕಾವ್ಯ 


ನವೋದಯ ಸರ್ವೋದಯದ ಯುಗವಾಣಿಯಾಗಿದೆ. ಅವರ ನಾಟಕಗಳು ಹೊಸ ಬ 
ಸ್ಪೋಟಕಗಳಾಗಿವೆ. ವೈಚಾರಿಕತೆಯಲ್ಲಿ "ನಿರಂಕುಶಮತಿ'ಗಳಾಗಿ ಎಂದು ಕರೆ ಕೊಡುತ್ತಾರೆ. 


ಇಷ್ಟಾಗಿಯೂ ಅವರು ಆಸ್ತಿಕರಾಗೇ ಉಳಿದಿದ್ದಾರೆ. ಮತ ಬೇಡ ಆಧ್ಯಾತ್ಮಬೇಕು ಎಂಬುದು 
ಅವರ ಸೂಕ್ತಿ. ಭಕ್ತಿಯೆಲ್ಲಿ ನಂಬಿಕೆಯಿದೆ ಆದರೆ ದೇವಸ್ಥಾನದಲ್ಲಿ ನಂಬಿಕೆಯಿಲ್ಲ ನಿಸರ್ಗದಲ್ಲೇ 
ಅವರು ದೇವರನ್ನು ಕಾಣುತ್ತಾರೆ. ಅವರು ಅದ್ವೈತ ವೇದಾಂತಿ ಹೌದು, ಆದರೆ ಜಗವೆಂಬುದು 
"ಮಾಯೆ' ಎಂಬುದು ಸಲ್ಲದು. ಅಷ್ಟೇ ತೀವ್ರ ಪ್ರತೆಯಿಂದ ಅವರು ವಿಜ್ಞಾನವನ್ನು ಸ್ವಾಗತಿಸುತ್ತಾರೆ. 


ಅವರು ಎಜ್ಞಾನಿಯನ್ನು "ಯಂತ್ರರ್ಷಿ' ಎಂದು ಕರೆಯುತ್ತಾರೆ. ಆಧ್ಯಾತ್ಮ ಮತ್ತು ಎಜ್ಞಾನ 
ಇಂದಿನ ಅವಶ ಕತೆ ಎನ್ನುತ್ತಾರೆ. 









ಇಲ್ಲಿಯೇ ನಮಗಿಷ್ಟು ತೊಂದರೆಯಿದೆ. ಅವರು ಪುರೋಹಿತಶಾಹಿಯನ್ನು 
ನಖಶಿಖಾಂತವಾಗಿ ಖಂಡಿಸುತ್ತಾರೆ. ಆದರೆ “ಕರ್ಮ' ವಾದವನ್ನು ನಂಬುತ್ತಾರೆ. 
ಜಾತೀಯತೆಯನ್ನು ತೀವ್ರವಾಗಿ ವಿರೋಧಿಸುತ್ತಾರೆ. ಆದರೆ ಚಾತುರ್ವರ್ಣವನ್ನು 


ಕೌಕರಾರಾಗ್ಷಾರಾ ಅರದರ ಯ ಮು ುಹಸಿ ೪೬. 464, 
ವೈಜ್ಞಾನಿಕ ಹಿನ್ನೆಲೆಯಲ್ಲಿ ವಿವರಿಸುತ್ತಾರೆ. ಆದರೂ ಅವರು ಪ್ರತಿಗಾಮಿಗಳಾಗುವುದಿಲ್ಲ. ಎಲ್ಲವೂ 
ದೇವರ ಯೋಜಿತ ಸೃಷ್ಟಿ ಎನ್ನುತ್ತಾರೆ. ಆದರೆ ಜಗದ ಪ್ರತಿಯೊಂದು ಜೀವವೂ ಪ್ರಗತಿ 
ಪರಿವರ್ತನಶೀಲವಾದುದು ಎನ್ನುತ್ತಾರೆ. ನಿಂತ ನೀರಾಗಬಾರದು ಎಂಬುದನ್ನು "ಅನಿಕೇತನ' 
ಎಂಬ ಕವನದಲ್ಲಿ ಪ್ರಸಿದ್ಧಿಸಿದ್ದಾರೆ. ಯಾವುದೂ ಕೀಳಲ್ಲ, ಯಾವುದೂ ಮೇಲಲ್ಲ ಎನ್ನುತ್ತಾರೆ, 
ಹೀಗೆ ಅವರದು ಸರ್ವೋದಯ -ಸಮದೃಷ್ಟಿಯಾಗಿದೆ. 


ಕುವೆಂಪು ಒಬ್ಬ ಕವಿ-ಕಾದಂಬರಿಕಾರರಾಗಿ ಅಲ್ಲಿಯವರೆಗೂ ಮೂಕರಂತಿದ್ದ ಜನರ 
ಎದೆಯಾಳದ ಉಜ್ವಲ ಧ್ವನಿಯಾಗಿದ್ದಾರೆ. ಆದ್ದರಿಂದ ಯುಗಶಕ್ತಿಯಾಗಿ ಸ್ಪೋಟಿಸಿದರು. 


ಮುಂದಿನ ಅಧ್ಯಾಯಗಳಲ್ಲಿ ಕುವೆಂಪು ಅವರ ಸಮಗ್ರ ಸಾಹಿತ್ಯವನ್ನು ಸಂಕ್ಷಿಪ್ತವಾಗಿ 
ವಿವೇಚಿಸಲಾಗಿದೆ. ಅವರ ಬಿಂದುಮಾತ್ರವಾದ ಪರಿಚಯವನ್ನು ಇಲ್ಲಿ ಮಾಡಿಕೊಡುವ ಪ್ರಯತ್ನ 
ಮಾಡಲಾಗಿದೆ. ಈ ಮೂಲಕ ಅವರ ಮೂಲ ಕೃತಿಗಳ ಕಡೆಗೆ ಓದುಗರನ್ನು ಸೆಳೆಯುವ 


ಒಂದು ಯತ್ನ. ಒಬ್ಬ ಸಾಮಾನ್ಯ ಓದುಗನನ್ನು ದೃಷ್ಟಿಯಲ್ಲಿ ಇಟ್ಟುಕೊಂಡು ಈ ಕಿರುಹೊತ್ತಿಗೆ 
ರಚಿ ಸಲಾಗಿದೆ. 


ಕಾವ್ಯ 


"ಕೊಳಲು' “ಪಾಂಚಜನ್ಯ' “ನವಿಲು' “ಪಕ್ಷಿಕಾಶಿ” “ಜೇನುಗೂಡು' "ಚಂದ್ರಮಂಚಕೆ ಬಾ 
ಚಕೋರಿ' “ಅನಿಕೇತನ' ಮುಂತಾಗಿ ಇಪ್ಪತ್ನಾಲ್ಕು ಸಂಕಲನಗಳಲ್ಲಿ ಕುವೆಂಪು ಅವರ ಕವನಗಳಿವೆ. 
ಇದಕ್ಕೂ ಹೊರತಾಗಿ ಕಥನ ಕವನಗಳಿವೆ. ಒಟ್ಟಾರೆಯಾಗಿ ಒಂದು ಸಾವಿರದಷ್ಟು ಕವನಗಳಿವೆ. 
ಈಗ ಇವೆಲ್ಲವುಗಳನ್ನು ಸೇರಿಸಿ "ಕುವೆಂಪು ಸಮಗ್ರ ಕಾವ್ಯ ಸಂಪುಟ'- ೧ ಮತ್ತು ೨ ಗಳಲ್ಲಿ 
ಕನ್ನಡ ವಿಶ್ವವಿದ್ಯಾಲಯ ಹಂಪಿ ಅವರು ಹೊರತಂದಿದ್ದಾರೆ. ಇಲ್ಲಿ ಇವುಗಳನ್ನು ಸಾಮಾಜಿಕ, 
ನಿಸರ್ಗಗೀತೆ, ಪ್ರೇಮಗೀತೆ ಎಂಬ ಬಗೆಯಲ್ಲಿ ವಿವರಿಸಲಾಗುವುದು. ಆದರೆ ಇದು ಸಮಗ್ರ 
ಅಭ್ಯಾಸ ಎಂದು ತಿಳಿಯಬೇಕಿಲ್ಲ. ಏನಿದ್ದರೂ ಮಡಕೆಯೊಳಗಿನ ಅಗಳನ್ನ ಹಿಚುಕಿ ಅನ್ನದ 
ಹದ ನೋಡಿದಂತೆ. 

ಕುವೆಂಪು ಮತ್ತು ಆ ತಲೆಮಾರಿನವರು ಬರೆಯುತ್ತಿದ್ದ ಕಾಲವನ್ನು "ನವೋದಯ'ದ ಕಾಲ 
ಎನ್ನುವುದು ರೂಢಿ. "ನವೋದಯ' ಎಂದರೆ ಹೊಸ ಹುಟ್ಟು ಎಂದು. ಭಾರತದಲ್ಲೂ ಆಗ 
ಸ್ವಾತಂತ್ರಾ ಂದೋಲನ ನಡೆಯುತ್ತಿತ್ತು. ಅದಕ್ಕೂ ಮೊದಲು ಇಡೀ ದೇಶದಲ್ಲಿ ಎಲ್ಲ ಕ್ಷೇತ್ರಗಳಲ್ಲಿ 
ಒಂದು ಜಾಗ್ಗತಿ ಮೂಡಿತ್ತು. ಬ್ರಿಟಿಷರ ಆಡಳಿತದಲ್ಲಿ ಶಿಕ್ಷಣ ಸಾರ್ವಜನಿಕವಾಯಿತು. ಇಂಗ್ಲಿಷ್‌ 
ವಿದೈೆಯ ಮೂಲಕವಾಗಿ ವಿಜ್ಞಾನ ಇಲ್ಲಿಗೆ ಬಂತು. ವಿಜ್ಞಾನ ಕೇವಲ 
ತಾಂತ್ರಿಕದ್ದಾಗಿರಲಿಲ್ಲ. ಅದು ವೈಚಾರಿಕ ಹೊಸ ಜಾಗೃತಿಯನ್ನು ಉಂಟು 
ಮಾಡಿತು. ಅದರ ಪರಿಣಾಮವಾಗಿ ಧಾರ್ಮಿಕ ಪುನರುಜ್ಜೀವನ ಅಥವಾ 
ಸುಧಾರಣೆ ನಡೆಯಿತು. ಇದು ದೇಶವ್ಯಾಪಿಯಾದುದು. ಮಹಾರಾಷ್ಟ್ರದಲ್ಲಿ 








ಅಲ ಯು ಬಬ ಮ ಪಾಯ ನು ಪೋಸ ಷಾನ 
ಮಹಾತ್ಮ ಪುಲೆ ಮತ್ತು ಅಂಬೇಡ್ಕರರಿಂದ ದಲಿತ ಚಳವಳಿ, ಕೇರಳದಲ್ಲಿ ನಾರಾಯಣ ಗುರು 
ಚಳವಳಿ, ಆಂಧ್ರದಲ್ಲಿ ಸ್ವಾಭಿಮಾನ ಚಳವಳಿ, ಮೈಸೂರಿನಲ್ಲಿ ಶೂದ್ರ ಚಳವಳಿ. ಎಲ್ಲ ಕಡೆ 
"ನವೋದಯ'! ಬಂಗಾಲದಲ್ಲಿಯ ರಾಮಕೃಷ್ಣ ಮಿಶನ್‌ ಬಹುದೊಡ್ಡ ಚಳವಳಿ ನಡೆಸಿತು. 

ವಿವೇಕಾನಂದರು ಅದರ ಮುಖ್ಯ ಸ್ಜರು. ಶ್ರ ಹಿಂದೂ ಧರ್ಮವನ್ನು ಜಾತಿಯ ಮಡಿ 
ಮೈಲಿಗೆಯಿಂದ ಹೊರತರಲು ಪ್ರಯತ್ನಿಸಿತು. ವಿವೇಕಾನಂದರ ಉಜ್ವಲ ವ್ಯಕ್ತಿತ್ವದ ಪ್ರಭಾವ 
ತರುಣ ಪುಟ್ಟಪ್ಪ (ಕುವೆಂಪು) ಅವರ ಮೇಲಾಯಿತು. ಕುವೆಂಪು ಅವರು ನಗರಕ್ಕೆ ಬಂದು 
ಉನ್ನತ ಶಿಕ್ಷಣ ಪಡೆದ ಮೊದಲ ತಲೆಮಾರಿನವರೆಂದರೆ ತಪ್ಪಿಲ್ಲ. ಅವರ ಹಳ್ಳಿಯಲ್ಲಿ ಶಾಲೆ 
ಕೂಡ ಇದ್ದಿರಲಿಲ್ಲ. ಅವರು ಉನ್ನತ ವಿದ್ಯೆ ಪಡೆಯುತ್ತಿದ್ದಂತೆ ಅವರಲ್ಲಿರುವ ಸುಪ್ತಶಕ್ತಿ 
ಅರಳತೊಡಗಿತು. ಸ್ವಾಭಿಮಾನ ಜಾಗೃತವಾಯಿತು. ಈ ಎಲ್ಲ ಹಿನ್ನೆಲೆಯಲ್ಲಿ ಕುವೆಂಪು ಅವರ 
ಕಾವ್ಯ ನಿರ್ಮಾಣವಾಗತೊಡಗಿತು. 

ಅ. ಸಾಮಾಜಿಕ 

ಕುವೆಂಪು ಅವರ “ಗೊಬ್ಬರ' (ಕೋಗಿಲೆ ಮತ್ತು ಸೋವಿಯತ್‌ ರಷ್ಕಾ ಸಂಕಲನ) ಎಂಬೊಂದು 
ಕವನವುಂಟು. ಅದನ್ನು ಬರೆದದ್ದು ೧೯೩೫ರಲ್ಲಿ. ಇದು ಕುವೆಂಪು ಅವರ ಕಾಲದ ಬದಲಾವಣೆಯ 
ಬಗೆ-ಬಿರುಕು ಎಂತಹುದೆಂಬುದನ್ನು ತೋರಿಸುತ್ತದೆ. ಕನ್ನಡ ಸಾಹಿತ್ಯದ ಬಹುಮುಖ್ಯವಾದ 
ವೈಚಾರಿಕ ಅಥವಾ ಬದಲಾವಣೆಯನ್ನು ಇದು ದಾಖಲಿಸುತ್ತದೆ. 

“ಗೊಬ್ಬರ' ಎಂದರೆ ತ್ಯಾಜ್ಯವಾದುದು, ಹೊಲಸಾದುದು, ಸಾಮಾಜಿಕವಾದ ಮನ್ನಣೆ 
ಇಲ್ಲದಿದ್ದುದು. "ಹೋಗೊ, ಗೊಬ್ಬರ ಹೊರಲು ಹೋಗು' ಎಂದರೆ ನಿರುಪಯೋಗಿ, ಮೈಲಿಗೆ 
ಎಂದು, “ಗೊಬ್ಬರ ತಿನ್ನು', ಎಂದರೆ ಕೀಳು ಸಂಸ್ಕೃತಿಗೆ ತಕ್ಕಾದ ಎಂದರ್ಥ. ಒಟ್ಟಾರೆಯಾಗಿ 
ಕಾವ್ಯಕ್ಕೆ, ಸ್ತುತಿಗೆ ಅನರ್ಹ ವಸ್ತು, ಆದರೆ ಕಾಲ ಬದಲಾಗುತ್ತಿದೆ. ಅದರ ಪರಿಣಾಮವಾಗಿ 
ಗೊಬ್ಬರದ ಮೇಲೂ ಕವಿತೆ ಹುಟ್ಟುವಂತಾಗಿದೆ. “ಗೊಬ್ಬರದ ಮೇಲೆ ಬರೆವುದೆ ಕಬ್ಬಮಂ? 
ಹಾ ಕಡುಕಷ್ಟ” ಎನ್ನುತ್ತಾನೆ ಕವಿ. ಇದು ಸಾಮಾನ್ಯ ಸಂಗತಿಯಲ್ಲ. 

“ನಿರ್ಮಲ ಸರಸ್ವತಿಯ 
ವೀಣೆಯ ಶೂದ್ರ ಕಸಿದುಕೊಂಡು ಗೊಬ್ಬರದ 
ಗುಂಡಿಯನ್ನಗೆಯೆ ಗುದ್ದಲಿಯ ಮಾಡಿಹನಲ್ಲ! 
ಇದರ ಪರಿಣಾಮವಾಗಿ ಕವಿತೆ, 
ಭೂಪಾಲರರಮನೆಯಲ್ಲಿ ಕೈ ಕೆಸರು 
ಮಾಡಿಕೊಳದೆಯೆ ಮೊಸರನುಣುತಿರ್ದ ಪಂಡಿತರ 
ದಿವ್ಯ ಜಿಹ್ವಾಲಸದ್ರಂಗದಲಿ ಕುಣಿದಾಡಿ 
ಸುಳಿದಾಡಿ ನಲಿದಾಡಿದಾ ನೀನು ಹಾ! ಇಂದು 
ಕೊಳೆತು ನಾರುವ ರೈತನೊಡಗೂಡಿ ಒದ್ದಾಡಿ, 
ಗಂಧ, ಪುನುಗು ಜವಾದಿ ಕಸ್ತೂರಿಗಳನುಳಿದು 
ಸಗಣಿಗಂಪಾಘ್ರಾಣಿಸುವಂತಾಯ್ತ” 


ಎಂದು ವಿಡಂಬಿಸುತ್ತಾರೆ. ಕೌರವ, ಕೌಶಿಕ, ಭೀಷ್ಮದ್ರೋಣರನ್ನು ಬಣ್ಣಸುವ 
ನೀನು ಕರಿಸಿದ್ದ, ಕಿಟ್ಟಯ್ಯರನ್ನು ವರ್ಣಿಸುವಂತಾಯ್ಡು ಎನ್ನುತ್ತಾರೆ. 







ಹಾಗಾ ಫಾಘಲೋರಾ ಘಾನಾ ಸಕಾ ಳಾ ವಾರಾ ಸಕ ಬ. 3.114441.. 


“ನಾಮ ಮುದ್ರೆ ವಿಭೂತಿಗಳ ಬಳಿದುಕೊಂಬವರು 
ಕತ್ತೆಯಂದದಿ ಗದ್ದೆಯಲಿ ಗೆಯ್ದು ಮೈಬೆವರು 
ಸುರಿಸಿ ಗೊಬ್ಬರ ಮಣ್ಣು ಬಳಿದುಕೊಂಬರಿಗಿಂತ 
ಮೇಲೆಂಬ ಭಾವ ತಲೆಕೆಳಗಾಗಿ ಹೋಗುತಿದೆ!'' 
ಇದು ಹೊಸಕಾಲ. ಜಡ ಸಂಪ್ರದಾಯದ ಧಾರ್ಮಿಕ, ಶೈಕ್ಷಣಿಕ ಮತ್ತು ಆರ್ಥಿಕ ಅಸಮಾನತೆ 
ಬದಲಾಗುತ್ತಿದೆ. ಕೆಳವರ್ಗದವರು ಹೊಂದುತ್ತಿರುವ ಜಾಗೃತಿ ಹಾಗೂ ಅಭಿಮಾನದ ಹೊಸಕಾಲ 
ಪ್ರಾರಂಭವಾಗಿದೆ ಎಂಬುದನ್ನು ದ್ವನಿಸುತ್ತದೆ. ಕೊನೆಗೆ 
"ಸಿರಿವೆರಸು ಶಕ್ತಿಯಿರೆ ಗೊಬ್ಬರವೆ ಪರಿಮಳಂ | 
ಇಲ್ಲದಿರೆ ಪುನುಗು ತಾನಾದೊಡಂ ಗೊಬ್ಬರಂ!' ಎಂದು ಬದಲಾವಣೆಯ ಹಿಂದೆ ಇರಬೇಕಾದ 
ಆರ್ಥಿಕ ಶಕ್ತಿಯನ್ನು ತೋರಿಸುತ್ತಾರೆ. ಅವರ ಇನ್ನೊಂದು ರಚನೆಯಾದ "ಲೆನಿನ್‌' (ಕೃತ್ತಿಕೆ 
ಸಂಕಲನ)ಕವಿತೆಯನ್ನು ಗಮನಿಸಬಹುದು. ಆ ಕವಿತೆಯಲ್ಲಿ ಲೆನಿನ್‌ನನ್ನು 
“ದುಡಿವ ದೀನರ ದೈವವನ್ಯರ್ಗೆಯಮದಂಡ!...... ಎಂದೆಂದು, 


ಮುಳ್ಳುನೋವಾಳಿಂಗೆ, .......... ಈ ತರತಮವನೆಲ್ಲ 

ಮುರಿಯೆ ಬಹನಲ್ಲಲ್ಲಿ ಕಲ್ಕಿ. ರಕ್ತದ ಗಂಗೆ 

ಸಿರಿ ನಾಳದಿಂ ಮರಳಿ ಬಡತನದೊಣಗು ಮೈಗೆ 

ಹರಿದಕ್ಕೆ ದೊರೆಗಳಸಿ ಕೂಲಿರೈತರ ಕೈಗೆ!'. ಎನ್ನುತ್ತಾರೆ. 

ರಷ್ಯಾದಲ್ಲಿ ನಡೆದ ಕ್ರಾಂತಿಯು ಅಲ್ಲಿಯ ಬಡವರ- ಕಾರ್ಮಿಕರ ಕೈಗೆ ಅಧಿಕಾರವನ್ನು 
ತಂದುಕೊಟ್ಟಂತೆ ಬೇರೆ ಬೇರೆ ದೇಶದಲ್ಲಿಯೂ ನಡೆಯುತ್ತಿದೆ ಎನ್ನುತ್ತಾರೆ. ಅದೇ ಹೊತ್ತಿನಲ್ಲಿ 
ರಭಸದಿಂದ ಭಾರತದಲ್ಲಿ ಬ್ರಿಟೀಷರ ವಿರುದ್ದಸ್ವಾತಂತ್ರಾ ೦ದೋಲನ ನಡೆದಿತ್ತೆಂಬುದನ್ನು 
ಗ್ರಹಿಸಿದರೆ ಇಲ್ಲಿಯೂ ಯಾಕಾಗಬಾರದು ಎಂಬುದನ್ನು ದ್ವನಿಸುವುದಿಲ್ಲವೇ? 
“ಭರತಭೂಮಿ ನನ್ನ ತಾಯಿ' (ಕೋಗಿಲೆ ಮತ್ತು ಸೋವಿಯೆಟ್‌ ರಷ್ಕಾ) ಎಂಬ ಕವನದಲ್ಲಿ 

“ಭರತಭೂಮಿ ನನ್ನ ತಾಯಿ 

ನನ್ನ ಪೊರೆವ ತೊಟ್ಟಿಲು 

ಜೀವನವನೆ ದೇವಿಗೆರೆವೆ 

ಬಿಡುತೆ ಗುಡಿಯ ಕಟ್ಟಲು'' ಎಂದು ಸ್ವಾತಂತ್ರ್ಯ ಹೋರಾಟಕ್ಕೆ ಕರೆಕೊಡುತ್ತಾರೆ. 


ಭಾರತದ ಸ್ವಾತಂತ್ರ್ಯಕ್ಕೆ ಇಲ್ಲಿಯ ಜಡವಾದ ಮತಧರ್ಮ, ಕಂದಾಚಾರ ಅಡ್ಡಿಯಾಗಿದೆ. 
ಆದ್ದರಿಂದ ಅದನ್ನು ನಿವಾರಿಸಿಕೊಳ್ಳದೆ ಗತಿಯಿಲ್ಲ. ಅದನ್ನು ನಿವಾರಿಸುವುದು ಸುಲಭವಲ್ಲ. 
ಅದೊಂದು ಸಾಮೂಹಿಕ ಕ್ರಿಯೆ, ಆಂದೋಲನ. ಆದ್ದರಿಂದ ಕವಿ ಓ, ಬನ್ನಿ ಸೋದರರೆ, 


ಬೇಗ ಬನ್ನಿ!' ಎಂದು ಕರೆಕೊಡುತ್ತಾರೆ. 


ಗುಡಿ ಚರ್ಚು ಮಸಜೀದಿಗಳ ಬಿಟ್ಟು ಹೊರಬನ್ನಿ 
ಬಡತನವ ಬುಡಮುಟ್ಟ ಕೀಳಬನ್ನಿ 

ಮೌಢ್ಯತೆಯ ಮಾರಿಯನು ಹೊರದೂಡಲೈ ತನ್ನಿ 
ವಿಜ್ಞಾನ ದೀವಿಗೆಯ ಹಿಡಿಯ ಬನ್ನಿ 








ಓ, ಬನ್ನಿ ಸೋದರರೆ ಬೇಗ ಬನ್ನಿ. 

ಆ ಮತದ ಈ ಮತದ ಹಳೆ ಮತದ ಸಹವಾಸ 

ಸಾಕಿನ್ನು ಸೇರಿರೈ ಮನುಜ ಮತಕೆ' ಎನ್ನುತ್ತಾರೆ. 

ಭಾರತದ ಎಲ್ಲ ಧರ್ಮಗಳೂ ಜಡವಾಗಿಹೋದ, ಪ್ರತಿಗಾಮಿಯಾಗಿ ಹೋದ ಸ್ಥಿತಿಯನ್ನು 

ಇದು ಸೂಚಿಸುತ್ತದೆ. ಹಾಗೆಯೇ ವಿಜ್ಞಾನ ಎಂಬುದೇ ನಮ್ಮ ದೀವಿಗೆ. ಅಂದರೆ ವಿಜ್ಞಾನದ 
ಬೆಳಕಿನಲ್ಲಿ ನಾವು ನಮ್ಮಬದುಕನ್ನು ಸರಿಪಡಿಸಿಕೊಳ್ಳಬೇಕು. ಮೌಢ್ಯಕ್ಕೂ ಬಡತನಕ್ಕೂ ಇರುವ 
'ಸಂಬಂಧವನ್ನು ಇದು ಹೇಳುತ್ತದೆ. ಒಟ್ಟಾರೆಯಾಗಿ ಭಾರತದ ಪ್ರಗತಿಗೆ ನಮ್ಮಮತಮೂಲಗಳು 
ಅಡ್ಡಿಯಾಗಿವೆ. ಆದ್ದರಿಂದ ಕವಿ ಹೊಸ ಬಾಳಿನ ಗೀತೆ ಯನ್ನು ಬರೆಯುತ್ತಾನೆ. 

"ಸರ್ವರಿಗೆ ಸಮಬಾಳು! ಸರ್ವರಿಗೆ ಸಮಪಾಲು! 

ಎಂಬ ನವಯುಗವಾಣಿ ಘೋಷಿಸಿದೆ ಕೇಳಿ! 

ಯುಗಯುಗದ ದಾರಿದ್ರ ಭಭಾರದಿಂ ಬೆನ್‌ಬಾಗಿ 

ಗೋಳಿಡುವ ಬಡಜನರೆ ಏಳಿರೈ ಏಳಿ!' 


ನಮನ್ನು ಆಳುವವರು ಮತ್ತು ಶ್ರೀಮಂತರು ತನ್ನಿಂದ ತಾನೇ ಸರ್ವರಿಗೆ ಸಮ ಪಾಲನ್ನು 
ಕೊಡುವುದಿಲ್ಲ. ಆ ಕಾರಣಕ್ಕಾಗಿ ಬಡವರು ಎದ್ದು ಬರಬೇಕು-ಒಂದಾಗಿ ಎನ್ನುತ್ತಾರೆ. 
ಪುರೋಹಿತಶಾಹಿ ಬಗೆಗೆ ಅವರಿಗೆ ಉಗ್ರವಾದ ಸಿಟ್ಟಿದೆ. 


"ಯಾವ ಕಾಲದ ಶಾಸ್ತ್ರ ಏನ ಹೇಳಿದರೇನು? 
ಎದೆಯದನಿಗೂ ಮಿಗಿಲು ಶಾಸ್ತ್ರವಿಹುದೇನು? 
ಎಂದೊ ಮನು ಬರೆದಿಟ್ಟುದಿಂದೆಮಗೆ ಕಟ್ಟೇನು? 
ನಿನ್ನೆದೆಯ ದನಿಯೆ ಜುಷಿ? ಮನು ನಿನಗೆ ನೀನು....... 
ಪಂಚಮರ ಶಿಶುವೊಂದು ಕೆರೆಯಲ್ಲಿ ಮುಳುಗುತಿರೆ 
ದಡದಲ್ಲಿ ಮೀಯುತ್ತ ನಿಂತಿರುವ ನಾನು 
ಮುಟ್ಟಿದರೆ ಬ್ರಹತ್ವ ಕೆಟ್ಟು ಹೋಗುವುದೆಂದು 
,. ಸುಮಿದ್ದರೆ ಶಾಸ್ತ್ರ ಸಮೃತವದೇನು?” 
ಎಂದು ತರಾಟೆಗೆ ತೆಗೆದುಕೊಳ್ಳುತ್ತಾರೆ. 
ಈ ಶಾಸ್ತ್ರಮೌಢ್ಯ, ಧಾರ್ಮಿಕ-ಜಡತ್ವದ ಹಿಂದಿರುವ ಶಕ್ತಿಯ ಬಗ್ಗೆ ಕವಿಗೆ ನಿಖರವಾದ 
ತಿಳಿವಳಿಕೆಯಿದೆ. ಆ ಮಾತನ್ನು "ಕ್ರಾಂತಿಮಂತ್ರ' (ಮಂತ್ರಾಕ್ಷತೆ) ಹೀಗೆ ಹೇಳುತ್ತದೆ. 
"ಕಡೆಯ ಪುರೋಹಿತನ ಕರುಳು 
ಕಡೆಯ ದೊರೆಯ ಕೊರಳಿಗುರುಳು 
ಬಿಗಿದ ಹೊರತು ಬರಿಯ ನೆರಳು 
ಸ್ವಾತಂತ್ರ್ಯದ ಸ್ವರ್ಗವು!' 








ಅಂದರೆ ಈ ಜಾತಿ ವ್ಯವಸ್ಥೆ, ಧಾರ್ಮಿಕ ಮೂಲಭೂತವಾದ 
ತೊಲಗಬೇಕು. ಇದು ನಮ್ಮ ಸ್ವಾತಂತ್ರ್ಯವನ್ನು ಬಿಗಿದುಹಾಕಿದೆ. ಅದರ 
ಕೊನೆಯೆಂದರೆ ಪುರೋಹಿತನ ಕರುಳು ಹಗ್ಗವಾಗಿ, ರಾಜನ ಅಥವಾ ಪ್ರಭುತ್ವದ 

ಚಥಾಪಾಭಾಳಾಸಾಗಾ ಘಾ ಕಾನಾ ತ. 
ಕೊರಳನ್ನು ಬಿಗಿದು ಕೊಲ್ಲಬೇಕು. ಎಂದರೆ ಈ ಎರಡೂ (ಪುರೋಹಿತಶಾಹಿ ಮತ್ತು 


ಜಮೀನುದಾರಿಕೆ ಅಥವಾ ಸ ಬ್ಯ ನಾಶವಾದಾಗ ಮಾತ್ರ ನಮಗೆ ಸ್ವಾತಂತ್ರ್ಯ 
ಎಂದು. 


ಆದ್ದರಿಂದ ನಮಗೆ ವಿಜ್ಞಾನ ದೀವಿಗೆ ಆಗಬೇಕು. ಅಂಥ ಪಥದಲ್ಲಿ ಯಂತ್ರ ನಮಗೆ 
ಸಹಾಯ. ಆಕಾಶಯಾನದಲ್ಲೊಂದು ಮೈಲುಗಲ್ಲಾದ ಎರಡನೆಯ ಲೂನಿಕ್‌ ಚಂದ್ರನನ್ನು ತಲ್ಪಿದಾಗ 
ಕವಿ ಉತ್ಸಾಹದಿಂದ "ದ್ವಿತೀಯಲೂನಿಕ್‌' (ಪ್ರೇತಕ್ಕೂ) ಕವನ ರಚಿಸುತ್ತಾರೆ. 
ಈ ಸುದ್ದಿಯ ಮುಂದೆ ಉಳಿದೆಲ್ಲವು ಸ ಸಪ್ಪೆ! 
ಚೀಣದ ಗಡಿ ಆಕ್ರಮಣವೂ ಬರಿ ಬಾವಿಯ ಕಪ್ಪೆ! 
ಅಮೇರಿಕಾಕ್ಕೆ ಕ್ರುಶ್ಚೇವ್‌ ಕೊಡಲಿಹ ಭೇಟಿಯು ಕೂಡ-ಹಿಪ್ಪೆ!” 
ವಿಜ್ಞಾನಿಯನ್ನು : . 
“ಯುಗಯುಗಗಳಿಂದ ಜ್ಞಾನದಿಂದೆಮನ್ಮತ್ತರಿಸಿ 
ವಿಜ್ಞಾನ ವಿದ್ಯೆಯನು ನೀಡಿ ಕಾಪಾಡಿರುವ 
ಓ ಮಾನವನ ಧೀರ ಮತಿಯೇ ನೀನಿಂದೆಮಗೆ 
ಆರಾಧ್ಯ ದೇವತೆಯು! ನಿನ್ನ ಪೂಜಿಪನರರು 
ಯಂತ್ರರ್ಷಿ ಮಾನವರೇ ಮಂತ್ರರ್ಷಿಗಳು ನಮಗೆ! 
ಹೇಪುಣ್ಕ ಯಂತ್ರರ್ಷಿ ನೀನೆಮ್ಮ ವಿಜಿಗೀಷು 
ಮತಿಗೆ ಪ್ರತಿನಿಧಿಯಾಗಿ ನಿಂತಿರುವೆ; ಅದರಿಂದೆ 
ರಾಜರಾಜರ ಹೊಗಳಲಾರದೀ ಕಬ್ಬಿಗನ 
ವಾಣಿ ನಿನ್ನನು ಕುರಿಯ ಹಾಡುತಿದೆ! 


ಕವಿಗೆ ಇಂದಿನ ವಿಜ್ಞಾನಿಯೇ ಇಂದಿನ ಖಷಿ ಆಗಿದ್ದಾನೆ. ಇದನ್ನು ಯುಗದ ಹೊಸ 
ಜಾಗೃತಿಯ ಪ್ರತೀಕ. ಆದ್ದರಿಂದ ಕವಿ “ತರುಣರಿರ ಎದ್ದೇಳಿ' ಕವಿತೆಯಲ್ಲಿ ಹೀಗೆ ಹೇಳಿದ್ದಾರೆ. 


ಹೋಗುತಿದೆ ಹಳೆಕಾಲ ಹೊಸಕಾಲ ಬರುತಲಿದೆ 
ಬರುತಲಿದೆ ಹೊಸ ದೃಷ್ಟಿ ಹೊಸ ಬಯಕೆಗಳಲಿ 
ಹೋಗುತಿದೆ ಹಳೆಬಾಳು ಹೊಸಬಾಳು ಬರುತಲಿದೆ 
ಬರುತಲಿದೆ ಕುದಿಗೊಂಡು ತರುಣರೆದೆಗಳಲಿ 
ತರುಣರಿರ ಎದ್ದೇಳಿ! ಎಚ್ಚರಗೊಳ್ಳಿ! ಕೇಳಿ! (-ಕೋಗಿಲೆ ಮತ್ತು ಸೋವಿಯೆಟ್‌ ರಷ್ಯಾ) 
ಇದರೊಂದಿಗೆ ಬಾರಿಸು ಕನ್ನಡ ಡಿಂಡಿಮವ, ಕರ್ನಾಟಕ ಮಂತ್ರದೀಕ್ಷೆ, ನೀ ಮೆಟ್ಟುವ 
ನೆಲ ಕರ್ನಾಟಕ, ಮುಂತಾದವು ತುಂಬ ಜನಪ್ರಿಯವಾದ ಹಾಡುಗಳಾಗಿವೆ. 


ಇದು ನವೋದಯದ ದರ್ಶನ 







ಬ. ನಿಸರ್ಗ ಗೀತೆ 
ಹಕ್ಕಿಗಳ ಬಗ್ಗೆ, ಸೂರ್ಯೋದಯ-ಸೂರ್ಯಾಸ್ತಗಳ ಬಗ್ಗೆ, ಹೂವುಗಳ 
ಬಗ್ಗೆ, ರೈತನ. ಬಗ್ಗೆ, ಹೆಣ್ಣಿನ ಬಗ್ಗೆ, ಬರೆಯುವಾಗೆಲ್ಲ ಅದು ಕೇವಲ ನಿಸರ್ಗ 


ಸಂಜ ಜಾ ಕಾ 
ಗೀತವೂ, ಪ್ರೇಮಗೀತವೊ ಆಗಿರುವುದಿಲ್ಲ. ಅದರ ಹಿಂದಿನ ಮನೋಭೂಮಿಕೆಯಲ್ಲಿ ಜಗತ್ತಿನಲ್ಲಿ 
ಸಣ್ಣದೆಂಬುದೂ ಮಹತ್ತಿನ ಒಂದು ಅಂಶವೆಂಬ ಮತ್ತು ಅದು ಸಸ್ಯ ಸ್ಕವಿರಲಿ, ಪಕ್ಷಿಯಿರಲಿ 
ಪ್ರಕೃತಿಯ ವಿಕಾಸದ ಪಥದಲ್ಲಿ ಒಂದು ಸ್ಥಾನವಾಗಿ ನಮ್ಮ ಗೌರವಕ್ಕೆ ಅರ್ಹವಾಗಿದೆಯೆಂಬ 
ಗ್ರಹಿಕೆಗೆ ಬದ್ಧವಾದ ತತ್ವವೊಂದು ಹಾಜರಿರುವುದನ್ನು ಗಮನಿಸಬಹುದು. "ಗೊಬ್ಬರ'ದ ಕವಿತೆ 
ಬರೆದ ಕವಿಯ ಮೂಲ ಸಂವೇದನೆ ಕೂಡ ಇಂತಹುದು, ಅದು ಕುವೆಂಪು ಸ ಆಧ್ಯಾತ್ಮಿಕೃತೆ 
ಕೂಡ ಹೌದು. ಅದಕ್ಕೆ ಒಂದು ಉದಾಹರಣೆ "ದೇವರು ರುಜು ಮಾಡಿದನು' (ಪಕ್ಷಿಕಾಶಿ) 
ಕವಿತೆ ಶುರುವಾಗುವುದು 
"ದೇವರು ರುಜು ಮಾಡಿದನು 
ರಸವಶನಾಗುತ ಕವಿ ಆದ ನೋಡಿದನು' ದಿಂದ. ಈ ಕವಿತೆ ಎಷ್ಟು ಸರಳವಾಗಿ 
ನಿರೂಪಿತವಾಗಿದೆಯೆಂದರೆ ಅದಕ್ಕೆ ವಿವರವೇ ಬೇಡ. ಕೆಲವು ಚಿತ್ರಗಳು ಅವುಗಳಷ್ಟಕ್ಕೆ ದೇವರ 
ಹಾಜರಾತಿಯನ್ನು ಸಾಕ್ಷಾತ್ಮರಿಸುತ್ತವೆ. 
ಬಿತ್ತರದಾಗಸ ಹಿನ್ನಲೆಯಾಗಿರೆ 
ಪರ್ವತದೆತ್ತರ ಸಾಲಾಗೆಸೆದಿರೆ 
ಕಿಕ್ಕಿರಿದಡವಿಯ ಅಂಚಿನ ನಡುವೆ 
ಮೆರೆದಿರೆ ಜಲಸುಂದರಿ ತುಂಗೆ 
ಇಂಥ ಸನ್ನಿವೇಶದಲ್ಲಿ ನದಿ ಹರಿದಿದೆ. ಮೇಲಕ್ಕೆ ನೀಲಿ ಬಾನಿದೆ. ಹಕ್ಕಿಗಳ ರಾಗಾಲಾಪ 
ಮೈಮರೆಸುತ್ತಿದೆ. ಹೂಬಿಸಿಲು ನಿರಿಗೆಯ ಹಾಗೆ ನದಿ ಹರಿಯುತ್ತಿದೆ. ಅದು "ಮಧು ಸೌಂದರ್ಯದ 
ಮಧುರ ಜಗತ್ತು ಹೃದಯ ಜಿಹ್ಹೆಗೆ ಜೇನಾಗಿತ್ತು.' 
ಇಂಥ ಸನ್ನಿವೇಶದಲ್ಲಿ ಆಕಾಶದಲ್ಲಿ ಬಲಾಕ ಪಕ್ಷಿಗಳು ಪಂಕ್ತಿಯಾಗಿ ಹಾರಿಬರುತ್ತಿವೆ. ಆ 
ಹಾರುವಿಕೆಯಲ್ಲಿ ಒಂದು ರೇಖಾವಿನ್ಕಾಸವಿದೆ. ಅದು ಮೇಲಿನ ನೀಲಿಗೆ, ಕೆಳಗಿನ ಹಸುರಿಗೆ, 
ನೀರಿನ ಚಲನೆಗೆ ಸಂವಾದಿಯಾಗಿದೆ. ಎಲ್ಲ ಯೋಜನೆಯಂತಿದೆ. 
“ಲೇಖನ ರೇಖಾನ್ಯಾಸದಲಿ 
ಅವಾಜ್ಮಯ ಛಂದಃ ಪ್ರಾಸದಲಿ 
:. ಸೃಷ್ಟಿಯ ರಚನೆಯ ಕುಶಲಕೆ ಚಂದಕೆ 
ಜಗದಚ್ಚರಿಯಂದದ ॥ ಒಪ್ಪಂದಕೆ 
ಚಿರಚೀತನ ತಾನಿಹನೆಂಬಂದದಿ 
ಬೆಳ್ಳಕ್ಕಿಯ ಹಂತಿಯ ಆ ನೆವದಿ 
ದೇವರು ರುಜು ಮಾಡಿದನು 
ರಸವಶನಾಗುತ ಕವಿ ಅದ ನೋಡಿದನು! 
`ಇಲ್ಲಿ ರಸವೆಂದರೆ ಆನಂದ. ಆನಂದ ದೇವರ ಅಂಶ ಅಥವಾ ಸಮೀಪ. ಆದ್ದರಿಂದ ಇಲ್ಲಿ 
ದೇವರು ನೀರು, ನೆಲ, ಬಾನು, ಮರವಾಗಿ ನಿಂತು ಬಲಾಕಪಕ್ಷಿ ಪಂಕ್ತಿಯ ರುಜು ಮಾಡಿದ್ದಾನೆ. 
ಮುಖ್ಯವಾಗಿ ಸಾಂಸ್ಥಿಕ ಧರ್ಮವನ್ನೇ ನಿರಾಕರಿಸುತ್ತಾರೆ. ಸಾಂಸ್ಥಿಕತೆ 
ಪುರೋಹಿತಶಾಹಿಯಾಗುತ್ತದೆ. ಮತಧರ್ಮವಾಗುತ್ತದೆ. ಆಧಾ ವೊ, 
ದೇವರೋ ಎಂಬುದಿದ್ದರೆ ಅದು ಅದರ ಹೊರಗೆ- -ಪ್ರಕೃತಿಯಲ್ಲಿ. ಕುವೆಂಪು 
ಅವರ ವೇದಾಂತದ ನಂಬಿಕೆಗೆ ಈ ಜಗತ್ತು ಮಾಯೆಯಲ್ಲ ಮೋಸವಲ್ಲ 












ಅದೇ ಭಗವಂತ. ಜಡ-ಚೇತನ ಅಭೇದ. ಕವಿಗೆ ಪ್ರಕೃತಿಯೇ ಪರದ್ಳವ. 

ಕವಿಗಳಿಗೆ ಕಮಲದ ಹೂವು, ಗುಲಾಬಿ ಹೂವು, ಜಾಜಿ, ಮಲ್ಲಿಗೆ, ಕೇದಿಗೆ, ಸಂಪಿಗೆ 
ಮೊದಲಾದ ಹೂವುಗಳೆಂದರೆ ಇಷ್ಟ ಎಂಬ ಕಲ್ಪನೆ ಇದ್ದೇ ಇದೆ. ಅದೇನೂ ತಪ್ಪಲ್ಲ. ಯಾಕೆಂದರೆ, 
ಜನಸಾಮಾನ್ಯರ ಮನಸ್ಸು ಕೂಡ ಒಲಿಯುವುದು ಇವುಗಳ ಕಡೆಗೇ. ಪಾಪ! ಹೀರೆ ಹೂವಿನಂತಹ 
ಆಕರ್ಷಕವಿಲ್ಲದ, ಹೂವು ಇಲ್ಲಿ ಶ್ಲಾಘನೆಗೆ ಪಕ್ಕಾಗಿದೆ. ಈ ಸಾಮಾನ್ಯದಲ್ಲಿ ಕವಿ ಹೊಸಲೋಕವನ್ನು 
ಲೋಕಮಾನ್ಯ ದೃಷ್ಟಿಯನ್ನು ತೆರೆಸುತ್ತಾರೆ. 

ಕವಿಗೆ ಏನೂ ಕೆಲಸವಿಲ್ಲ. ಒಂದು ಬಗೆಯ ಆಲಸ್ಕ. ಬರೆಯಲೆಂದರೂ ಮನಸ್ಸು ಏಳದು. 
ಆಗ ಒಂದು ಹೀರೆ ಬಳ್ಳಿಗಾದ ಹೂವು ಕಣ್ಣಿಗೆ ಬೀಳುತ್ತದೆ. ಕವಿಯ ಸ್ಪಂದನೆ ಆ ಹೂವಿನೊಡನೆ 
ನಡೆಯುತ್ತದೆ. ಆ ಹೂವನ್ನು ಯಾರಿಗೆ ಹೋಲಿಸುವುದು? ಅದು ಕಾಮನ ಬಿಲ್ಲೊ, ಪ್ರೇಮದ 
ಮುಗುಳೋ ಅಲ್ಲ. 

“ದೇವರ ಪೂಜೆಗೆ ಕೊಯ್ಯರು ನಿನ್ನ 
ಲಾಭದಪೇಕ್ಷೆಯಲಿ; 

ನಿನಗಿಹ ಮಹಿಮೆಯನರಿಯರು ಹೂವೇ, 
ಲೋಭದುಪೇಕ್ಷೆಯಲಿ! 

ಬೆಡಗನು ಬಿಸುಡುವೆ ಗರ್ವವ ನೀಗಿ. 
ಕಾಯಾಗುವೆ ಧರ್ಮಕೆ ಶರಣಾಗಿ!' - (ಪಕ್ಷಿಕಾಶಿ) 

ಈ ಜನಕ್ಕೆ ದೇವರ ಪೂಜೆಯೆಂಬುದು ಲಾಭಕ್ಕಾಗಿ. ಏನನ್ನೋ ಬೇಡುತ್ತಾರೆ. ಲಂಚ 
ಕೊಟ್ಟು ಕೆಲಸ ಮಾಡಿಕೊಂಡಂತೆ. ನಿನ್ನ ಮಹಿಮೆ ಈ ಲೋಭಿಗಳು ಅರಿಯರು. ಆದರೆ ನಿನ್ನ 
ಜೀವನ ಮಹಾಪಾರಠವೆಂದರೆ ಬೆಡಗು, ಒಯ್ಕಾರ, ಬಳುಕು, ಬೇರೆಯವರನ್ನು ಮರಳು 
ಮಾಡುವ ರೀತಿಯನ್ನು ತಿರಸ್ಕರಿಸುವುದಾಗಿದೆ. ನಿನ್ನ ರೀತಿ ಅಹಂಕಾರವನ್ನು ತೋರುವುದಲ್ಲ. 
ಹಾಗಾದರೆ ನೀನು ಶರಣಾಗುವುದು ಯಾವುದಕ್ಕೆ? ಪ್ರಕೃತಿ ಧರ್ಮಕ್ಕೆ. ಅದನ್ನೇ ಖತು-ಸತ್ಯ 
ಎಂದೂ ಹೇಳುತ್ತಾರೆ. ಹೂವೆ, ನೀನು ಕಾಯಾಗುವೆ, ಕಾಯಿ ಮುಂದೆ ಪರರ ಉಪಕಾರಕ್ಕೆ 
ಸಲ್ಲುತ್ತದೆ. ಪರೋಪಕಾರವೇ ಪುಣ್ಯ. ಅದೇ ಬದುಕಿನ ಸಾರ್ಥಕತೆ. - 

ಮಾನವೀಯ ಸಂಬಂಧದ ಕುರಿತು ಅತ್ಯಂತ ಸೂಕ್ಷ ವಾಗಿ ವಿವರಿಸುವ ಕವಿತೆ “ಕಂದನ 
ನಿದ್ದೆ, ತಂದೆಯ ಶ್ರದ್ಧೆ' (ಜೇನಾಗುವ) ಬು ಸಂದರ್ಭ. ಸೋವಿಯಟ್‌ ಸೈನ್ಯ ನಾರಿಗಳ 
ಪತನ ಮಾಡುವುದರಲ್ಲಿ ತೊಡಗಿದೆ. ಚೀಣಾ-ಜಪಾನ ಬರ್ಮದಲ್ಲಿ ಸಂಧಿಸಿವೆ. ಅಮೇರಿಕದಲ್ಲಿ 
ಆಯುಧ ಸೃಷ್ಟಿ (ಬಾಂಬ್‌?) ನಡೆದಿದೆ. ಚರ್ಚಿಲ್‌ ಯುದ್ಧ ಎದುರಿಸುತ್ತಿದ್ದಾನೆ. ಆದರೆ ನಮ್ಮ 
ಕವಿತೆಯ ಸ ನಿದ್ದೆ ಮಾಡಿದ ತನ್ನ ಮಗನನ್ನು ಪೀಡಿಸುತ್ತಿರುವ ನೊಣವನ್ನು  ಹಾರಿಸುತ್ತಿದ್ದಾನೆ! 

ಇದನ್ನು ಕವಿ "ಹೀಗೆ ವರ್ಣಿಸುತ್ತಾನೆ: 
"ನನ್ನ ಕೆಲಸಕೆ ಮಾತ್ರ ದೇವನೋತು 
ಹರಸುವನು ಲೋಕವನು! ಕೆಲಸವೇನೆಂಬೆಯೇನ್‌? 
ಒಂದು ವರುಷದ ಚೈತ್ರ ನನ್ನೆಳೆಯನು, 
ಮಲಗಿ ನಿದ್ರಿಸುತಿಹ. ಪೀಡಿಸುವ ನೊಣಗಳನ್‌ 
ನಿದ್ದೆಗೊಡದಂತೆ ವೋಲ್‌ ಸೋವತಿಹೆನು! 

ಇದು ತಮಾಷೆಯಾಗಿ ಕಾಣುತ್ತದೆ. ಆದರೆ ನಿಜವಾಗಿ ಮಾನವೀಯ ಧರ್ಮ ಯಾವುದು? 
ಹೀರೆ ಹೂವು ಕಾಯಾದಂತೆ ಅಲ್ಲವೇ? ಯುದ್ದ ವಿನಾಶಕರ ಆದರೆ ಪಾಲನೆ ಪ್ರಕೃತಿಧರ್ಮ. 
ಮಾನವೀಯತೆ ಎಲ್ಲದಕ್ಕಿಂತ ಹೆಚ್ಚಿನದು. ಅವರ ಆತ್ಮಚರಿತ್ರೆ "ನೆನಪಿನ ದೋಣಿ' (೧೯೮೦; 
ಪುಟ೧೨)ಯಲ್ಲಿ ಒಂದು ಸಂಗತಿ. ಬರುತ್ತದೆ. ಜು ತಮ್ಮ ಮೂಲದ ವ್ಯಕ್ತಿಗಳು ಎಲ್ಲಿ 
ಹೇಗೆ? ಬದುಕಿದ್ದ ರೀತಿಯನ್ನು ಅರಿಯಬೇಕೆಂದು ತಿಳಿದುಕೊಳ್ಳುವ ಕುತೂಹಲ "ತಾಳುತ್ತಾರೆ. 
ಆದರೆ ಅದು ಸಾಧ್ಯವಾಗುವುದಿಲ್ಲ. ಆಗ ಅವರು ಹೀಗೆ ಬರೆಯುತ್ತಾರೆ. "ನೆಪೋಲಿಯನ್ನನ 
ಭಯಂಕರ ಸೈನ್ಯಕ್ಕೂ ಜಾರ್‌ ಅಲೆಕ್ಸಾಂಡರನ ಮಹಾಸೇನಾನಿ ಕುಟುಜೋವನ ದುರ್ದಮ್ಯ 
ದೃಢಶೌರ್ಯದ ಕೆಚ್ಚಿದೆಯ ದಳಗಳಿಗೂ "ಬೋರೂಡಿನೊ ಮಹಾಕದನ' ನಡೆದಂದು ಅದೊಂದರ 
ಇ ಒಂದನಿತೂ ಇರದೆ ಆ ಅಜ್ಜ ಮುತ್ತಜ್ಜರು "ಹೊನಸಿನ ಕೊಡಿಗೆ' ಗದ್ದೆಯನ್ನುತ್ತು 

ಸಸಿನೆಡುವ ಮಹತ್ತರ ಕಾರ್ಯದಲ್ಲಿ ದೀಕ್ಷಿತರಾಗಿ ನೆಪೋಲಿಯನ್ನಗಿಂತಲೂ ನೂರು ಮಡಿ 
ಕಸಾಗಿದಿರಬಹುದೇ? ಆಗಿರದೇಕೆ?' 

ಇವುಗಳ ಹೊರತಾಗಿಯೂ ಕುವೆಂಪು ಅವರ ಅನೇಕ ಭಾವಗೀತೆಗಳು ಜನಪ್ರಿಯವಾಗಿವೆ. 

"ಸೋಮನಾಥಪುರದ ದೇವಾಲಯ' (ಕೊಳಲು) ಬಾಗಿಲೊಳು ಕೈ ಮುಗಿದು ಒಳಗೆ ಬಾ 
ಯಾತ್ರಿಕನೆ / ಶಿಲೆಯಲ್ಲವೀ ಗುಡಿಯು ಕಲೆಯ ಬಲೆಯು!' ಎಂದು ಶರುವಾಗುವ ಕವಿತೆ 
ಅನೇಕ ಗಾಯಕರು ಇಂಪಾಗಿ ಹಾಡಿದ್ದಾರೆ. "ಆನಂದಮಯ ಈ ಜಗಹೃದಯ' (ಪಕ್ಷಿಕಾಶಿ) 
ಕೂಡ ಭಾವಪೂರ್ಣವಾದ ಹಾಡಿಗೆ ಪಾತ್ರವಾಗಿದೆ. ಇದು ಕುವೆಂಪು ಅವರ ತತ್ವಜ್ಞಾನದ 
ಹಿನ್ನೆಲೆಯಲ್ಲಿ ಅರ್ಥೈಸಲೂ ಸಾಧ್ಯವಿದೆ. ಅದಲ್ಲದೆಯೂ ಅದು ಒಂದು ಪ್ರಕೃತಿಗೀತವೆ. 

ಆನಂದಮಯ ಈ ಜಗಹೃದಯ; 
ಏತಕೆ ಭಯ? ಮಾಣೊ! 
ಸೂರ್ಯೋದಯ ಚಂದ್ರೋದಯ 
ದೇವರ ದಯ ಕಾಣೊ? 

“ದೇವರು ರುಜು ಮಾಡಿದನು' ಕವಿತೆಯಲ್ಲಿ ಆಕಾಶದಲ್ಲಿ ರೇಖಾರೀತಿಯಲ್ಲಿ ಹಾರುವ 
ಬಲಾಕಪಕ್ಷಿಗಳಲ್ಲಿ ದೇವರ ರುಜುವನ್ನು ಕಂಡ ಕವಿ ಇಲ್ಲಿ ಸೂರ್ಯೋದಯ, ಚಂದ್ರೋದಯದಲ್ಲಿ 
“ದೇವರದಯ'ವನ್ನು ಕಾಣುತ್ತಾನೆ. ಈ ಜಗತ್ತಿನ ಬಗ್ಗೆ "ಭಯ ಮಾಣೊ' ಎಂದು ಹೇಳಿದ್ದಾನೆ. 
ಅದಕ್ಕೆ ಕಾರಣವೆಂದರೆ ಪರಂಪರಾಗತವಾಗಿ ಬಂದ "ಜಗತ್ತು ಮಾಯೆ' ಎಂಬುದಕ್ಕೆ ನಿವಾರಣೆ 
ಇದಾಗಿದೆ. 

ಉದಯದೊಳೇನ್‌? ಹೃದಯವ ಕಾಣ್‌! 
ಅದೆ ಅಮೃತದ ಹಣ್ಣೊ! 

ಶಿವ ಕಾಣದೆ ಕವಿ ಕುರುಡನೊ 

ಶಿವ ಕಾವ್ಯದ ಕಣ್ಣೊ! 

ಎಂದು ನ್‌ ಕವಿತೆ ಕಾವ್ಯದ ಉದ್ದೇಶವನ್ನು ಸಹ ಹೇಳುತ್ತದೆ. ಅದೇನಿದ್ದರೂ 
ನಿಸರ್ಗದಲ್ಲಿ ಶಿವ-ಸೌಂದರ್ಯವನ್ನು ಒಟ್ಟಾಗಿ ಕಾಣುತ್ತದೆ. ರಸಿಕರ ಹೃದಯವನ್ನು 
ನಿಸರ್ಗದೊಡನೆ ಬೆಸೆಯುತ್ತದೆ. 


ತನ್ನ ಲಾಲಿತ್ಕದಿಂದ ಲಯದ ಕುಣಿತದಿಂದ ಮನ ಸೆಳೆಯುವ ಕವಿತೆ 







"ಬಾ ಫಾಲ್ಗುಣ ರವಿ ದರ್ಶನ!' 
“ಶಿವ ಮಂದಿರ ಸಮ ವನಸುಂದರ ಸುಮ ಶೃಂಗಾರದ ಗಿರಿಶ್ಚಂಗಕೆ ಬಾ; 
ಬಾ ಫಾಲ್ಗುಣ ರವಿ ದರ್ಶನಕೆ! 
ಕುಂಕುಮ ಧೂಳಿಯ ದಿಕ್ಷಟವೇದಿಯೊಳೋಕುಳಿಯಲಿ ಮಿಂದೇಳುವನು 
ಕೋಟಿವಿಹಂಗಮ ಮಂಗಲರವ ರಸನೈವೇದ್ಯಕೆ ಮುದ ತಾಳುವನು 
ಚಿನ್ನದ ಚಂಡನೆ ಮೂಡುವನು ಹೊನ್ನನೆ ಹೊಯ್‌ನೀರ್‌ ನೀಡುವನು. 
ಸೃಷ್ಟಿಯ ಹೃದಯಕೆ ಪ್ರಾಣಾಗ್ನಿಯ ಹೊಳೆಹರಿಯಿಸಿ ರವಿ ದಯ ಮಾಡುವನು. 
ಇಂಥ ಮೂರು ಚರಣಗಳುಳ್ಳ ಈ ಕವಿತೆ ಕಿವಿಗೆ ಇಂಪಾಗಿ ಮನಕೆ ತಂಪೆನಿಸುವುದರಲ್ಲಿ 
ಸಂದೇಹವಿಲ್ಲ. | 
ಕೋಗಿಲೆಯ ಕೂಜನದ ಕುರಿತು ಇರುವ "ಬಹುಮಾನ' ಎಂಬ ಕವಿತೆ 
ಬಹುಜನಪ್ರಿಯವಾದುದು. ಆ ಕವಿತೆಯ ಪ್ರಾರಂಭವೆ ಭಾವಲೋಕಕ್ಕೆ ಮನಸ್ಸನ್ನು ಸೆಳೆದುಬಿಡುತ್ತದೆ. 
“ಕುಹೂ! ಕುಹೂ!' ಕೋಕಿಲವಾಣಿ! 
ಜಗ ಜುಮ್‌ ಎಂದುದು ಅದಕೇಳಿ 
ನೀರವ ಪರ್ವತ ಕಾನನ ಶ್ರೇಣಿ 
ಮರುದನಿಗೈದಿತು ಮುದತಾಳಿ!' 
ಇದನ್ನು ಕೇಳಿದ ಆಕಾಶ ಸ್ವಬ್ಧವಾಗುತ್ತಿದೆ. ಸರೋವರದ ತೆರೆ ಏಳುತ್ತದೆ. ಇದನ್ನು ಆಲಿಸಿದ 
ಓರ್ವನು ಇದನ್ನು ಇಂಗ್ಲಿಷಿಗೆ ತರ್ಜುಮೆ ಮಾಡಿದರೆ ನೊಬೆಲ್‌ ಬಹುಮಾನ ಬಂದೀತು 
ಎನ್ನುತ್ತಾನೆ. ಆದರೆ ಕೋಗಿಲೆಗೆ ಅಂಥ ಕೂಗು ಸಹಜಧರ್ಮವಾಗಿದೆ. ಅಲ್ಲದೆ ಅಂಥ ಅಹಂಕಾರ, 
ಮೋಹಕ್ಕೆ ಕೋಗಿಲೆಯೇನು ಮನುಷ್ಯನಲ್ಲವಲ್ಲ? 
“ಕೂಗಿತು ಕೋಗಿಲೆ “ಕುಹೂ' ಎಂದು! 
ತಲ್ಲಣಿಸಿತು ಜಗ ಜುಮೈಂದು!' 
ಈಗ ಜಗವೂ ಸ್ತಬ್ಧವಾಗಿ ಬಿಡುತ್ತದೆ ಗಾನಕ್ಕೆ ತಲ್ಲಣಿಸುತ್ತದೆ. ನಿಸರ್ಗದ ಸಿರಿಯನ್ನು 
ಮನುಷ್ಯನ ಕಲಾಪರೀಕ್ಷೆ ಅಳೆಯಬಹುದೇ? ಸುಮನೆ ಅದರ ಮುಂದೆ ಮೌನವಾಗುವುದೆ 
ಸೌಭಾಗ್ಯ. 


3. ಪ್ರೇಮಗೀತೆ 

ಪ್ರೇಮವೆಂಬುದು ಕಾಮದ ಅಭಿವ್ಯಕ್ತಿಯಲ್ಲ. ಅದು ಬಾಳಿನ ಸಂಜೀವಿನಿ. ಆದ್ದರಿಂದ 
ಅದು ತುಚ್ಚವಲ್ಲ ಸಿದ್ದಿಗೆ ಅಡ್ಡಿಯೂ ಅಲ್ಲ. ಹಾಗೆ ತಿಳಿಯುವುದರಿಂದ, ವರ್ತಿಸುವುದರಿಂದ 
ಸತ್ಯವನ್ನು ಮರೆತಂತಾಗುತ್ತದೆ. ಆದ್ದರಿಂದ ಅದು ಆನಂದದ ಒಂದು ರೂಪವೇ. ಅಂಥ 
ಒಂದು ಭಾವವನ್ನು "ಜೇನಾಗುವ' (ಜೇನಾಗುವ-ಸಂಕಲನ) ಕವಿತೆ ಹೇಳುತ್ತದೆ. 
"ನಾ ನಿನಗೆ ನೀನೆನಗೆ ಜೇನಾಗುವಾ / ರಸ ದೇವಗಂಗೆಯಲಿ ಮೀನಾಗುವಾ!' 
ಇಲ್ಲಿಯ ಕಲ್ಪನೆ ಎಷ್ಟೊಂದು ರಮ್ಯವಾದುದು! ಹಾಗೆಯೆ ಇಲ್ಲಿ ಪದ ಪವಣಿಕೆ 
ಕೂಡ ಎಷ್ಟು ಮಿದುವಾದುದು - ರೇಷ್ಮೆಯ ಸ್ಪರ್ಶದಂತೆ! ಒಬ್ಬರಿಗೊಬ್ಬರು 
ಜೇನಾಗುವುದು; ಹೆಚ್ಚು ಕಡಿಮೆ ಆಗದಿರುವುದು. ಹೀಗಾಗುವುದು "ಹೀರೇ 
ಹೂವು' ಕಾಯಾಗುವ ಕ್ರಿಯೆಯ ಹಾಗೆ ಗೌರವಾರ್ಹವಾದುದು. ಅದನ್ನು 

ಮುಂದಿನ ಸಾಲು ಹೇಳುತ್ತದೆ: 


ಹೂವಾಗುವ ಹಣ್ಣಾಗುವ 
ರತಿರೂಪಿ ಭಗವತಿಗೆ ಮುಡಿಪಾಗುವಾ'!' ಕವಿತೆ ಹೀಗೆ ಮುಂದುವರಿಯುತ್ತದೆ. 


ಇಂತಹ ಅನೇಕ ಕವಿತೆಗಳಂತೆ "ಚಂದ್ರಮಂಚಕೆ ಬಾ ಚಕೋರಿ' ಎಂಬುದೊಂದು 
(ಚಂದ್ರಮಂಚಕೆ ಬಾ ಚಕೋರಿ-ಸಂಕಲನ) 

ಚಂದ್ರಮಂಚಕೆ ಬಾ, ಚಕೋರಿ! 
ಜೊನ್ನ ಜೇನಿಗೆ ಬಾಯಾರಿದೆ 
ಚಕೋರ ಚುಂಬನ! 
ಚಂದ್ರಿಕಾ ಮಧುಪಾನ ಮತ್ತ 
ಪೀನಕುಂಭ ಪಯೋದವಿತ್ತ 
ವಕ್ಷಪರಿರಂಭನ ನಿಮಿತ್ತ 

ನಿರಾವಲಂಬನ! 

ಬಾ, ಚಕೋರಿ! ಬಾ, ಚಕೋರಿ! 

ಚಾತಕದೊಲು ಬಾಯಾರಿದೆ 

ಚಕೋರ ಚುಂಬನ 

ತೆರೆಯ ಚಿಮ್ಮಿಸಿ ನೊರೆಯ ಹೊಮಿಸಿ 

ಕ್ಷೀರಸಾಗರದಲ್ಲಿ ತೇಲುವ . 

ಬಾಗುಚಂದ್ರನ ತೂಗುಮಂಚಕೆ 

ಬಾ, ಚಕೋರಿ ಬಾ ಚಕೋರಿ! 


ಇಲ್ಲಿ ಪ್ರಣಯಿಗಳು ಚಕೋರ ಪಕ್ಷಿಯಾಗಿವೆ. ಅದು ಬೆಳ್ಳಿಂಗಳಿಗಾಗಿ ಬಾಯಾರಿಸಿಕೊಂಡಿದೆ. 
ಇಲ್ಲಿ ಬೆಳ್ಚಿಂಗಳು ಜೇನಾಗಿದೆ! ಪ್ರಣಯ ಚೇಷ್ಟೆಗಳನ್ನು ಇಲ್ಲಿ ಅಭಿನಯಿಸಲಾಗಿದೆ. 


"ಸುಂದರಮುಖ ಶಾಶ್ವತಸುಖ' "ಪ್ರಣಯದಯಾ ಭಿಕ್ಷೆ' "ಮಧುಮಂಚಕೆ ಬಾ ಮದುಮಗಳಿ'! 
“ಜೀವನ ಸಂಜೀವನ' "ಹರಗಿರಿಜಾ' "ಮಂತ್ರಗಾರಿ' ಮುಂತಾದ ಕವನಗಳು ಹೃದ್ಯವಾಗಿವೆ. 


ನನ್ನ ಬದುಕಿಗಿವಳೆ ಸೂರ್ಯ ಚಂದ್ರ 
ಬಾಳ್ಪೆಗಿವಳೆ ರಸದ ಕೇಂದ್ರ; 
ಜೊತೆಯೊಳಿರಲು ನಾನೆ ಇಂದ್ರ!'' ಇಂತಹ ರಸಬಿಂದುಗಳು ಅನೇಕ ಇವೆ. 
ಇದರೊಂದಿಗೆ "ಕರಿಸಿದ್ದೆ. "ಮರಸುಬೇಟೆ' “ಘಂಟಾಕರ್ಣ' “ಡೂಲಿ' "ನಾಗಿ' 
“ಅಮಲನ ಕಥೆ' “ಸಬಕ್ತ ಗೀನ್‌' ಮುಂತಾಗಿ ಹದಿನೈದು (೨೦೦ ಪುಟಗಳು) ಕಥನ ಕವನಗಳಿವೆ. 
ಅವುಗಳಲ್ಲಿ "ಅಮಲನ ಕತೆ' ಭಕ್ತಿಕಾವ್ಯ. "ಸಬಕ್ತಗೀನ್‌' ತುಂಬ ಮೆಚ್ಚಿಕೆಯಾಗುವ ಕಥನ. 
ಅದರಲ್ಲಿ ತಾಯ್ತನದ ವಿಶ್ವಾತಕೃತೆ ಸೊಗಸಾಗಿ ನಿರೂಪಿತವಾಗಿದೆ. "ಕರಿಸಿ ದ್ದ "ಮರಸುಬೇಟೆ' 
"ನಾಗಿ' ಮುಂತಾದವು ತೀರ ಸಾಮಾನ್ಯ ಎಂಬ ಜನರ ಬದುಕಿನ ಚಿತ್ರವಿದೆ. 


ಕವಿಗೆ ತಳಮಟ್ಟದವರ ಜೀವನದ ಕುರಿತು ಇರುವ ಗೌರವ ಇವುಗಳಲ್ಲಿ 
ವ್ಯಕ್ತವಾಗಿದೆ. 

ಮುತಳ ಸಾಹಿತ 


ಕರ್ಮ ್ಮಾರ್ಯಾಕ್‌್‌್‌್‌್‌್‌ 


ಕುವೆಂಪು ಅವರು ಮಕ್ಕಳ ಸಾಹಿತ್ಯ ಕ್ಷೇತ್ರದಲ್ಲಿ ಗಮನೀಯ ಕೆಲಸ ಮಾಡಿದ್ದಾರೆ. “ಕಮಾನು 
ಕಟ್ಟಿದೆ ಕಾಮನಬಿಲ್ದು', ಹಕ್ಕಿ "ಬಣ್ಣದ ಚುಕ್ಕಿ? "ನನ್ನ ಮನೆ' "ಹೂಗಳು' ಆಃ ಕವಿತೆಗಳು 
ಪಠ್ಯಪು ಸ್ಮಕದಲ್ಲೂ ಬಂದು ನಾಡಿನ "ಮಕ್ಕಳ ಬಾಯಲ್ಲಿ ನಲಿಯುತ್ತವೆ. 


"ನನ್ನ ಮನೆ' "ಮರಿವಿಜ್ಞಾನಿ' ಮತ್ತು “ಮೇಘಪುರ' ಎಂಬ ಮೂರು ಕನವ ಸಂಕಲನಗಳಿವೆ. 
ಒಟ್ಟು ಕವಿತೆಗಳು ಮೂವತ್ತೊಂಬತ್ತು. ಇದರ ಹೊರತಾಗಿ "ಬೊಮ್ಮನಹಳ್ಳಿಯ ಕಿಂದರಜೋಗಿ' 
ಎಂಬ ದೀರ್ಫ್ಥಕವನ ಕಿರಿಯರಿಗೂ ಹಿರಿಯರಿಗೂ ಕೂಡಿಯೇ ಬಹು ಪ್ರಿಯವಾದ ದೀರ್ಫ್ಥ 
ಕಥನ ಕವಿತೆಯೊಂದಿದೆ. 


ತುಂಗಾ ತೀರದ ಬಲಗಡೆಯಲ್ಲಿ 

ಹಂದಿಲ್ಲಿದ್ದುದು ಬೊಮನಹಳ್ಳಿ 

ಅಲ್ಲೇನಿಲಿಗಳ ಕಾಟವೆ ಕಾಟ 

ಅಲ್ಲಿಯ ಜನಗಳಿಗತಿ ಗೋಳಾಟ - ಎಂದು ಪ್ರಾರಂಭವಾಗುತ್ತದೆ. 


ಬೊಮನ್ಮಹಳ್ಳಿಯಲ್ಲಿ ಇಲಿಗಳ ಕಾಟ. ಅವು ಅಂಗಿಕಿಸೆಯಲ್ಲೊ ತಲೆಯ ಮುಂಡಾಸಿನಲ್ಲೊ, 
ಗೂಡು ಕಟ್ಟಕೊಳ್ಳುತ್ತವೆ. ಬೆಕ್ಕನ್ನೇ ಹೆದರಿಸಿಬಿಡುತ್ತವೆ. ಜನರೆಲ್ಲ ಊರಗೌಡನ ಬಳಿ ದೂರುತ್ತಾರೆ. 
ಆತ ಇಲಿಯನ್ನು ನಾಶ ಮಾಡಿದವರಿಗೆ ಆರು ಸಾವಿರ ನಾಣ್ಯ ಕೊಡುವುದಾಗಿ ಸಾರುತ್ತಾನೆ. 
ಅಲ್ಲಿ ಒಬ್ಬ ಕಿಂದರಿಜೋಗಿ ಬರುತ್ತಾನೆ. ಆತ ಕೊಳಲೂದಲು ಶುರು ಮಾಡಿದೊಡನೆ ಎಲ್ಲ 
ರಾಳ ಅವನ ಹಿಂದೆ ಹೋಗುತ್ತವೆ. 
ಸಣ್ಣಿಲಿ, ದೊಡ್ಡಿಲಿ, ಮೂಗಿಲಿ, ಸುಂಡಿಲಿ 
ಅಣ್ಣಲಿ ತಮಿ, ಅವ್ವಿಲಿ, ಅಪ್ಪಿಲಿ 
ಮಾವಿಲಿ, ಬಾವಿಲಿ, ಅಕ್ಕಿಲಿ, ತಂಗಿಲಿ 
ಗಂಡಿಲಿ, ಹೆಣ್ಣಲಿ, ಮುದುಕಿಲಿ, ಹುಡುಗಿಲಿ 
ಹೀಗೆ ಎಲ್ಲವೂ ಬರುತ್ತವೆ. ಜೋಗಿ ಅದನ್ನು ತುಂಗಾನದಿಯಲ್ಲಿ ನಡೆಸಿ ಮುಳುಗಿಸಿ 
ಬಿಡುತ್ತಾನೆ. ಆದರೆ ಊರಗೌಡ ಹಣಕೊಡುವುದಿಲ್ಲ. ಮತ್ತೆ ಜೋಗಿ ತನ್ನ ಕಿಂದರಿ ಬಾರಿಸುತ್ತಾನೆ. 
ಊರಿನ ಎಲ್ಲ ಮಕ್ಕಳೂ ಅವನ ಹಿಂದೆ ಹೋಗುತ್ತಾರೆ. ಒಂದು ಗುಡ್ಡ ಬಾಯಿತೆಗೆಯುತ್ತದೆ. 
ಎಲ್ಲರೂ ತೂ ಗತರ, ಒಬ್ಬ ಕುಂಟ ಮಾತ್ರ ಇನ್ನೇನು ಒಳಹೋಗಬೇಕು ಎನ್ನುವಾಗ 
ಮುಚ್ಚಿಕೊಳ್ಳುತ್ತದೆ. 











ದೇವರ ಪೆಪ್ಪರಮೆಂಟೇನಮ್ಮ 

ಗಗನದೊಳಲೆಯುವ ಚಂದಿರನು? 

ಎಂಬ “"ಅರ್ಧಚಂದ್ರ' ಕವಿತೆ ಬಹಳ ಪ್ರಸಿದ್ಧವಾಗಿದೆ. ಚಂದ್ರನೋ 
ಪೆಪ್ಪರಮೆಂಟು. ಅದು ದೇವರ ಮಕ್ಕಳ ಪೆಪ್ಪರಮೆಂಟು. ತನಗೆ ಸಿಗದೇ 
ಎಂದು ಮಗು ಕೇಳಿದಾಗ “ನೀನೂ ದೇವರ ಬಾಲಕನಾಗಲು/ ನಿನಗೂ 


೧.೨ 


೨... 0. ಎಐ (ಗೈ ಪೂಸಾ ಸತತ 
ಕೊಡುವನು ಕಂದಯ್ಯ? ಎನ್ನುತ್ತಾಳೆ ತಾಯಿ. 

"ತಾಯಿಯನ್ನಗಲಿಸಿ ದೇವರ ಹಿಡಿಸುವ 

ಪೆಪ್ಟರಮೆಂಟೂ ಬೇಡಮ್ಮ ಎನ್ನುತ್ತಾನೆ ಕಂದ. 

ಕುವೆಂಪು ಅವರ ಎರಡು ಮಕ್ಕಳ ನಾಟಕಗಳಿವೆ. "ಮೋಡಣ್ಣನ ತಮೆ ಎಂಬುದು 
ಒಂದು. ಬಾನಿನಲ್ಲಿ ಹಾರುವ ಮುಗಿಲನ್ನು ನೋಡಿದ ಮಗು ತಾನೂ ಬರುತ್ತೇನೆ ಎತ್ತಿಕೊ 
ಎನ್ನುತ್ತದೆ. ಮೋಡ ಆಗದು ಎನ್ನುತ್ತದೆ. ಮಗು ಕಾಡು-ಮೋಡದ-ಮಧ್ಯೆ ಸಂಭಾಷಣೆ 
ನಡೆಯುತ್ತದೆ. ಇವು ಪರಿಸರ ಪ್ರೇಮದ ಆತ್ಮೀಯಗೀತಗಳು. ಆದರೆ ಇದರಲ್ಲಿ ಉಪದೇಶವೂ 
ಹಡಿಸದಷ್ಟು ಇವೆ. 

ಇನ್ನೊಂದು ನಾಟಕ "ನನ್ನ ಗೋಪಾಲ'. ಕಿರಿಯರಲ್ಲೂ ಹಿರಿಯರಲ್ಲೂ ಪ್ರಿಯವಾದ 
ನಾಟಕವಿದು. ಒಂದು ಗುಡಿಸಲು. ತಾಯಿ-ಮಗನ ವಾಸ. ಒಂದು ಕೃಷ್ಣಮೂರ್ತಿ ಇದೆ. 
ತಾಯಿಗೆ ತುಂಬಾ ಪ್ರೀತಿ. ಮಗು ಶಾಲೆಗೆ ಅಡವಿದಾಟಿ ಹೋಗಬೇಕಾಗುತ್ತದೆ. ಆದರೆ 
ಹೆದರಿಕೆ. "ಅಡವಿಯಲ್ಲೇ ಗೋಪಾಲಕೃಷ್ಣ ಇದ್ದಾನೆ. ಆತನೇ ನಿನ್ನಣ್ಣ ನೀನು ಕರೆದರೆ ನಿನ್ನನ್ನು 
ಅಡವಿ ದಾಟಿಸುತ್ತಾನೆ' ಎನ್ನುತ್ತಾಳೆ ತಾಯಿ. ಹಾಗೇ ಆಗುತ್ತದೆ. ಒಂದು ದಿನ ಗುರುಗಳು ತಮ್ಮ 
ಮನೆಯಲ್ಲಿ ವಿಶೇಷವಾದ ವ್ರತವಿದೆ. ಅದಕ್ಕೆ ನೀವು ಗುರುಕಾಣಿಕೆ ಕೊಡಬೇಕು ಎನ್ನುತ್ತಾರೆ. 
ಮಾರನೆಯ ದಿನ ಎಲ್ಲರೂ ಬೆಲೆಯುಳ್ಳ ಕಾಣಿಕೆ ಒಯ್ಯುತ್ತಾರೆ. ಹುಡುಗ ಬಡವ. ಆತ ಒಂದು 
ಮೊಸರು ಕುಡಿಕೆ ಒಯ್ಯುತ್ತಾನೆ. ಅದರೊಳಗಿನ ಮೊಸರನ್ನು ಗುರುಗಳು ಆರಿಸಿಕೊಳ್ಳುತ್ತಾರೆ. 
ಆದರೆ ತೆಗೆದಷ್ಟು ಮೊಸರು ತುಂಬುತ್ತದೆ. ಎಲ್ಲರಿಗೂ ಆಶ್ಚರ್ಯವಾಗುತ್ತದೆ. ಅದನ್ನು ತನ್ನ 
ಅಣ್ಣ ಗೋಪಾಲ ಕೊಟ್ಟಿದ್ದು ಎನ್ನುತ್ತಾನೆ. ಅವನನ್ನು ನೋಡಲು ಗುರುಗಳು ಅಡವಿಗೆ ಬರುತ್ತಾರೆ. 
ಹುಡುಗ ಗೋಪಾಲನನ್ನು ಕರೆಯುತ್ತಾನೆ. ಅದರೆ ಅಶರೀರವಾಣಿ ಕೇಳುತ್ತದೆ. “ತಮ್ಮಗೋಪಾಲ, 
ನಿನ್ನ ತಾಯಿಯ ಭಕ್ತಿ, ನಿನ್ನೊಲ್ಮೆ ಇವುಗಳಿಗೆ ಮೆಚ್ಚಿ ನಿನಗೆ ಕಾಣಿಸಿಕೊಂಡು ನಿನ್ನೊಡನೆ 
ಆಟವಾಡುತ್ತೇನೆ. ನಿಮ್ಮಗುರುಗಳಿಗೆ ಹೇಳು, ನನ್ನನ್ನು ನೋಡುವ ಕಾಲ ಅವರಿಗಿನ್ನೂ ಬಂದಿಲ್ಲ. 
ಅವರಿನ್ನೂ ಬಹುಕಾಲ ಕಾಯಬೇಕು'' 


, ಭಕ್ತಿ, ಮುಗ್ಧತೆಯನ್ನು ಸಾರುವ ನಾಟಕ ಇದಾದರೂ ಗಂಭೀರವಾದ ತಾತ್ವಿಕ ಚಿಂತನೆಯನ್ನು 
ಹೊಂದಿದ ಅಧ್ಯಾತವನ್ನು ಮಕ್ಕಳ ಸ ಸಾಹಿತ್ಯಕ್ಕೆ ಒಗ್ಗುವಂತೆ ಹದಗೊಳಿ ಸಿದ ಕೃತಿ. ಕಲಾತಕ 
ದೃಷ್ಟಿಯಿಂದ ಕನ್ನಡದ ಅಪರೂಪದ ಮಕ್ಕಳ ನಾಟಕಗಳಲ್ಲಿ ಇದೊಂದು. ಸ್ಯ ಮಕ್ಕಳಿಗಾಗಿ 


ದೊಡ್ಡವರ ನಾಟಕವೂ ಹೌದು. 'ಸಂಿಗಳಿಗೇಕೆ ಕೋಡಿಲ್ಲ' ಎಂಬುದು ಆಹ್ಲಾದಕವಾದ ಕತೆಯುಳ್ಳ 
ಇನ್ನೊಂದು ನಾಟಕ. 





ಜಾಘಾನಾಣಾನಾನಾಾಅಾ ಘಾ -/ಗದಾ ಗಾನವ ಎ ವ ಲ ಗಡ 0 ಜಗತ. 


ಸಣಕತೆಗಳು 


ಕುವೆಂಪು ಅವರ ಕತೆಗಳು ಎರಡು ಸಂಕಲನಗಳಲ್ಲಿ ಪ್ರಕಟವಾಗಿವೆ. ಮೊದಲ ಸಂಕಲನ 


"ಸನ್ಯಾಸಿ ಮತ್ತು ಇತರ ಕಥೆಗಳು' ಇದರಲ್ಲಿ ಒಂಬತ್ತು ಕತೆಗಳಿವೆ. ಇವುಗಳಲ್ಲಿಯ "ಯಾರೂ 
ಅರಿಯದ ವೀರ' ಬಹಳ ಪ್ರಸಿದ್ಧವಾದ ಕತೆ. 


ಆಷಾಢ ಮಾಸ. ಸುಮಾರು ರಾತ್ರಿ ಎಂಟು ಗಂಟೆಯ ಸಮಯ. ಕಗ್ಗತ್ತಲು ಕಣ್ಣು 
ತಿವಿಯುವಂತಿತ್ತು. ಜಡಿಮಳೆ ಜಿರ್ರೆಂದು ಕರಕರೆ ಹುಟ್ಟಿಸುತ್ತಿತ್ತು. ಸುಬ್ಬಣ್ಣ ಗೌಡರು ಜಗಲಿಯಲ್ಲಿ 
ಒಂದು ಜಮಖಾನದ ಮೇಲೆ ಕುಳಿತು ಲ್ಯಾಂಪಿನ ಬೆಳಕಿನಲ್ಲಿ ಮನೆಯ ಲೆಕ್ಕಪತ್ರ ನೋಡುತ್ತಿದ್ದರು. 
ಲಿಂಗ ಹೊರಗಿನಿಂದ ಕೈಲೊಂದು ಲಾಟೀನು ಹಿಡಿದುಕೊಂಡು ಬಂದು "ಅಯ್ಯಾ ಹೊಳೇ 
ನೀರು ಏಳನೆಯ ಮೆಟ್ಟಿಲಿಗೇರಿದೆ! ಎಂದ. 


ಹೊಳೆಯಲ್ಲಿನೀರು ಏರಿತು. ಮನೆ ಮೆಟ್ಟಲು ದಾಟಿ ಹೊಳ್ಳಿಗೂ ಬಂತು. ಕೊಟ್ಟಿಗೆಯಿಂದ 
ದನಕರುಗಳನ್ನು ಬಿಟ್ಟು ಹೊಡೆದು ಮನೆಯಲ್ಲಿದ್ದಷ್ಟು ಜನ ದೋಣಿ ಏರಿದರು; ನೆಗ್ಗಸಿನಿಂದ 
ಪಾರಾಗಲು ದೋಣಿ ಹೊರಟಿತು. ನೀರು ಏರುತ್ತಲೇ ಹೋಯಿತು. ಗಾಳಿಗೆ ದೋಣಿ 
ಹೊಯ್ದಾಡುತ್ತಿತ್ತು. ಗೌಡರು ಒಂದೊಂದೇ ಸಾಮಾನನ್ನು ಹೊಳೆಗೆ ಒಗೆಯುತ್ತ ಬಂದರು. 
ದೋಣಿಯಲ್ಲಿಯ ಒಜ್ಜೆ ಕಡಿಮೆಯಾಗುವುದಕ್ಕೆ ಕೊನೆಗೆ ಅವರು ತಮ್ಮನಾಣ್ಯ, ಚಿನ್ನ ಬೆಳ್ಳಿಯ 
ಆಭರಣ ತುಂಬಿದ ಕಬ್ಬಿಣದ ಪೆಟ್ಟಿಗೆಯನ್ನು ಒಗೆದರು. ಆದರೂ ದೋಣಿಯ ಹೊಯ್ದಾಟ 
ನಿಲ್ಲಲಿಲ್ಲ. ತುಸು ಹೊತ್ತಿನಲ್ಲಿ ದೋಣಿ ಸಮತೋಲನಕ್ಕೆ ಬಂದಿತು. ದೋಣಿ ದಡಸೇರಿತು. 
ಎಲ್ಲರೂ ಪಾರಾದರು. ಆದರೆ ಮನೆಯ ಆಳು ಲಿಂಗ ಇದ್ದಿರಲಿಲ್ಲ. ಮಾರನೆ ದಿನ ಆತ ತಿರುಗಿ 
ಬಂದ. ಏನಾಯಿತು ಎಂದು ಕೇಳಿದರೆ ಒಂದು ಸಲ ದೋಣಿ ಹೊಯ್ದಾಡಿದಾಗ ಜಾರಿಬಿದ್ದುಬಿಟ್ಟೆ 
ಎಂದ. "ಅಲ್ಲೋ ದೋಣಿ ಹುಟ್ಟು ಹಾಕುತ್ತಿರುವಾಗ ದೋಣಿ ಮುಗ್ಗರಿಸಿ ಬೀಳುವುದಾದರೆ 
ಹುಟ್ಟು ದೋಣಿಗೆ ಬರುವುದು ಹೇಗೊ' ಎಂದು ಕೇಳಿದರು. ನಿಜವಾಗಿ ಆದದ್ದೆಂದರೆ ದೋಣಿಯನ್ನು 
ಹಗುರ ಮಾಡಿ ಗೌಡರ ಕುಟುಂಬವನ್ನು ಬದುಕಿಸಲು ಆತನೇ ನದಿಗೆ ಹಾರಿಬಿಟ್ಟಿದ್ದ. ಆದರೆ 
ಆತ “ಅದು ದೇವರಿಗೇ ಗೊತು' ಎಂದುಬಿಟ್ಟ. 


ಮಲೆನಾಡಿನ ಮಳೆ! ಭೀಕರ ಹೊನಲು! ರಾತ್ರಿ ಬಿರುಗಾಳಿ! ಜೀವ ನಡುಗುವ ಪ್ರಸಂಗ. 
ಲಿಂಗನ ತ್ಕಾಗ ಮತ್ತು ಧೈರ್ಯ ಇವೆಲ್ಲವನ್ನು ಕತೆ ಓದೇ ತಿಳಿಯಬೇಕು ಅಂಥ ಕತೆ ಅದು. . 
ನಾವು. ಹತ್ತಾರು ಜನರನ್ನು ಕೊಂದವರಿಗೆ ವೀರರೆಂದೂ ನೂರಾರು ಜನರನ್ನು ಕೊಂದವರಿಗೆ 
ಮಹಾವೀರರೆಂದೂ ಕರೆಯುತ್ತೇವೆ. ಆದರೆ ಹತ್ತಾರು ಜನರನ್ನು ರಕ್ಷಿಸಲೋಸುಗ ಆ ಭೀಕರ 
ಹೊಳೆಯಲ್ಲಿ ಹಾರಿಕೊಂಡ ಲಿಂಗಯ್ಯನೇ ನಿಜವಾದ ವೀರ. ಆದರೆ ಯಾರು ಗುರುತಿಸುತ್ತಾರೆ? 
ಆತ "ಯಾರೂ ಅರಿಯದ ವೀರ.' 
"ನನ್ನ ದೇವರು ಮತ್ತು ಇತರ ಕಥೆಗಳು' ಎಂಬ ಸಂಕಲನದಲ್ಲಿ ಎಂಟು 
ಕತೆಗಳಿವೆ. ಅವುಗಳಲ್ಲಿ "ಧನ್ವಂತರಿಯ ಚಿಕಿತ್ಸೆ' ಎಂಬುದು ಮತ್ತು "ಸಾಲದ 
ಮಗು' ಎಂಬವು ಬಹಳ ಮುಖ್ಯವಾದವು. 







೧೪ 


ಸ್ವರ್ಗದಲ್ಲಿ ಒಂದು ದಿನ ಅತ್ತಿತ್ತ ತಿರುಗಾಡುತ್ತಿರುವ ವಿಶ್ವಾಮಿತ್ರನಿಗೆ ಭೂಲೋಕದಿಂದ 
4 ಹೃದಯವಿದ್ರಾ ವಕ ಕಿರುಚು ದನಿ ಕೇಳಿಬರುತ್ತದೆ. ಆ ಕೂಗನ್ಹೇ ಅನುಸರಿಸಿ ವಿಶ್ವಾಮಿತ್ರ 
ಮತ್ತು ಇ ಜಲು ಭೂಲೋಕದಲ್ಲಿ ಒಂದು ಹಳ್ಳಿಗೆ ಬರುತ್ತಾರೆ. ಅಲ್ಲಿ ಒಂದು ಗುಡಿಸಲು. 


“ಗುಡಿಸಲ ಒಳಗೆ ಮಬ್ಬುಗತ್ತಲು ಕವಿದಿತ್ತು. ಸರ್ವತ್ರವೂ ಹೊಗೆಹಿಡಿದ ಕರಿಬಲೆ ನೇತುಬಿದ್ದು 
ಕರ್ರಗಾಗಿತ್ತು. ಹಾಕಿ, ಗುದ್ದಲಿ, ಹೆಡಿಗೆ, ಕುಕ್ಕೆ, ನೇಗಿಲು, ಕತ್ತಿ ಇತ್ಯಾದಿ ಅಲ್ಲಲ್ಲಿ ಅಸ್ತವ್ಯಸ್ತವಾಗಿ 
ಚದುರಿಬಿದ್ದಿತ್ತು. ಮಧ್ಯೆ ಹಾಸಿದ್ದ ಕಂಬಳಿಯ ಮೇಲೆ ಕೊಳೆ ಹಿಡಿದ ಸೊಂಟದ ಕ 
ವಿನಾ ಸಂಪೂರ್ಣವಾಗಿ ನಗ್ನವಾಗಿದ್ದ ರೈತನೊಬ್ಬನು ಅಂಗಾತನೆ ಮಲಗಿ ಎದೆಯನ್ನು ಎರಡು 
ಕೈಗಳಿಂದ ಒತ್ತಿಕೊಳ್ಳುತ್ತಾ ರ ನರಳುತ್ತಿದ್ದನು. ಕೆಂಪನೆಯ ರಕ್ತವನ್ನು ಕಾರುತ್ತಿದ್ದನು. 


ಇವರನ್ನು ಕಂಡೊಡನೆ ರೈತರ ಹೆಂಡತಿ ಕಾಲಿಗೆ ಬಿದ್ದು ಒಡೆಯಾ ಗಂಡನಿಗೆ ಗುಣವಾದ 
ಮೇಲೆ ತೀರಿಸುತ್ತೇನೆ ಎಂದು ಸಾಲಕೊಟ್ಟ ಸಾವಕಾರರು ಹಣದ ವಸೂಲಿಗೆ ಬಂದಿದ್ದಾರೆಂದು 
ತಿಳಿದು ಗೋಗರೆಯುತ್ತಾಳೆ. ಬಂದವರಿಗೆ ರೋಗ ಪತ್ತೆಯಾಗದೆ ದೇವಲೋಕದ ವೈದ್ಯನಾದ 
ಧನ್ವಂತರಿಯನ್ನೇ ಕರೆಸುತ್ತಾರೆ. ಆತ ತನ್ನ ಯಂತ್ರದ ಮೂಲಕ ಪರೀಕ್ಷಿಸಿದವನು “ಅಯ್ಯೋ 
ಅಯ್ಯೋ ಪಾಷಿಗಳೆ' ಎಂದು ಚೀರಿ'' ರೈತನ ಎದೆಯ ಮೇಲೆ ಸಕಲ ಚಕ್ರಾಧಿಪತ್ಯವೂ, 
ಮಹಾಪರ್ವತಾಕಾರವಾಗಿ ನಿಂತಿತ್ತು. ಅಲ್ಲಿಯ ದೇವಾಲಯ, ವಿದ್ಯಾನಿಲಯ, 
ಕ್ರೀಡಾಮಂದಿರಗಳೂ ಆಮೋದ-ಪ್ರಮೋದಗಳೂ ಕಾರಖಾನೆಗಳೂ, ರಾಜಪ್ರಸಾದನಗಳೂ 
ನಿಂತಿರುವುದನ್ನು ತೋರಿಸುತ್ತಾನೆ. ರೈತನ ರೋಗ ಗುಣವಾಗಬೇಕಾದರೆ ಅವನ ಎದೆಯ 
ಮೇಲಿನ ಈ ಎಲ್ಲವನ್ನೂ ತೆಗೆದುಹಾಕಬೇಕೆಂದು ಹೇಳುತ್ತಾನೆ. ಹಾಗೆ ಕ್ರಾಂತಿ ಮಾಡಿ ಎಲ್ಲವನ್ನೂ 
ಅಳಿಸಿಹಾಕಿದರೆ ಸಮಾಜದಲ್ಲಿ ಅರಾಜಕತೆಯಾಗುವುದಿಲ್ಲವೆ ಎಂದು ಕೇಳಿದರೆ, ಅದಾಗಲಿ 
ಮೊದಲು ರೋಗ ಗುಣವಾಗಲಿ, ಹಾಸಿಗೆಯಿಂದೆದ್ದ ಆತನೆ ರಾಜ್ಯಾಧಿಕಾರವನ್ನು 
ನಿರ್ಮಿಸಿಕೊಳ್ಳುತ್ತಾನೆ; ಹೆಗಲ ಮೇಲೆ ಹೊರುತ್ತಾನೆ- ಎನ್ನುತ್ತಾನೆ. ಈ ಕತೆಯ ಮೂಲಕ 
“ರಾ ರೈತರ ಉದ್ದಾರವಾಗದ ಹೊರತು ರಾಷ್ಟ್ರದ ಉದ್ದಾರ ಆಗುವುದಿಲ್ಲವೆಂದು, ಇದು 

“ಸರ್ವರಿಗೆ ಸಕಸ ಸರ್ವರಿಗೆ ಸಮಬಾಳು ಹ ಸತಿಗೆ ಬರಬೇಕೆಂದೂ ಹೇಳುತ್ತಾರೆ. 


“ಸಾಲದ ಮಗು' ಕತೆಯ ಜೀತಗಾರಿಕೆ (ಜಮೀನುಗಾರಿಕೆ) ಎಷ್ಟು ಕ್ರೂರ ಮತ್ತು 
ಹಿಂಸಾದಾಯಕವಾಗಿದೆಯೆಂಬುದನ್ನು ಚಿತ್ರಿಸುತ್ತಾರೆ. ಅಪ್ಪ ಮಾಡಿದ ಮುನ್ನೂರು ರೂಪಾಯಿ 
ಸಾಲದ ಖಣಕ್ಕಾಗಿ ಆತನು ಸತ್ತ ನಂತರ ಅವನ ಮಗ ಎಂಟು ವರ್ಷದ ಸುಬ್ಬು ಜೀತಕ್ಕಾಗಿ 
ಗೌಡರ ಮನೆಯಲ್ಲಿದ್ದಾನೆ. ಮಳೆಗಾಲದ ಒಂದು ರಾತ್ರಿ ಹಗಲಿಡಿ ಕೆಲಸ ಮಾಡಿ! ಜ್ವರಬಂದು 
ಮಲಗಿದ ಸುಬ್ಬು ಕನಸಿನಲ್ಲಿ ತಂದೆ ತಾಯಿ ಬಂದು ಸಂತೈಸಿದ ಕನಸು ಕಾಣುತ್ತಿದ್ದಾಗ ಗೌಡರು 
ಬಂದು ಬೆತ್ತದಿಂದ ರಪರಪನೆ ಬಡಿದಾಗ ಅಯ್ಯೋ ಎಂದು ಕಿರುಚಿ ಎಚ್ಚರಾಗುತ್ತಾನೆ. ಆ 


ರಾತ್ರಿ ಆತನನ್ನು ಗದ್ದೆಗೆ ವಿೂನು ಹಿಡಿಯಲು ಹಾಕಿದ ಕೂಣಿ ಇದೆಯೇ ಎಂದು ನೋಡಿಕೊಂಡು 
ಬರಲು ಕಳಿಸುತ್ತಾರೆ. 








“ಮಳೆ ಸುರಿಯುತ್ತಲೇ ಇತ್ತು. ಗಾಳಿ ಮಿಂಚು ಗುಡುಗುಗಳೂ ನಿಂತಿರಲಿಲ್ಲ. 
ಕತ್ತಲೆ ಕ್ರೂರವಾಗಿತ್ತು. ಸುಬ್ಬನು ಕಾಲಿಟ್ಟಂತೆಲ್ಲ ಕೆಸರು ಪಿಚಪಚನೆ ಹಾರುತ್ತಿತ್ತು. 
ಲಾಟೀನಿಗೆ ಕೆಸರಾದರೆ ಗೌಡರು ಮತ್ತೆ ಎಲ್ಲಿ ಹೊಡೆಯುತ್ತಾರೆಯೋ ಎಂದು 
ಹೆದರಿ ಅದನ್ನು ಶಕ್ತಿಮೊರಿ ಎತ್ತಿ ಹಿಡಿದುಕೊಂಡು ನಡೆದನು. ಸುಬ್ಬು ಒಂದು 

ಗದ್ದೆಯಂಚಿನಿಂದ ಮತ್ತೊಂದು ಗದ್ದೆಯಂಚಿಗೆ ಹಾರುತ್ತಿದ್ದಾಗ ಕೆಸರಿನಲ್ಲಿ ಕಾಲು ಜಾರಿಬಿದ್ದು 
ಲಾಟೀನು ಒಡೆದುಹೋಯಿತು. ದೀಪ ನಂದಿತು. ಸುಬ್ಬು 'ಕಗ್ಗತ್ತಲಿನಲ್ಲಿ ಮುಳುಗಿ ಕರಗಿಯೇ 
ಹೋದಂತಾಯಿತು. ಅತ್ತು ಅತ್ತು ಮನೆಗೆ ಮಟ ಹಿಂತಿರುಗಿದಾಗ ಏನು 
ಗತಿಯಾಗುವುದೋ ಎಂದು ಹೆದರಿ ಮತ್ತೆ ಆ ಕತ್ತಲಲ್ಲಿಯೇ ಆ ಮಳೆಗಾಳಿಗಳ ಪ್ರಚಂಡ 
ಪ್ರಲಯದಲ್ಲಿ ಮುಂದುವರಿದನು. ಮಿಂಚಿನ ಬೆಳಕಿನಲ್ಲಿ ಊಹೆಯ ಮೇಲೆಯೇ ನಡೆದು 
ಕೂಣಿ ಇದ್ದ ತಾವನ್ನು ಕಂಡುಹಿಡಿಯಲೆಂದು ಬೀಳುತ್ತಾ ಏಳುತ್ತಾ ಅಳುತ್ತಾ ಹೋದನು. 


ಸುಬ್ಬು ಕೂಣಿಯನ್ನು ಎತ್ತಿದಾಗ ಮೀನನ್ನು ತಿನ್ನಲೆಂದು ಬಂದಿದ್ದ ಕೃಷ್ಣಸರ್ಪವು ಅವನ 
ಬೆರಳನ್ನು ಚತ! ಸುಬು ್ಬ ಸತ್ತುಬಿದ್ದ. 


ಮಾರನೆಯ ದಿನ ಆತನನ್ನು ಹುಡುಕುತ್ತ ಹೋದ ಗೌಡರು ಅವನ ಹೆಣವನ್ನು ಕಂಡು 
“ಅಯ್ಕೋ ಹಾಳು ಬಡ್ಡಿಮಗ, ಮೂನುಸಿಕ್ಕದಂತೆ ಮಾಡಿದನಲ್ಲಾ ಎಂದುಕೊಳ್ಳುತ್ತ, ಹೆಣವಾಗಿಬಿದ್ದ 
ಸುಬ್ಬುವನ್ನು ನೋಡಿ “ಗೌಡರು ಬಹಳ ವ್ಯಸನಪಟ್ಟುಕೊಂಡು ಅಂತೂ ಮುನ್ನೂರು ರೂಪಾಯಿ 
ಮನೆಗೆ ಬಂತು ಎಂದು ನಿಡುಸುಯ್ದರು'' ತುಂಬ ವ್ಯಂಗ್ಯವಾಗಿ ಜವೂನುದಾರಿ ಪದ್ಧತಿಯ 
ಕ್ರೌರ್ಯವನ್ನು ತೆರೆದು ತೋರುತ್ತಾರೆ. 

ಅವರ ಯಾವ ಕತೆಯನ್ನು ತೆಗೆದುಕೊಂಡರೂ ಜೀವಂತ ಜಗತ್ತೇ ಕಣ್ಣೆದುರು ಬರುತ್ತದೆ. 
ವಿನೋದಪೂರ್ಣವಾದ ಕತೆಗಳೂ ಉದಾರತೆಯ ಮಹಿಮೆಯನ್ನು ಹೇಳುವ ಇತರ ಕತೆಗಳೂ 
ಎರಡು ಸಂಕಲನಗಳಲ್ಲಿ ಸೇರ್ಪಡೆಯಾಗಿವೆ. 


ಲಲಿತ ಪಬಂದ 


ಸರ್ಸ್‌್‌್‌ರ್ಜಾಾ್‌್‌್‌್‌್‌ 


ವಂಲೆನಾಡಿನ ಚಿತ್ರಗಳು 

ಕುವೆಂಪು ಅವರ ಒಂದೇ ಒಂದು ಲಲಿತ ಪ್ರಬಂಧ (ಹರಟೆ) ಸಂಕಲನ "ಮಲೆನಾಡಿನ 
ಚಿತ್ರಗಳು.' ಹೆಸರೇ ಹೇಳುವಂತೆ ಇದು ಕುವೆಂಪು ಹುಟ್ಟಿ ಬೆಳೆದ, ಕುಣಿದಾಡಿದ, ಬೇಟೆಯಾಡಿದ, 
ಕಾನನದ ಸೌಂದರ್ಯವನ್ನು ಸವಿದ, ಜನರ ಸ ಸಂಪರ್ಕದ ಚಿತ್ರಣಗಳಾಗಿವೆ. ಎಲ್ಲ ಪಾತ್ರಗಳೂ 
ಅವರ ಊರಾದ “ಕುಪುಳಿ' ಯಲ್ಲಿಯೇ ಹುಟ್ಟಿ ಬಾಳಿ ಬದುಕಿದವು. ಪುಸ್ತಕವನ್ನು ಓದಲೆಂದು 
ಎತ್ತಿಕೊಂಡರೆ ಸಾಕು; ಮುಗಿಸಿಯೇ ಕೆಳಗಿಡಬೇಕು. ಅಲ್ಲಿಯ ಪುಟ್ಟಾಚಾರಿ, ಓಮು, ತಿಮ್ಮು 
ಮಂಜ ಮೊದಲಾದವರೊಡನೆ ನಮ್ಮಹೃದಯ ಮಾತಾಡತೊಡಗುತ್ತದೆ. ಅಲ್ಲಿಯ ದಟ್ಟವಾದ 
ಅಡವಿಯಲ್ಲಿ ಅವರ ಸಂಗಡ ನಾವೂ ಸುತ್ತಾಡುತ್ತೇವೆ; ಬೇಟೆಯಾಡುತ್ತೇವೆ. ಕೋಗಿಲೆ, 
ಕಾಜಾಣ, ಪಿಕರಾಳ ಮೊದಲಾದ ಹಕ್ಕಿಗಳ ನಿನಾದವನ್ನು ಸವಿಯುತ್ತೇವೆ. ಒಮ್ಮೆ 
ಪುಟ್ಟಾಚಾರಿ ಕಾಡುಕೋಳಿಯ ಕೂಗು ಕೇಳಿ ಅದರ ಬೆನ್ನುಹತ್ತಿ ಬೇಟೆ ಆಡಲು 
ಹೊರಡುತ್ತಾನೆ. ಬೆಟ್ಟದ ನೆತ್ತಿಗೆ ಬರುತ್ತಾನೆ. ತುಂಬ ಬೆಳೆದ ಹುಲ್ಲಿನ ಮಧ್ಯೆ 
ಕೋಳಿ ನುಸುಳಿತೆಂದು ತಿಳಿದು ಸಾವಕಾಶ ಕುಳಿತು, ಹರೆಯುತ್ತ ಮುಂದೆ 

3100 ಮಾತರ ಕರಾ ವಾಸಾ ರರಾವಮಾ- ಅ 
ಬಂದು ಕೋವಿ ಸರಿಪಡಿಸಿಕೊಂಡು ತಲೆಯೆತ್ತಿ ನೋಡಿದರೆ ಎದುರು ಒಂದು ಭಯಂಕರ 
ಹುಲಿ! (ಪುಟ್ಟಾಚಾರಿಯ ಕಾಡುಕೋಳಿ) 

ಇನ್ನೊಮ್ಮೆ ಸ್ನೇಹಿತರನ್ನು ಕೂಡಿಕೊಂಡು ನಿರೂಪ ಕ ಬೇಟೆಗೆ ಹೋದಾಗ, “ಆ ಪಕ್ಷಿ 
ಕೂಜನದಿಂದ ಮನೋಹರವಾದ ಕಾಡಿನಲ್ಲಿ ಹೆಮ್ಮರಗಳ ಬೀಡಿನಲ್ಲಿ ಹಾಸಿಗೆಯಂತೆ 
ಕೋಮಲವಾದ ಹಸುರು ಹುಲ್ಲಿನ ಬಯಲಿನಲ್ಲಿ ವಸಂತ ಸೂರ್ಯೋದಯದ ಹೊಂಬಿಸಿಲಿನಲ್ಲಿ 
ಸುರಂಜಿತವಾಗಿ ಹೆಡೆಯೆತ್ತಿ ನಿಂತಿದೆ ಒಂದು ಸರ್ಪ, ಸರ್ಪರಾಜ! ಅದರ ಹೆಡೆ ಮೂರು 
ನಾಲ್ಕು ಅಡಿ ಎತ್ತರವಾಗಿ ನಿಂತು ಹಿಂದಕ್ಕೂ, ಮುಂದಕ್ಕೂ, ಎಡಕ್ಕೂ, ಬಲಕ್ಕೂ ಒಲೆಯುತ್ತಿತ್ತು. 
ಬೇಟೆ ನಾಯಿ (ಹೆಡೆಯ) ಚಲನೆಗೆ ಹೊಂದಿಕೊಂಡು ಹಾರಾಡುತ್ತಿತ್ತು. ನಾಗರಹಾವು ಬಿಂಕದಿಂದ 
ಕೊಂಕಿದ ಹೆಡೆಯನ್ನು ಮುಂದೆಸೆಯಲು ನಾಯಿ ಹಿಂದಕ್ಕೆ ಹಾರುವುದು. ದೃಶ್ಯ 
ರುದ್ರಮನೋಹರವಾಗಿತ್ತು. ನನ್ನ ಬಳಿ ಕ್ಯಾಮರ ಇದ್ದಿದ್ದರೆ ಎಂತಹ ನೋಟವನ್ನು 
ಹಿಡಿದಿಡಬಹುದಾಗಿತ್ತು. ಆದರೆ ರೈಫಲ್‌ ಇತ್ತು. (ಹಾಸ್ಯದ ಚಟಾಕಿ). 

ಇನ್ನೊಮ್ಮೆ ಬೇಟೆಗೆ ಹೋದಾಗ “ಕುರುಡು ಕತ್ತಲೆ, ಭೀಷಣ ನೀರವತೆ, ಸ್ವಲ್ಪ ಹೊತ್ತಾಯಿತು. 
ಕಾಲದ ನಡಿಗೆಯ ಸಪ್ಪಳ ಕೇಳುವಂತಿತ್ತು. ನೋಡುತ್ತಿದ್ದ ಹಾಗೆಯೇ ಇರುಳು ಕಾಣುವ ಬೆಳಕಿನ 
ಕನಸಿನಂತೆ ಮೂಡಣ ಬಾನೆಡೆಯಲ್ಲಿ ಏನೋ ಒಂದಿನಿತು ಹೊಳಪು ಮೈದೋರಿತು. ನೋಡುತ್ತಿದ್ದ 
ಹಾಗೆಯೇ ಕನಸು ನೆನೆ ಕೊನೆಯನೇರಿತು. ಹೊಂಗದಿರುಗಳು ಒಯ್ಕೊಯ್ಯನೆ ಅರಣ್ಯಪ್ರವೇಶ 
ಮಾಡಿದವು. ಕತ್ತಲು ನಿಬಿಡ ವೃಕ್ಬವಾಟಿಕೆಗಳಲ್ಲಿ ಅವಿತುಕೊಂಡಿತು. ಚಂದ್ರ 
ಆಕಾಶಮಾರ್ಗದಲ್ಲಿಡುವ ಹೆಜ್ಜೆಗಳ ಸದ್ದು ಕೂಡ ಕೇಳಿಸುವಂತಿತ್ತು. ಘೋರ ವಿಷಣ್ಣಳಾಗಿದ್ದ 
ನಿಶಾವನಿತೆ ಮಧುರ ಪ್ರಸನ್ನೆಯಾದಳು. ಬೆಳ್ಚಿಂಗಳ ಸೋನೆ ಎಡೆಬಿಡದೆ ಸುರಿಯಿತು. ಜಗತ್ತೆಲ್ಲ 
ಚಿತ್ರೀಭೂತವಾದ ಮಧುರ ಕನವದಂತಿತ್ತು. ಹೀಗೆ ಬೇಟೆಗಾರರಾಗಿ ಹೋದವರು ಕಬ್ಬಿಗರಾಗಿ 
ಮನೆಗೆ ಬಂದೆವು ( ಕಾಡಿನಲ್ಲಿ ಒಂದಿರುಳು). 


ಇಲ್ಲಿಕೇವಲ ಪ್ರಕೃತಿ ಮಾತ್ರ ಚಿತ್ರಿತವಾದುದಲ್ಲ ಮನೋಹರವಾಗಿ ಕಾಣುವ ಮಲೆನಾಡಿನ 
ಒಡಲಲ್ಲಿರುವ ಕಷ್ಟದ, ದಾರಿದ್ರ ದ, ಮೌಢ್ಯದ ಬದುಕು ಕೂಡ ಚಿತ್ರಿತವಾಗಿದೆ. ಅದೂ 
ಅತ್ಯಂತ ಆಪ್ತವಾದ ಭಾಷೆಯಲ್ಲಿ. “ನವಿಲುಗಿರಿಯನ್ನು ತಲೆಗೆ ಸಿಕ್ಕಿಸಿಕೊಂಡು, 
ಕೊಳಲೂದುತ್ತಿರುವ ಗೋವಳ ಮಕ್ಕಳನ್ನು ಕಂಡು ನೀವು ನಲಿಯಬಹುದು. ಅದರೆ ಅಷ್ಟೆ 
ಸುಖದ್ದಾಗಿಲ್ಲ ಅವರ ಬದುಕು. ಮಲೆನಾಡಿನ ಮಳೆ ಜರ್ರೆಂದು ಸುರಿಯುವ ದಿನಗಳಲ್ಲಿ 
ದನಕಾಯುವವರ ಗತಿ ನಿರ್ಗತಿ! ಅವರು ಕಂಬಳಿ ಕೊಪ್ಪೆ ಹಾಕಿಕೊಂಡು ಗುಡ್ಡದಿಂದ ಗುಡ್ಡಕ್ಕೆ 
ಹೋಗಬೇಕು. ದಿನವೆಲ್ಲ ನೀರಿನಲ್ಲಿಯೇ ನಡೆಯಬೇಕು. ಕುಳಿತುಕೊಳ್ಳುವುದು 'ಕೂಡ ಕಷ್ಟವೆ. 
ಅದರ ಮಧ್ಯೆ ಪತ್ತೆಯಿಲ್ಲದೆ ರಕ್ತಹೀರುವ ಜಿಗಣಿಗಳ ಕಾಟ. ಆ ಭೀಕರ ಅಡವಿಗಳ ಸೊಳ್ಳೆಗಳ 
ಕಡಿತ. ದಿನಛೆಳಗಾಯತುದಕೆ: ಹುಲಿಗಳ ಹಾವಳಿ. ಇಂದೇನು? ಕಾಳಿದನ ಇಲ್ಲ ಗಂಗೇಕರು 
ಇಲ್ಲ. ಹುಡುಕುವವರು ಯಾರು? ಗೋಪಾಲಕರೆ. (ಮಲೆನಾಡಿನ ಗೋಪಾಲಕರು) 


ಯಕ್ಷಗಾನ ನೋಡಿಬಂದ ಮಕ್ಕಳು ರಾಮರಾವಣರ ಯುದ್ದ ಆಡಲು 
ಹೊರಟರೆ ವಾಸುವಿಗೆ ಭೀಮನ ಪಾತ್ರವೇ ಬೇಕು. ರಾಮಾಯಣದಲ್ಲಿ ಭೀಮ 
ಬರುವುದಿಲ್ಲವೆಂದರೆ ಆತ ಕೇಳುವುದಿಲ್ಲ ಯಾಕೆಂದರೆ ಹಿಂದಿನ ಯಾವುದೋ 
ಬಯಲಾಟದಲ್ಲಿ ಭೀಮ ಭಾರಿ ಮಂಡಕ್ಕಿ ತಿಂದಿದ್ದನ್ನು ನೋಡಿದ್ದ. ಪುಟ್ಟ 

ಕಾಧಾಗಾಣಪಾರಾಗಾವಾರಾ ಎ ರಾ ರ ದ ಕ 77 7711.111.... 
ರಾಜಿಗೆ ಲಂಕಿಣಿ ಪಾತ್ರ ಬೇಡ. ಅಂತೂ ಆಟ ಶುರುವಾಯಿತು. ಆದರೆ ರಾಮನನ್ನು ರಾವಣನೇ 
ಸೋಲಿಸಿಬಿಡುತ್ತಾನೆ - ಯಾಕೆಂದರೆ ಪಾತ್ರ ಮಾಡಿದ ಆತ ರಾಮನಿಗಿಂತ ಬಲಶಾಲಿಯಾಗಿದ್ದ. 


ಅಪ್ಪಣ್ಣನ ರೇಷ್ಮೆ (ಶ್ಲೇಷ್ಠಹಂಡಿ) ಜನರ ಮಾತಿನಲ್ಲಿ ರೇಷ್ಮೆ ಆಗಿದೆ. ಅದು ನಿಮೋನಿಯಾ 
ಕಾಯಿಲೆ. 'ಆದರೆ ಜನ ದೆವ್ತಕ್ಕೆ ಹರಕೆ, ಭಟ್ಟರ ವಿಭೂತಿ ಇತ್ಯಾದಿ ಉಪಚಾರ ಮಾಡುತ್ತಾರೆ 
"“ಅವನನ್ನು ನೋಡಿದರೆ ಸ್ಪಶಾನಕ್ಕೆ ತಾನೇ ಹೊರಡಲು ಸಿದ್ಧನಾಗಿ ಕುಳಿತಂತೆ ತೋರುತ್ತಿತು 


ಹೀಗೆ ಯಾವ ಬರಹವನ್ನು ನೋಡಿದರೂ ಅಪೂರ್ವವಾದ ದೃಶ್ಯ - ಸಂಗತಿಗಳೇ. 
ನವಿರಾದ ಹಾಸ್ಕವಸ್ತು ವರ್ಣನೆಗೆ ತಕ್ಕಾದ ಭಾಷೆ, ಜೀವಂತ ಚಿತ್ರಣದಿಂದಾಗಿ ಒಂದಲ್ಲಾ 
ಒಂದು ಕಾರಣಕ್ಕೆ ಇಲ್ಲಿಯ ಎಲ್ಲಾ ಬರಹಗಳೂ ಮನವನ್ನು ಸೆಳೆದುಕೊಳ್ಳುತ್ತವೆ. 


ನಾಟಕಗಳ 


ಕುವೆಂಪು ಅವರು ಹದಿನಾಲ್ಕು ನಾಟಕಗಳನ್ನು ಬರೆದಿದ್ದಾರೆ. ಅವುಗಳಲ್ಲಿ ಎರಡು ಮಕ್ಕಳ 
ನಾಟಕಗಳು. ಅವರ ನಾಟಕಗಳಲ್ಲಿ ಮುಖ್ಯವಾಗಿ ಚರ್ಚೆಗೆ ಕಾರಣವಾದುದು “ಶೂದ್ರತಪಸ್ತಿ' 
"ಬೆರಳ್‌ಗೆ ಕೊರಳ್‌' ಮತ್ತು "ಜಲಗಾರ' ಎಂಬ ಮೂರು. ಅವರ ಇತರ ನಾಟಕಗಳಾದ 
"ಯಮನ ಸೋಲು' "ಬಲಿದಾನ' “ಮಹಾರಾತ್ರಿ' "“ಚಂದ್ರಹಾಸ' "ಕಾನೀನ' 
"ವಾಲ್ಮೀಕಿಯ ಭಾಗ್ಯ' “ಬಿರುಗಾಳಿ' ಮತ್ತು "ರಕ್ತಾಕ್ಟಿ' ಕೂಡ ಮುಖ್ಯವಾದವುಗಳೇ. 

ಹೆಚ್ಚನ ನಾಟಕಗಳ ಭಾಷೆ ಕಾವ್ಯಾತಕ್ರವಾಗಿದೆ. ಹದವಾದ ಹಳಗನ್ನಡದ ನಿರೂಪಣೆಯಾಗಿದೆ. 
ಹೀಗೆ ಮಾಡುವುದರಿಂದ ಕುವೆಂಪು ಒಂದು ಹೊಸಲೋಕವನ್ನೇ ನಿರ್ಮಿಸುತ್ತಾರೆ. ಹೆಚ್ಚಿನವು 
ಪೌರಾಣಿಕವಾದವು. ಸಾಮಾಜಿಕವಾದವೂ ಕೂಡ ಪುರಾಣದಂತೆಯೇ ಭಾಸವಾಗುತ್ತದೆ. 
ಉದಾಹರಣೆಗಾಗಿ "ಜಲಗಾರ' ಸಾಮಾಜಿಕ ನಾಟಕವೇ ಆದರೂ ಪೌರಾಣಿಕ ಎನ್ನಿಸುತ್ತದೆ. 


ಜಲಗಾರ ಒಬ್ಬ ಪೌರಸಭೆಯ ಕಾರ್ಮಿಕ. ಕಸಗುಡಿಸುವಾತ; ಅಸ್ಪೃಶ್ಯ. ಮುಂಜಾನೆ 
ಕಸಗುಡಿಸುತ್ತಿರುವಾಗ ಒಬ್ಬ ರೈತ ದೇವಸ್ಥಾನಕ್ಕೆ ಹೋಗಲು ಬರುತ್ತಾನೆ. ಅಂದು ಜಾತ್ರೆ. 
- ಜಲಗಾರ ತಾನು ಬರುವುದಿಲ್ಲವೆಂದು ತನಗೆ ಕಸಗುಡಿಸುವ ಕೆಲಸವೇ ಪೂಜೆ. ನನ್ನ ಮಗ 
ದೇವಸ್ಥಾನಕ್ಕೆ ಹೋದಾಗ ಹೊರ ದೂಡಿದರು. ಅಲ್ಲಿರುವುದು ಜೋಯಿಸರ ಶಿವನಂತೆ ಎನ್ನುತ್ತಾನೆ. 
ಆತನ ಸಂಗೀತ ಕೇಳಿ ಬ್ರಾಹ್ಮಣರು ಸಂತೋಷ ಪಡುತ್ತಾರೆ. ಆದರೆ ಹಾಡಿದವ ಜಲಗಾರ- 
ಅಸ್ಪಶ್ಯ ಎಂದು ತಿಳಿದೊಡನೆ ಛೆ! ಇಂಥ ಜಾತಿಯಲ್ಲಿ ಸಂಗೀತಗಾರರು, ಕವಿಗಳು ಹುಟ್ಟುವುದಿಲ್ಲ 
ಎಂದು ಓಡಿಬಿಡುತ್ತಾರೆ. ಬೇರೆ ಜಾತಿಯವರೂ ಬರುತ್ತಾರೆ. ಸಮಾಜ ಸುಧಾರಣೆಯ 
ಮಾತಾಡುತ್ತಾರೆ. ಆದರೆ ಕುರುಡು ಭಿಕ್ಷುಕನಿಗೆ ಒಂದು ಕಾಸನ್ನು ಹಾಕದೆ 
ಹೋಗಿಬಿಡುತ್ತಾರೆ. ಒಟ್ಟಾರೆ ಜಲಗಾರನ ಹತ್ತಿರ ಯಾರೂ ಬರುವುದಿಲ್ಲ. 
ಆತನೇ ಭಿಕ್ಷುಕನಿಗೆ ಸಹಾಯ ಮಾಡುತ್ತಾನೆ “ಬಡವರಿಗೆ ಬಡವರಲ್ಲದೆ 
ಬೇರೆ ಗತಿಯುಂಟೆ? ಲೋಕದಲಿ ಕಂಬನಿಯೊಂದನೊರಸಿದವನೆ ಧನ್ಯ! 

4.4. 0 ನಮಷ ೂೂಸೊಷೋೋಾೋ ಅಸಾರ್‌ 
ನಿಟ್ಟುಸಿರರೊಂದ ಸಂತೈಸುವನೆ ಮಾನ್ಯ. ಹಸಿದ ಹೊಟ್ಟೆಗೆ ಮರುಗಿ ತುತ್ತೊಂದ ನೀಡುವನೇ 
ಶಿವನಿಗೆಣೆ” ಎನ್ನುತ್ತಾನೆ. ಶಿವ ಪ್ರತ್ಯಕ್ಷವಾಗುತ್ತಾನೆ. ತಾನೇ ನಿಜವಾದ ಜಲಗಾರನೆಂದೂ, 
“ಊರ, ತೋಟಿಯು ನೀನು; ಜಗದ ತೋಟಿಯು ನಾನು! ಬಾ ಎನ್ನ ಸೋದರನೆ, ನೀನೆನ್ನ 
ನಿಜಭಕ್ತ '' ಎನ್ನುತ್ತಾನೆ. 

"ಶೂದ್ರತಪಸ್ತಿ' ರಾಮಾಯಣದ ಕತೆ. ಶೂದ್ರನಾದ ಶಂಬೂಕನೆಂಬವ ದೇವರನ್ನು ಪಡೆಯಲು 
ತಪಸ್ಸು ಮಾಡುತ್ತಾನೆ. ರಾಮನ ರಾಜ್ಯದಲ್ಲಿ ಒಬ್ಬ ಬ್ರಾಹ್ಮಣ ಹುಡುಗ ಸಾಯುತ್ತಾನೆ. ಅವನ 
ಅಪ್ಪ ತನ್ನ ಮಗ ಸಾಯಲು ಶೂದ್ರ ತಪಸ್ಸು ಮಾಡುತ್ತಿರುವುದೇ ಕಾರಣ. ಯಾಕೆಂದರೆ 
ಶೂದ್ರಜಾತಿಯವರು ಬ್ರಾಹ್ಮಣರು ಮಾಡುವ ತಪಸ್ಸನ್ನು ಮಾಡಬಾರದು. ಅದು ಅಧರ್ಮ 
ಎಂದು ಆ ತಪಸ್ವಿಗೆ ಶಿಕ್ಷೆ ಕೊಡಬೇಕೆಂದು ರಾಮನಲ್ಲಿ ಬರುತ್ತಾನೆ. ರಾಮ ಶಂಬೂಕನ ತಲೆ 
ಹೊಡೆಯುತ್ತಾನೆ. ಇದು ಮೂಲ ಕತೆ. 

ಕುವೆಂಪು ಈ ಕತೆಯನ್ನು ಬದಲಿಸಿದ್ದಾರೆ. ತಪಸ್ಸು ಶ್ರೇಷ್ಠವಾದುದು ಎಂದ ಮೇಲೆ ತನ್ನ 
ಉನ್ನತಿಗಾಗಿ ಯಾರೇ ತಪಸ್ಸು ಮಾಡಿದರೂ ಒಳ್ಳೆಯದಾಗಬೇಕು. ಶೂದ್ರ ತಪಸ್ಸು ಮಾಡಬಾರದು 
ಎಂದರೆ ದೇವರಿಗೆ ಶೂದ್ರ ಬೇಡ ಎಂದಾಗಲಿಲ್ಲವೆ? ಆದ್ದರಿಂದ ತಪಸ್ಸನ್ನು ಯಾರೂ 
ಮಾಡಬಹುದು. ಒಳ್ಳೆಯ ಕೆಲಸ ಮಾಡಲು ಜಾತಿಭೇದ ಉಂಟೆ ಎಂಬುದು ಅವರ ವಿಚಾರ. 
ಆದ್ದರಿಂದ ಬ್ರಾಹ್ಮಣನ ಮಾತು ಕೇಳಿ ರಾಮ ಶಂಬೂಕನ ಬಳಿ ಹೋಗುತ್ತಾನೆ. ನಿಜವಾಗಿ 
ತಪ್ಪು ಮಾಡಿದವರನ್ನು ಈ ಬಾಣ ಶಿಕ್ಷಿಸಲಿ ಎಂದು ಬಾಣ ಬಿಡುತ್ತಾನೆ. ಬಾಣ ಶೂದ್ರ 
ತಪಸ್ವಿಯನ್ನು ಸುತ್ತು ಹಾಕಿ ಬ್ರಾಹ್ಮಣನ ಕಡೆ ಬರುತ್ತದೆ. ಬ್ರಾಹ್ಮಣ ಹೆದರುತ್ತಾನೆ. ಆತನಿಗೆ ಪ 
ತಪ್ಪಿನ ಅರಿವಾಗಿ ಬಾಣಕ್ಕೂ ಶೂದ್ರತಪಸ್ಸಿಗೂ ನಮಸ್ಕರಿಸುತ್ತಾನೆ. “ಸನ್ನತಿಯ ಸ 
ಶಾಸ್ತ್ರದ ನೆರಂ ಬೇಕೆ? (ಒಳ್ಳೆಯ ಕೆಲಸ ಮಾಡಲು ಶಾಸ್ತ್ರದ ಅಪ್ಪಣೆ ಬೇಕೆ?) ಎಂದು ಬ 
ಕೇಳುತ್ತಾನೆ. ಬ್ರಾಹ್ಮಣ ಬೋಧಮಾಯ್ಕೆನಗೀಗಳ್‌, ಮಹಾಪ್ರಾಜ್ಞ ಬುದ್ಧಿಗಲಿಸಿದಯ್‌ 
ಸಂಪ್ರದಾಯಬದ್ಧಂಗೆ, ಶಾಸ್ತ್ರ ಮೂಢಂಗೆ, ಜಾತಿ ಗರ್ವಾಂಧಂಗೆ'' (ಈಗ ನನಗೆ ತಿಳಿಯಿತು. 
ನೀನು ಮಹಾಪ್ರಜ್ಞ, ಶಾಸ್ತ್ರವೇ ಸರ್ವನಿಯಮ ಎಂದು ನಂಬಿದ ಮೂಢನೂ ಜಾತಿ ಮೇಲ್ಮೈಯಿಂದ 
ಕುರುಡಾದ ನನಗೆ ಬುದಿ ಕಲಿಸಿದೆ) ಎಂದು ರಾಮನಿಗೆ ಹೇಳುತ್ತಾನೆ? ಶಾಸ್ತ್ರಗಳನ್ನು ಮನುಷ್ಯರೇ 
ರಚಿಸಿಕೊಂಡಿದ್ದು. ಆದ್ದರಿಂದ ಅದೇ ಅಂತಿಮವಲ್ಲ. ಜಾತಿಭೇದ, ಧರ್ಮಭೇದ, ಅಸ್ತ ಸ್ಪೃಶ್ಯ ತೆ 
ಇವೆಲ್ಲ ಇರಬಾರದು. ದೇವರ ಎದುರು ಎಲ್ಲರೂ ಸಮಾನರು ಎಂಬುದು ಇಲ್ಲಿಯ ವಿಚಾರ. 


“"ಬೆರಳ್‌ಗೆ ಕೊರಳ್‌' ಏಕಲವ್ಯನ ಕತೆ ಎಲ್ಲರಿಗೂ ಪರಿಚಿತವಾದುದು. ನಿಷಾದನ ಮಗನಾದ 
ಏಕಲವ್ಯ ಬಿಲ್ದುವಿದ್ಕೆ ಕಲಿಯಲು ದ್ರೋಣನಲ್ಲಿಗೆ ಹೋಗುತ್ತಾನೆ. ಏಕಲವ್ಯ ಶೂದ್ರನಾದುದರಿಂದ 
ಬ್ರಾಹ್ಮಣನಾದ ದ್ರೋಣ ವಿದ್ಯೆ ಕಲಿಸಲು ಒಪ್ಪವುದಿಲ್ಲ. ಕಲಿಸಲು. ಕೌರವ-ಪಾಂಡವರ 
ಅನುಮತಿಯೂ ಇಲ್ಲವಾಗಿತ್ತು. ಏಕಲವ್ಯ ಹಿಂದಿರುಗಿ ಬಂದು ದ್ರೋಣನೇ ಗುರುವೆಂದು 
ತಿಳಿದು ಆತನ ಮೂರ್ತಿ ಮಾಡಿ ಮುಂದಿಟ್ಟುಕೊಂಡು ಕಲಿಯುತ್ತಾನೆ. ಅರ್ಜುನನಿಗಿಂತ 
ದೊಡ್ಡ ಬಿಲ್ದಾಣನಾಗುತ್ತಾನೆ. ಇದು ಅರ್ಜುನನ ಹೊಟ್ಟಿಕಿಚ್ಚಿಗೆ ಕಾರಣವಾಗುತ್ತದೆ. 
ದ್ರೋಣ ಮೊದಲೇ ಅರ್ಜುನನನ್ನು ಜಗತ್ತಿನಲ್ಲೇ ದೊಡ್ಡ ಯುದ್ಧವೀರನನ್ನಾಗಿ 
ಮಾಡುತ್ತೇನೆಂದು ಭರವಸೆ ಕೊಟ್ಟಿರುತ್ತಾನೆ. ಈಗ ದ್ರೋಣ ಏಕಲವ್ಯನ ಬಳಿ 
ಹೋಗಿ ತಾನು ನಿನ್ನ ಗುರು ಹೌದಾದರೆ ಗುರುದಕ್ಷಿಣೆ ಕೊಡು ಎನ್ನುತ್ತಾನೆ. 









೧೯ 


ರಾರಾ ತಾತಾ 


ಕಾಚನ ಾಾಳಾನ ಸಹಸಾ ಹಾನಾ ಸ ಸ ರ ವ 6163577312. 71/1.111..1(..1%.. 
ಏನು ಬೇಕು ಎಂದು ಏಕಲವ್ಯ ಕೇಳಿದಾಗ ನಿನ್ನ ಬಲಗೈ ಹೆಬ್ಬೆರಳು ಕೊಡು ಎನ್ನುತ್ತಾನೆ. 
ಏಕಲವ್ಯ ಹೆಬ್ಬೆರಳನ್ನು ಕತ್ತರಿಸಿಕೊಡುತ್ತಾನೆ. ಇದು ಬಂ ಕತೆ. 


ಕುವೆಂಪು ಕತೆಯನ್ನು ಬದಲಾಯಿಸಿದ್ದಾರೆ. ಮೂಲದಲ್ಲಿಯಂತೆ ದ್ರೋಣ ಒರಟನಲ್ಲ. 
ಆತನಿಗೆ ಏಕಲವ್ಯನಿಗೆ ವಿದ್ಯೆ ಕಲಿಸುವ ಮನಸ್ಸಿತ್ತು. ಆದರೆ ರಾಜರುಗಳ ಒತ್ತಾಯದಿಂದ 
ಏಕಲವ್ಯನನ್ನು ನಿರಾಕರಿಸಿದ. ಅಂತ್ಯದಲ್ಲಿ ಕೂಡ ಆತನಿಗೆ ಏಕಲವ [ನಿಂದ ಗುರುಕಾಣಿಕೆಯಾಗಿ 
ಹೆಬ್ಬೆರಳನ್ನು ಪಡೆಯುವ ಇಷ್ಟವಿರಲಿಲ್ಲ. ಆತನಿಗೆ ದುಃಖವಾಗುತ್ತದೆ. ಅದರೆ ಅರ್ಜುನನನ್ನು 
ಸಮಾಧಾನಗೊಳಿಸಲು ಹೆಬ್ಬೆರಳನ್ನು ಕೊಳ್ಳುತ್ತಾನೆ. ಹಾಗೆ ಏಕಲವ್ಯ ಕತ್ತರಿಸಿದ ಕೈಯಿಂದ 
ಸೋರಿದ ರಕ್ತದ ಮಡುವಿನಲ್ಲಿ ನೋಡಿದಾಗ ದ್ರೋಣನಿಗೆ ಯಾವುದೋ ಕೈಬಂದು ತನ್ನ 
ಕೊರಳನ್ನು ಕತ್ತರಿಸಿದಂತೆ ಕಾಣುತ್ತದೆ. ಆತ ಇದು ಮುನ್ಸೂಚನೆ ಎಂದು ಹೆದರುತ್ತಾನೆ. “ನಿನ್ನ 
ಕೆನ್ನೇರ್‌ ಅಂಜನಮಿಕ್ಕಿದತ್ತಾ ಪಾಸರೆಗೆ ಮುಂದಪ್ಪುದಂ ಮುನ್‌ ಪೊಳೆದು ತೋರ್ದುದಾ 
ಕಲ್‌!'' ಎಂದು ಹೇಳುತ್ತಾನೆ. ಮುಂದೆ ಏಕಲವ್ಯನ ತಾಯಿ ತನ್ನ ಮಗನ ಹೆಬ್ಬೆರಳನ್ನು ಯಾರು 
ಕತ್ತರಿಸಿದ್ದರೆಂದು ತಿಳಿದು “ಆರ್ಲೊ ಬಲಿ ನನ್ನ ಕಂದನ ಬೆರಳ್‌ ಬಲಿಯಕ್ಕೆ ಆ ಪಾಪಿಯ 
ಕೊರಳ್‌!'' (ಯಾವ ಪಾಪಿಗೆ ನನ್ನ ಕಂದನ ಬೆರಳು ಬಲಿಯಾಯಿತೊ ಅವನ ಕೊರಳು 
ಕತ್ತರಿಸಲಿ) ಎಂದು ಶಾಪ ಕೊಡುತ್ತಾಳೆ. 

ಇಲ್ಲಿಯೂ ಹಾಗೇ ವಿದ್ಯೆ ಕಲಿಯಲು ಜಾತಿ ಎಂಬುದಿಲ್ಲ. ವಿದ್ಯೆಗೆ ಎಲ್ಲರೂ ಸಮಾನ 
ಹಕ್ಕುಳ್ಳವರು. ಬ್ರಾಹ್ಮಣನೇ ಆದರೂ ತನ್ನ ಕೆಟ್ಟ ಕೆಲಸಕ್ಕೆ ಕೆಟ್ಟ ಪರಿಣಾಮವನ್ನೇ 
ಪಡೆಯಬೇಕಾಗುತ್ತದೆ. ಚತುರ್ವರ್ಣ ಎಂಬುದು ನಿಜವಲ್ಲ. ಅದು ಮೌಢ್ಯ. ಅದು 
ಬದಲಾಗಬೇಕು. ಸರ್ವರಿಗೆ ಸಮಬಾಳು, ಸರ್ವರಿಗೆ ಸಮಪಾಲು ಎಂಬುದೇ ನಿಜವಾದ ' 
ನೀತಿ ಮತ್ತು ಧರ್ಮ ಎಂಬುದನ್ನು ಸಾರುತ್ತಾರೆ. 


“ಬಿರುಗಾಳಿ' ಎಂಬ ನಾಟಕ ಇಂಗ್ಲಿಷ್‌ ಮಹಾ ನಾಟಕಕಾರನಾದ ಶೇಕ್ಸ್‌ಪಿಯರ್‌ನ 
"ಟಿಂಪೆಸ್ಟ್‌' ಎಂಬ ನಾಟಕದ ಅನುವಾದ. ಆದರೆ ಇಲ್ಲಿ ಸ್ಥಳ, ಹೆಸರು ಎಲ್ಲಾ ಬದಲಾಗಿದೆ. 
ಭೈರವನಾಯಿಕ ಒಬ್ಬ ರಾಜ. ಸಾತ್ವಿಕ - ಸಂಭಾವಿತ. "೬ಿತನ ತಮ್ಮ ಆತನನ್ನು ವಂಚಿಸಿ 
ಆತನನ್ನೂ ಆತನ ಮಗಳನ್ನೂ ಒಂದು ದೋಣಿಯಲ್ಲಿ ತುಂಬಿ ಸಮುದ್ರಕ್ಕೆ ಎಸೆಯುತ್ತಾನೆ. 
ಅವರು ಒಂದು ದ್ವೀಪವನ್ನು ಸೇರುತ್ತಾರೆ. ಅಲ್ಲಿ ಹನ್ನೆರಡು ವರ್ಷ ಕಳೆಯುತ್ತಾರೆ. ಹೀಗಿರುವಾಗ 
ಒಂದು ದಿನ ಸಮೀಪ ಒಂದು ದೋಣಿ ಬರುತ್ತದೆ. ಅದರಲ್ಲಿ ಆತನ ತಮ್ಮಮತ್ತು ಕೆಲವರು 
ಇರುವುದನ್ನು ನೋಡಿ ತನ್ನ ಮಂತ್ರದಂಡದಿಂದ ಬಿರುಗಾಳಿಯನ್ನೆಬ್ಬಿಸುತ್ತಾನೆ. ಆದರೆ ಸುರಕ್ಷಿತವಾಗಿ 
ಬೇರೆ ಬೇರೆಯಾಗಿ ಅವರು ದ್ವೀಪ ಸೇರುತ್ತಾರೆ. ಅಲ್ಲಿ ಒಬ್ಬ ರಾಜಕುಮಾರ ಇರುತ್ತಾನೆ. 
ಬಹುಸುಂದರನಾಗಿದ್ದಾನೆ. ಆತನನ್ನು ನೋಡಿ ಮಗಳಲ್ಲಿ ಪ್ರೀತಿ ಮೊಳೆಯುತ್ತದೆ. ಮುಂದೆ 
ಇವರ ಮದುವೆಯಾಗುತ್ತದೆ. ಬೈರವ ನಾಯಕ .... ಅಹಿತ ಮಾಡಿದ ತಮ್ಮಮೊದಲಾದವರನ್ನು 
ಕರೆಸುತಾನೆ. “ಆದೊಡಂ ನಾನವರ ದಂಡಿಸೇನ್‌! ಪೀಡಿಸೆನ್‌! ಮುಯ್ಗೆ ಮುಯ್ಯಂ 
ಸ ತೀರ್ಚಿಕೊಳ್ತುದು ಜಸಮಲ್ತು! ದಂಡನೆ ದೊಡ್ಡವರ ಕಾರ್ಯಮಾಗದು; ಕ್ಷಮೆಯೆ 
ಪುಣ್ಯಾತದಿಗೆ ಪಿರಿಯ ಪೆಂದೊಡಿಗೆ (ಆದರೂ ನಾನು ಅವರನ್ನು 
ದಂಡಿಸುವುದಿಲ್ಲ! ಪೀಡಿಸುವುದಿಲ್ಲಟ! ಮುಯ್ಗೆ ಮುಯ್ಯು, ಸೇಡಿಗೆ ಸೇಡು - 
ತೀರಿಸುವುದು ಜಯವಲ್ಲ. ದಂಡನೆ ಮಾಡುವುದು ದೊಡ್ಡವರ ಕಾರ್ಯವಾಗದು. 

ಕ್ಷಮಾಗುಣವೇ ದೊಡ್ಡವರಿಗೆ ಬಂಗಾರದುಡುಗೆ ತೊಡುಗೆಯಂತೆ) ಎಂದು ಹೇಳುತ್ತಾನೆ. 
ನಾಟಕ ಸುಖಾಂತವಾಗುತ್ತದೆ. ಹಿಂಸೆ, ವಂಚನೆ, ಐಶ್ವರ್ಯ, ನೀಚತನ ಬದುಕಿಗೆ ಸುಖ 
ತರುವುದಿಲ್ಲ. ಪ್ರೀತಿ ಮಾತ್ರ ಸುಖ ತರುತ್ತದೆ. ದೊಡ್ಡವರ ಗುಣ ಅದೇ ಎಂಬ ಸಂದೇಶ 
ಇಲ್ಲಿದೆ. 

“ಯಮನ ಸೋಲು' ಪ್ರೀತಿಯಿಂದಲೆ ಮೃತ್ಯುವನ್ನು ಗೆದ್ದ ಕತೆ. “ಮಹಾರಾತ್ರಿ' ಸಿದ್ಧಾರ್ಥನು 
ಬುದ್ಧನಾಗಲು ರಾಜ್ಯ ತ್ಯಜಿಸಿ ಹೋಗುವ, ಬಡಬಗ್ಗರ ಸಂಕಟವನ್ನು ಬಗೆಹರಿಸುವ ಉಪಾಯ 
ಹುಡುಕಬೇಕೆಂದು ಹೊರಟುಹೋದ ಕತೆ. "ಕಾನೀನ' ಮಹಾಭಾರತದ ಕರ್ಣನ ತೊಳಲಾಟದ 
ಕತೆ. "ಸಾನ ಕುರುಕ್ಷೇತ್ರಂ” ಎಂಬುದು ಯುದ್ಧವಿರೋಧಿ, ಹಿಂಸಾವಿರೋಧಿಯಾದ ಪ್ರಸಿದ್ಧವಾದ 
ನಾಟಕ. “ಬಲಿದಾನ' ಭಾರತದ ಸ್ವಾತಂತ್ರ್ಯದ ಹೋರಾಟದ ಕತೆ. ಮತಧರ್ಮ ದ್ವೇಷವನ್ನು 
ಮರೆತು ಶಾಂತಿ- ಅಹಿಂಸೆಯಿಂದ ಬಾಳಿದಾಗಲೇ ದೇಶದ ಬದುಕಿನ ಸಮೃದ್ಧಿಯಾಗುತ್ತದೆಂದು 
ಸಾರುವ ನಾಟಕ. ಅವರ ನಾಟಕಗಳು ನಮ್ಮಮನಸೂರೆಗೈಯುತ್ತವೆ. ಬಾಳಿಗೆ ಉಪಯುಕ್ತವಾದ 
ಸಂದೇಶವನ್ನು ಕೊಡುತ್ತವೆ. ; 


ಸಾಡಂಬರಿಗಳವ 


ಕುವೆಂಪು ಎರಡು ಕಾದಂಬರಿಗಳನ್ನು ಬರೆದಿದ್ದಾರೆ. ಇವು ದೊಡ್ಡ ಕಾದಂಬರಿಗಳು. ಕಾದಂಬರಿ 
ಕರತಲ ರಂಗಭೂಮಿ ಎಂದು ಕುವೆಂಪು ಹೇಳಿದ್ದಾರೆ. ಮಾತಿಗೆ ಸರಿಯಾಗಿ ಕಾದಂಬರಿಯೊಳಗಿನ 
ಪಾತ್ರಗಳು ಪ್ರಾಣಿ-ಪಕ್ಷಿಗಳು ವಾತಾವರಣ ಎಲ್ಲವನ್ನು ಕಣ್ಣಿಗೆ ಕಟ್ಟುವಂತೆ ಚಿತ್ರಿಸಿದ್ದಾರೆ. 


ಕಾನೂರು ಹೆಗ್ಗಡತಿ 


ಕಾನೂರು, ಕೆಳ ಕಾನೂರು, ಮುತ್ತಳ್ಳಿ, ಸೀತೆಮನೆ ಮುಂತಾದ ಊರುಗಳು ತೀರ್ಥಹಳ್ಳಿಯ 
ಸಮೀಪದ ಮಲೆನಾಡಿನ ಹಳ್ಳಿಗಳು, ಅವುಗಳಲ್ಲಿ ಕಾನೂರು ಈ ಕಾದಂಬರಿಯ ಮುಖ್ಯಸ್ಥಳ. 
ಚಂದ್ರಯ್ಯಗೌಡರ ಮನೆ ಇರುವುದು ಇಲ್ಲಿಯೆ. 


ಚಂದ್ರಯ್ಯಗೌಡರು ಜವೂನುದಾರರು. ಸುತ್ತಮುತ್ತಲಿನ ಊರಿಗೇ (ಶ್ರೀಮಂತರು. ಅವರಿಗೆ 
ಮೂರು ಮದುವೆ. ಮೊದಲ ಹೆಂಡತಿಯಿಂದ ರಾಮಯ್ಯನ ಜನನವಾದರೆ ಎರಡನೆಯ 
ಹೆಂಡತಿಯಿಂದ ವಾಸಯ್ಯ ಮತ್ತು ಪಟ್ಟಮ್ಮ ಇಬ್ಬರು ಮಕ್ಕಳು. ಎರಡನೆಯ ಹೆಂಡತಿಯೂ 
ತೀರಿಹೋದ ಮೇಲೆ ಮೂರನೇ ಮದುವೆಯಾದುದು ಸುಬ್ಬಮ್ಮನೊಡನೆ. ಇವಳೇ 
ಈ ಕಾದಂಬರಿಯಲ್ಲಿ "ಕಾನೂರು ಹೆಗ್ಗಡತಿ' ಆಗಿದ್ದಾಳೆ. 


ಚಂದ್ರಯಗೌಡರಿಗೆ ಒಬ್ಬ ಅಣ್ಣನಿದ್ದ. ಅವರು ತೀರಿಹೋಗಿದ್ದಾರೆ. ಅವರಿಗೆ 
"ಹೂವಯ್ಕ' ಎಂಬ ಮಗನಿದ್ದು ಅವನೂ, ಚಂದ್ರಯ್ಯಗೌಡರ ಮಗ 

ಈ. 


ಹ ಘಾ 
ರಾಮಯ್ಯನೂ ಮೈಸೂರಿಗೆ ಕಾಲೇಜು ಕಲಿಯಲು ಹೋಗಿದ್ದಾರೆ. ಕತೆ ಶುರುವಾಗುವಾಗ 


ಹೂವಯ್ಯ ಮತ್ತು ರಾಮಯ್ಯ ಮೈಸೂರಿನಿಂದ ರಜೆಯ ವೇಳೆ ಮನೆಗೆ ಹಿಂತಿರುಗುತ್ತಿದ್ದಾರೆ. 

ಊರಿನ ಪುರೋಹಿತರೂ- ಸಾವುಕಾರರೂ ಆದ ವೆಂಕಪ್ಪಯ್ಯ, ಹೂವಯ್ಯ ರಾಮಯ್ಯರನ್ನು 
ಕಾಲೇಜು ಬಿಡಿಸಿ ಕೆಲಸಕ್ಕೆ ಹಾಕು ಎಂದು ಚಂದ್ರೇಗೌಡರಿಗೆ ಹೇಳಿದ್ದಾರೆ. ಅದಕ್ಕೆ ಕಾರಣವೆಂದರೆ 
ಹೂವಯ್ಯ ಮತ್ತು ರಾಮಯ್ಯ ಹೆಚ್ಚು ಓದಿ ವೆಂಕಪ್ಪಯ್ಯನವರು ಊರಿನವರಿಗೆ ಧರ್ಮ-ದೇವರ 
ಹೆಸರಿನಲ್ಲಿ ಮಾಡುವ ಉಪದೇಶದ ಮೌಢ್ಯವನ್ನು ಖಂಡಿಸುತ್ತಾರೆ ಎಂದು. ವೆಂಕಪ್ಪಯ್ಯನವರ 
ಉಪದೇಶದ ಪ್ರಕಾರವೇ ಚಂದ್ರಯ್ಯಗೌಡರು ಅವರನ್ನು ಕಾಲೇಜಿನಿಂದ ಬಿಡಿಸುತ್ತಾರೆ. 
ಚಂದ್ರಯ್ಯಗೌಡರಿಗೆ ತನ್ನ ಅಣ್ಣನ ಹೆಂಡತಿ ವಿಧವೆ. ನಾಗಮನವರ ಮೇಲೆ ಸಿಟ್ಟು. ಅಲ್ಲದೆ 
ತನ್ನ ಎಳೆಯ (ಮೂರನೆಯ) ಹೆಂಡೆತಿಯ ಮೇಲೆ ಹೂವಯ್ಯ ಕಣ್ಣು ಹಾಕಬಹುದೇ ಎಂಬ 
ಗುಮಾನಿ ಕೂಡ ಉಂಟಾಗುತ್ತದೆ. ಅದರೊಟ್ಟಿಗೆ ಚಂದ್ರಯ್ಕಗೌಡರಿಗೆ ಅತಿಯಾದ ನಂಬಿಕೆಯುಳ್ಳ 
ದೆವ್ವ, ಬೂತ ಮುಂತಾದವುಗಳನ್ನು ಹೂವಯ್ಯ ಖಂಡಿಸುತ್ತಾನೆ. ಬೂತಕ್ಕೆ ಬಲಿಕೊಡಲೆಂದು 
ತಂದ ಹೋತವೊಂದು ತಪ್ಪಿಸಿಕೊಂಡು ಹೋದಾಗ ಅದನ್ನು ಹೂವಯ್ಯ ತಾನು ರಕ್ಷಿಸಿ 
ಬಲೀಂದ್ರ ಎಂದು ಹೆಸರುಕೊಡುತ್ತಾನೆ. ಇವೆಲ್ಲದರಿಂದ ಕೋಪಗೊಂಡ ಚಂದ್ರಯ್ಕಗೌಡರು 
ಹೂವಯ್ಯನಿಗೆ ಆತನ ಪಾಲುಕೊಟ್ಟು ಮನೆ ಬೇರೆ ಮಾಡುತ್ತಾರೆ. ಮನೆ ಪಾಲಾದ ನಂತರ 
ಹೂವಯ್ಯ ಮತ್ತು ಅವನ ತಾಯಿ ನಾಗಮ್ಮ ಕೆಳಕಾನೂರಿಗೆ ಬಂದು ತಮ್ಮ ಪಾಲಿಗೆ ಬಂದ 
ಜಮೂನಿನಲ್ಲಿ ಉಳಿಯುತ್ತಾರೆ. 


ಚಂದ್ರಯ್ಯಗೌಡರಿಗೆ ಅವರದೇ ಕೆಲಸಗಾರಳಾದ ಗಂಗೆಯೊಡನೆ ರಾಜಾರೋಷದ ಸಂಬಂಧ 
ಇರುತ್ತದೆ. ಇದನ್ನು ಕಂಡ ಸುಬ್ಬಮಗೆ ಬೇಸರವಾದರೂ ಸಹಿಸಿಕೊಳ್ಳುತ್ತಾಳೆ. ಆದರೆ ಕ್ರಮೇಣ 
ಅವರಿಗೆ ತನ್ನ ಹೆಂಡತಿಯ ಬಗ್ಗೆ ಸಂಶಯ ಬರುತ್ತದೆ. ಹೆಂಡತಿಯನ್ನು ಹೊಡೆಯುವುದು, 
ಬಡಿಯುವುದು ಮಾಡುತ್ತಾರೆ. ಒಮ್ಮೆಯಂತೂ ಹೊರಗೆ ಹಾಕುತ್ತಾರೆ. ಅವಳು ತನ್ನ ತವರು 
ಮನೆಗೆ ಹೋಗುತ್ತಾಳೆ. ಅವಳು ಬಡವರ ಮನೆಯವಳಾಗಿದ್ದಳು. ಅಸಂಸ್ಕೃತೆಯಾಗಿದ್ದರೂ 
ಚಂದ್ರಯ್ಯಗೌಡರ ಸಂಶಯಕ್ಕೆ ಎಡೆಯಾಗುವ ಯಾವುದೇ ಕಾರಣ ಇದ್ದಿರಲಿಲ್ಲ. 


ಮುತ್ತಳ್ಳಿಯ ಶಾಮಯ್ಯಗೌಡರ ಮಗಳು ಸೀತೆ. ಹೂವಯ್ಯ ಅವಳಿಗೆ ಭಾವ. ಅವನನ್ನು 
/ಅವಳು ಮೊದಲಿನಿಂದಲೂ ಪ್ರೀತಿಸುತ್ತಾಳೆ. ಹೂವಯ್ಕನಿಗೂ ಸೀತೆಯಲ್ಲಿ ಪ್ರೀತಿ. ಮೈಸೂರಿನಿಂದ 
ಬಂದು ತೀರ್ಥಹಳ್ಳಿಯಿಂದ ಎತ್ತಿನಗಾಡಿಯ ಮೇಲೆ ಬರುವಾಗ ಗಾಡಿ ಅಪಘಾತಕ್ಕೆ ಸಿಕು 
ವ ಂ ಇ ಕ್ರ ಕ್ರ 
ಹೂವಯ್ಯನಿಗೆ ಪೆಟ್ಟಾಗುತ್ತದೆ. ಆಗ ಸಮೊಪದ ಶ್ಯಾಮೆಗೌಡರ ಮನೆಯಲ್ಲಿ ಸುಮಾರು ಒಂದು 
ಭತ ಉಳಿಯಬೇಕಾಗುತ್ತದೆ. ಸೀತೆಯ ಅಣ್ಣ ಚಿನ್ನಯ್ಕನಿಗೆ ಹೂವಯ್ಯನೆಂದರೆ ಬಲು ಪ್ರೀತಿ. 
ಆ ಸಮಯದಲ್ಲಿ ಸೀತೆ ಮತ್ತು ಹೂವಯ್ಕರ ಮಧ್ಯೆ ಪ್ರೀತಿ ಗಾಡಢವಾಗುತದೆ. "ನಾನು 
ಮದುವೆಯಾದರೆ ಹೂವಯ್ಯ ಭಾವನನ್ನೇ' ಎಂದು ಸೀತೆ ಗೋಡೆಯ ಕಿಟಕಿಯ ಕೆಳಗೆ 
ಪೆನ್ಸಿಲ್‌ದಿಂದ ಬರೆದುದನ್ನು ಹೂವಯ್ಯ ನೋಡುತ್ತಾನೆ. 
ಆದರೆ ಪರಿಸ್ಥಿತಿಯ ಪ್ರಭಾವದಿಂದ ಸೀತೆಯ ಮದುವೆ ಸೀತೆಮನೆಯ 
ಸಿಂಗಪ್ಪಗೌಡರ ಮಗ ಕೃಷ್ಣನೊಡನೆ ನಿಶ್ಚಯವಾಗುತ್ತದೆ. ಇದನ್ನು ಕೇಳಿ ಸೀತೆಗೆ 
ಆಘಾತವಾಗುತ್ತದೆ. ಮೂರ್ಛೆ ಹೋಗುವುದೇ ಮೊದಲಾದ ಮಾನಸಿಕ ರೋಗ 

ಶುರುವಾಗುತ್ತದೆ. ಆಕಸ್ಥಿಕವೋ ಎನ್ನುವಂತೆ ಕೃಷ್ಣ ಹುಲಿಯಬೇಟೆಗೆ ಹೋಗಿ ಮರಣ ಹೊಂದುತ್ತಾನೆ. 
ಆದರೂ ಸೀತೆಯ ಬಾಳು ನೇರವಾಗುವುದಿಲ್ಲ. ಚಂದ್ರಯ್ಯಗೌಡರ ಮಗ ರಾಮಯ್ಯನೊಡನೆ 
ಸೀತೆಯ ಮದುವೆ ನಿಶ್ಚಯವಾಗುತ್ತದೆ. ಹೂವಯ್ಯನೊಡನೆ ಅವಳಿಗೆ ಗಾಢ ಪ್ರೀತಿ ಇದೆಯೆಂದು 
ತಿಳಿದೂ ರಾಮಯ್ಯ ಮೋಹಗೊಳ್ಳುತ್ತಾನೆ. ಆದರೆ ಸೀತೆಯ ಸ್ತಿತಿ ಕರುಣಾಜನಕವಾಗುತ್ತದೆ. 
ಆದರೂ ಮದುವೆ ನಡೆದುಹೋಗುತ್ತದೆ. ಆದರೆ ಸೀತೆ ಒಲಿಯುವುದಿಲ್ಲ. ಅವಳ ಮೂರ್ಛೆಯೇ 
ಮೊದಲಾದುದು ಕೃಷ್ಣನ ದೆವ್ವದಿಂದ ಎಂದು ಉಳಿದವರು ತಿಳಿಯುತ್ತಾರೆ. ರಾಮಯ್ಯ ಜೋಯಿಸರ 
ಸೂಚನೆಯಂತೆ ಚಂದ್ರಯ್ಕಗೌಡರು ಸೀತೆಯ ಮೈಗೆ ಸರಳಿನ ಬರೆ ಹಾಕುತ್ತಾರೆ. ಸೀತೆಯ 
ಕಿರುಚಾಟ ಕೇಳಿ ದೆವ್ಹ ಹೋಯಿತು ಎಂದು ತಿಳಿದುಕೊಳ್ಳುತ್ತಾರೆ. ಆದರೆ ಸೀತೆ ರಾತ್ರಿ ಯಾರಿಗೂ 
ಹೇಳದೆ ಎದ್ದು ಕೆಳಕಾನೂರಿನ ಹೂವಯ್ಯನ ಮನೆಗೆ ಬರುತ್ತಾಳೆ. ಅಲ್ಲಿಂದ ತವರು ಮನೆಗೆ 
ಹೋದವಳು ತಿರುಗಿ ಬರುವುದಿಲ್ಲ. 


ಚಂದ್ರಯ್ಯಗೌಡ ರೋಗಿಯಾಗಿ ಹಾಸಿಗೆ ಹಿಡಿಯುತ್ತಾರೆ. ತಾವು ಹೊರಹಾಕಿದ ಹೆಂಡತಿ 
ಸುಬ್ಬಮವ್ಮನ್ನು ಕರೆಸಿಕೊಳ್ಳುತ್ತಾರೆ. ತನ್ನ ಪ್ರೇಯಸಿ ಗಂಗೆಯನ್ನು ದೂರು ಮಾಡುತ್ತಾರೆ. ಅವರು 
ಸಾಯುತ್ತಾರೆ. ಈಗ ಸುಬ್ಬಮ್ಮ ಕಾನೂರಿನ ಹೆಗ್ಗಡತಿ. 

ರಾಮಯ್ಯ ಮನೆಯ ಕುರಿತು ಲಕ್ಷ್ಯವಹಿಸುವುದಿಲ್ಲ. ಆದರೂ ಸುಬ್ಬಮ್ಮ ಚೆನ್ನಾಗಿಯೇ 
ಮನೆಯನ್ನು ನಡೆಸುತ್ತಾಳೆ. ಆಕೆಯ ಮೈಯಲ್ಲಿ ಚಂದ್ರಯ್ಕಗೌಡರೇ ಬಂದಿದ್ದಾರೇನೋ ಎನ್ನುವಷ್ಟು. 
ಆದರೆ ದೂರ್ತನೂ ವಿಲಾಸಿಯೂ ಆದ ಸೇರೆಗಾರನಿಂದ ಬಸಿರಾಗುತ್ತಾಳೆ. ಇದು ಗೊತ್ತಾದಾಗ 
ದಿಗಿಲುಗೊಳ್ಳುತ್ತಾಳೆ. ಗರ್ಭವನ್ನು ನಿವಾರಿಸಿಕೊಳ್ಳಲು ಸೇರೇಗಾರ ಮತ್ತು ಗಂಗೆಯ ಮೊರೆ 
ಹೋಗುತ್ತಾಳೆ. ಗಂಗೆ ಮತ್ತು ಸೇರೇಗಾರರು ಅವಳಿಂದ ಎಲ್ಲಾ ಸಂಪತ್ತನ್ನು ಅಪಹರಿಸಿ 
ಪಲಾಯನ ಮಾಡುತ್ತಾರೆ. ಸುಬ್ಬಮ್ಮಔಷಧವನ್ನು ಸೇವಿಸಿ ಭ್ರೂಣಹತ್ಯೆ ಮಾಡಿಕೊಳ್ಳುತ್ತಲೇ 
ಸಾಯುತ್ತಾಳೆ. ಇದನ್ನೆಲ್ಲ ನೋಡಿ ದಿಗ್ಭಾಂತನಾದ ರಾಮಯ್ಯ ಆತಹತ್ಯೆ ಮಾಡಿಕೊಳ್ಳುತ್ತಾನೆ. 

ಈಗ ಹೂವಯ್ಯ ತಿರುಗಿ ಕಾನೂರಿಗೆ ಬರುತ್ತಾನೆ. ಆತ ಮೊದಲಿನಿಂದಲೂ ಆದರ್ಶವಾದಿ; 
ಆಧ್ಯಾತದ ಬೆನ್ನು ಹತ್ತಿದವನು. ಸೀತೆಯ ಪ್ರಣಯಭಂಗ, ರಾಮಯ್ಯ ಆತಹತ್ಯೆ, ಸುಬ್ಬಮ್ಮನ 
ಸಾವು, ಆಧ್ಯಾತ್ಮದ ಒಲವು, ಸಮಾಜ ಸುಧಾರಣೆಯ ಗೀಳು, ಇವೆಲ್ಲವುಗಳಿಂದ ಆತ ಬುದ್ಧನ 
ಜತನ: ಕಡೆ ಒಲಿಯುತ್ತಾನೆ. ಕಾನೂರಿನ ಜೀತದ ಆಳುಗಳೆಲ್ಲ ಚೆನ್ನಾದ ಮನೆಯಲ್ಲಿ 
ವಾಸಿಸುತ್ತಾರೆ. ಊರಿನಲ್ಲಿ ಕಳ್ಳು-ಸರಾಯಿ ಅಂಗಡಿಗಳು ಇರುವುದಿಲ್ಲ. ಬುದ್ದ ಮಂದಿರವೊಂದು 
ಸಿದ್ಧವಾಗುತ್ತದೆ. ಊರಿಗೆ ಸಂ ಗ್ರಂಥಾಲಯ, ಆಸ್ಪತ್ರೆ, ರಸ್ತೆ ಹೀಗೆ ಊರು ಸುಧಾರಣೆಯ 
ದಾರಿ ಹಿಡಿಯುತ್ತದೆ. ವಾಸಪ್ಪ ಸೀತೆಯ ತಂಗಿ ಲಕ್ಷ್ಮಿಯನ್ನು ಮದುವೆಯಾಗಿ ಹೆಗ್ಗಡೆಯಾಗುತ್ತಾನೆ. 
ಹೂವಯ್ಯ ತಲೆ, ಗಡ್ಡ ಬೋಳಿಸಿಕೊಂಡು ಬೌದ್ದ ಸನ್ಯಾಸಿ ಥರ ಆಗುತ್ತಾನೆ. ಸೀತೆ ಆತನ 
ಆದರ್ಶದ ನೆರಳಲ್ಲಿ "ಡಲ ಸೋಂಕಿನ ಗೊಡವಯಿಲ್ಲದ” ಪ್ರೀತಿಯಿಂದ ಬಾಳುತ್ತಾಳೆ. 


ಇವಿಷ್ಟು ಘಟನೆಗಳ ಹಂದರದ ಮೇಲೆ ೬೯೦ ಪುಟಗಳಷ್ಟು ವಿಸ್ತಾರದಲ್ಲಿ ಮಲೆನಾಡಿನ 
ಬದುಕಿನ ಬಳ್ಳಿ ಯನ್ನು ಹಬ್ಬಿ ಸಿದೆ. ಕಾದಂಬರಿಯನ್ನು ಓದಿಯೇ 
ಗ 


ಕಾದಂಬರಿಯ ಓದಿನಲ್ಲಿ ಒಂದು ಸಲ ತೊಡಗಿಕೊಂಡರೆ ಸಾಕು. ನಾವು 









೨೪ 


ಹಾಳಾದ ರಾಜರಾಜ ಔದಾರ್ಯ ರಾರು 
ಆತ್ಮೀಯವಾಗಿ ಕಾದಂಬರಿಗುಂಟ ಕತೆಯ ಪ ಪಾತ್ರದ ಸಂಗಡವೇ ತಿರುಗಾಡುತ್ತೇವೆ. ಪಾತ್ರಗಳ 


ನೋವು ನಲಿವುಗಳಿಗೆ ಸ್ಪಂದಿಸುತ್ತೇವೆ. ಕಾದಂಬರಿಯನ್ನು ಓದಿ ಮುಗಿಸುವುದರೊಳಗೆ ನಾವು 
ಕಾನೂರು, ಕೆಳಕಾನೂರ, ಮುತ್ತೂರು ಇತ್ಯಾದಿಗಳ ಪ್ರಜೆಗಳಾಗಿಬಿಡುತ್ತೇವೆ. ಕತೆಯಲ್ಲಿಕತೆ, 
ಪಾತ್ರಗಳಲ್ಲಿ ಒಂದರಂತೆ ಇನ್ನೊಂದಿಲ್ಲದ್ದು, ಪ್ರತಿಯೊಂದು ಪಾತ್ರಕ್ಕೆ ಹೊರ ಆವರಣದ ಮಹತ್ವ 
ಎಷ್ಟೋ ಅಷ್ಟೇ ಅಂತರಂಗದ ಚಿತ್ರಣ, ಹೀಗಾಗಿ ಇದೊಂದು ಹೊಸಕಾಲದ 
ಮಹಾಭಾರತವಿದ್ದಂತೆ ಲವಲವಿಕೆಯಿಂದ ಕೂಡಿದೆ. ಪಾತ್ರಗಳೂ ಪರಿಸರವೂ ಹೂಬೇಹೂಬ್‌ 
ಕಣುಂದೆ ಕಟ್ಟುತ್ತವೆ. ಅಲ್ಲಿ ಕಾಡುಕೋಳಿಯ ಬೇಟೆಯಾಗಲಿ, ಕೆರಳಿದ ಹುಲಿಯ ಬೇಟೆಯಾಗಲಿ 
ಸಜೀವ ಚಿತ್ರಣವಾಗುತ್ತದೆ. ಕತೆಗಾರ ಎಷ್ಟು ಸೂಕ್ಷ ವಾಗಿ ಸನ್ನಿವೇಶವನ್ನು ನಿರ್ಮಿಸುತ್ತಾರೆಂದರೆ 
ಒಕ್ಕಲಿಗರ ಮನೆಯ ಕೋಳಿಮರಿಯಾಗಲಿ ಕುನ್ನಿಮರಿಯಾಗಲಿ ನಿರ್ಲಕ್ಷ್ಯಕ್ಕೆ ಗುರಿಯಾಗುವುದಿಲ್ಲ 
ಅಷ್ಟು ಮಾತ್ರವಲ್ಲ, ಮನೆಯ ಕೀಬಳಿನ ಕೆಸರಿನ ದಾರಿಯಲ್ಲಿ ಕತೆಯ ಪಾತ್ರದೊಡನೆ ಕಾಲಿಡುವಾಗ 
ನಮಗೆ ತಿಳಿಯದಂತೆಯೇ ನಮಗೆ ನಾವೇ ದುರ್ವಾಸನೆ ತಾಳೆವೆಂದು ಮೂಗುಮುಚ್ಚಿಕೊಳ್ಳುತ್ತೇವೆ. 
ಕೇವಲ ಕತೆಯಾಗಿಯೇ ಕಾದಂಬರಿಯನ್ನು ಓದಿದರೂ ಓದುಗರಿಗೆ ಪೊಗದಸ್ತಾದ ವಸ್ತುವನ್ನು 
ಒದಗಿಸುತ್ತದೆ. ಮತ್ತೆ ಮತ್ತೆ ಓದುವಂತೆ ಪ್ರೇರೇಪಿಸುತ್ತದೆ. 

ಆದರೆ ಕಾದಂಬರಿ ಅಷ್ಟೇ ಅಲ್ಲ, ಕರ್ನಾಟಕದ ಮಲೆನಾಡಿನ ಹಳ್ಳಿಯೊಂದರಲ್ಲಿ ಶಿಕ್ಷಣ 
ಪ್ರಸಾರದಿಂದಾಗಿ ಸ್ವಾತಂತ್ರ್ಯ ಪೂರ್ವದಲ್ಲಿ ಉಂಟಾದ ಮಾನಸಿಕ ಮತ್ತು ಸಾಮಾಜಕ ಪಲ್ಪಟವನ್ನು 
ಚಿತ್ರಿಸುತ್ತದೆ. ಹೊಸ ಶಿಶುವಿನ ಜನನದ ಸಂದರ್ಭದಲ್ಲಿ ತಾಯಿಯ ವೇದನೆ 
ವರ್ಣನಾತೀತವಾದುದು. ತಾಯಿಯೆಂಬ ಜೀವ ತನ್ನೆಲ್ಲ ರಕ್ತ ಮಾಂಸಗಳನ್ನು ಕೊಟ್ಟು 
“ನವೋದಯ ಕ್ಕ ಕಾರಣವಾಗುತ್ತದೆ. ಹಾಗೆಯೇ ಇಲ್ಲಿಯ ಮಲೆನಾಡ ಬದುಕು ನಾಶಕ್ಕೆ ನೋವಿಗೆ 
ಗುರಿಯಾಗಬೇಕಾಗುತ್ತದೆ. ಕತ್ತಲೆಯಿಂದ ಬೆಳಕಿನ ಕಡೆಗೆ ಧಾವಿಸುವ ಸ ಚಿತ್ರಣ 
ಇಲ್ಲಿಯದು. 


ಇಲ್ಲಿ ಟೀಕೆಗೆ ಗುರಿಯಾಗುವುದು ಪುರೋಹಿತಶಾಹಿ ಮತ್ತು ಜಮಿೂನುದಾರಿಕೆ. 
ಪುರೋಹಿತಶಾಹಿ ಅಂದರೆ ಧಾರ್ಮಿಕ ಮೌಢ್ಯದ ಪ್ರತೀಕವಾಗಿ ವೆಂಕಪ್ಪಯ್ಯ ಇದ್ದರೆ 
ಜಮಿನುದಾರಿಕೆಯ ಕ್ರೌರ್ಯದ ಪ್ರತೀಕವಾಗಿ ನ? ಗೌಡರಿದ್ದಾರೆ. ಜಬಂನ ಡಿ | 
ಕ್ರೌರ್ಯಕ್ಕೆ ಬಲಿಯಾಗುವ ರೈತರ ಪ್ರತೀಕವಾಗಿ ಅಣ್ಣಯ್ಯಗೌಡ ಇದ್ದಾರೆ. ಊಳಿಗಮಾನ್ಯ 
ವ್ಯವಸ್ಥೆಯ ಪುರುಷಯಾಜಮಾನ್ಯಕ್ಕೆ ಬಲಿಯಾದವರ ಪ್ರತೀಕವಾಗಿ ಸುಬ್ಬಮ್ಮ , ಸೀತೆಯರಿದ್ದಾರೆ. 
: ಜೀತಕ್ಕೆ ಅಸ್ಪಶ್ಯತೆಗೆ ಬೇಲರು ಮೊದಲಾದವದಿದ್ದಾರೆ. ಜಾಮೂನುದಾರರ ಮಧ್ಯೆಯಲ್ಲೇ ನಡೆಯುವ 
ಅಂತರ್ಯುದ್ಧದಲ್ಲಿ ಚಂದ್ರಯ್ಯಗೌಡರಿಗೆ ಪಷರಾಗಿ ಸಿಂಗಪ್ಪಗೌಡರಿದ್ದಾರೆ. ದ ಎಲ್ಲದಕ್ಕೆ 
ಮುಖಾಮುಖಿಯಾಗಿ ಸುಧಾರಣಾವಾದಕ್ಕೆ ಹೂವಯ ಯ್ಯ ಪ್ರತೀಕವಾಗಿದ್ದಾನೆ. ಮ ಸಂಘರ್ಷವನ್ನು 
ಎಲ್ಲಿಯೂ ಹೇಳದೆ, ಚಂದ್ರಯ ಗೌಡರ ಮನೆಗೆ ಹೊದೆಸಿದ ಹಳೆ- ಹೊಸ ಹಂಚಿನ ಮನೆಯ 
ಮುಖಾಂತರ, ಮೈಸೂರಿನಿಂದ ಹೂವಯ್ಯ ಹೊತ್ತು ತರುವ ಸುಧಾರಣೆಯ ಕನಸು 
ಆಘಾತಕ್ಕೊಳಗಾಗುವ ಭವಿಷ್ಯವನ್ನು ಎತ್ತಿನಗಾಡಿ ಅಪಘಾತಕ್ಕೆ ಒಳಗಾಗುವ 
ಸನ್ನಿವೇಶದ ಮುಖಾಂತರ, ಸುಬ್ಬಮ್ಮನ ದುರಂತವನ್ನು ಸೆರೇಗಾರರ 
ಬೇಟೆಯಾಡುವ “ಕೇಪಿನ ಕೋವಿ' ಮುಖಾಂತರ ಸೀತೆಯ ಸಂಕಟವನ್ನು 
ಬಾಳೆಮರದ ಮೇಲೆ ಬಿದ್ದು ಸಿಗಿದು ಹಾಕುವ ಮಡಲಿನ ಮುಖಾಂತರ 









೨೫ ಹೆಕ್ಕಕ 


ಅಾರಾರಾರಾ ಕಾ ಶ್‌ಕಫ್‌ ಕಾಳಾ ರ ಕವಾಟ ಸ ಸಮಗರ ಸವಾ ತ ಬ ತೆ! ್ಷ್ಳ16್ಷ ್ರ 


ಚಿತ್ರಿ ಸಿದ್ದಾರೆ. ಆಶ್ಚರ್ಯವೆಂದರೆ ಹಿಂದೂ ಧರ್ಮದಲ್ಲಿಯ ಜಾತಿ ಮುತ್ತು 

ಅಸ್ಪ ಶೃತೆಯ ವಿರುದ್ಧ ಹೋರಾಡಿದ ಡಾ.ಅಂಬೇಡ್ಕರ್‌ ೧೯೫೨ರ ಸುಮಾರಿಗೆ 
ಬೌದ್ಧಧರ್ಮವನ್ನು ಅಪ್ಪಿಕೊಂಡರೆ ಇಲ್ಲಿಯ ಕಥಾನಾಯಕ ಹೂವಯ್ಯ ೧೯೩೦ ರ ದಶಕದಲ್ಲೇ 
ಮಾನಸಿಕವಾಗಿ ಬೌದ್ಧವಾಗಿರುತ್ತಾನೆ. 


ಮಲೆಗಳಲ್ಲಿ ಮದುಮಗಳು 


ಈ ಕಾದಂಬರಿಯಲ್ಲಿ ಅನೇಕ ಘಟನೆಗಳೂ, ಅನೇಕ ಕತೆಗಳೂ ಜಡೆಹೆಣೆದುಕೊಂಡಿವೆ. 
ಇದನ್ನು ಸುಲಭವಾಗಿ ಬೇರ್ಪಡಿಸಲು ಆಗುವುದಿಲ್ಲ. ಆದರೂ ಸ್ಡೂಲವಾದ ಗ್ರಹಿಕೆಗಾಗಿ 
ನಾಲ್ಕು ಕತೆಗಳನ್ನು ಗುರುತಿಸಿಕೊಳ್ಳಬಹುದು. 

ಹಳೆಮನೆ ಸುಬ್ಬಣ್ಣ ಹೆಗ್ಗಡೆಯವರು ಹಿರಿಯರು ಭೂಮಾಲಿಕರು, (ಶ್ರೀಮಂತರು, ಇವರಿಗೆ 
ಈಗ ಹೆಂಡತಿ ಇಲ್ಲ. ಮೂರು ಮಕ್ಕಳಲ್ಲಿ ದೊಡ್ಡಣ್ಣ ಹೆಗ್ಗಡೆ ಹಿರಿಯ. ಧ್ಳರ್ಯಶಾಲಿ, ಶಕ್ತಿವಂತ, 
ಸುಂದರ ಹಾಗೆಯೇ ಹೃದಯವಂತ. ಎರಡನೆಯ ಮಗ ತಿಮೃಪ್ಪ ಹೆಗ್ಗಡೆ ಕ್ರೂರಿ, ಕುರೂಪಿ? 
ದೂರ್ತ. ಮೂರನೆಯವಳು ಮಗಳು - ಮಂಜಮ್ಮತನ್ನ ತಾಯಿಯ ಹಾಗೆ ಸುಂದರಿ. 


ದೊಡ್ಡಣ್ಣ ಹೆಗ್ಗಡೆಯ ಹೆಂಡತಿ ಗರ್ಭಿಣಿಯಿರುವಾಗ ಅವಳಿಗಾದ ತೊಂದರೆಯ ಕಾರಣವನ್ನು 
ತಿಳಿಯಲು ಮಂಜಪ್ಪಭಟ್ಟರಲ್ಲಿ ಜಾತಕ ತೋರಿಸಿದಾಗ ಹೆಂಡತಿಗೆ ಕುಜರಾಹು ಸಂಧಿ 
ಇದೆಯೆಂದೂ ಅದರ ನಿವಾರಣೆಗೆ ಚಿನ್ನದ ಗೋದಾನ ಅಥವಾ ತೀರ್ಥಯಾತ್ರೆ ಮಾಡಬೇಕೆಂದು 
ಹೇಳುತ್ತಾರೆ. ಕೆಲವೇ ವರ್ಷಗಳಲ್ಲಿ ದೊಡ್ಡಣ್ಣ ಹೆಗ್ಗಡೆ ತಿರುಪತಿ ಯಾತ್ರೆಗೆ ಹೋದವ ಮರಳಿ 
ಬರುವುದಿಲ್ಲ. ಆತ ಸತ್ತಿದ್ದಾನೆಂದೂ, ಇನ್ನೂ ಗೋಸಾಯಿ ವೇಶದಲ್ಲಿ ಬದುಕಿದ್ದಾನೆಂದೂ 
ಹೇಳುತ್ತಾರೆ. ಇದರಿಂದ ಸುಬ್ಬಣ್ಣ ಹೆಗ್ಗಡೆ ಜರ್ಜರಿತರಾಗುತ್ತಾರೆ. ಸೊಸೆಯ ಗೋಳನ್ನೂ 
ಕಾಣುತ್ತಿರುತ್ತಾರೆ. ಈ ಎಲ್ಲ ದುಃಖವನ್ನು ಮರೆಯಲೆಂಬಂತೆ ಕೋಳಿಗೂಡು, ಹಂದಿಗೂಡು, 
ತೋಟದ ಕೆಲಸವೇ ಮೊದಲಾದುದರಲ್ಲಿ ತೊಡಗಿರುತ್ತಾರೆ. 


ಒಮ್ಮೆ ಜೀವರತ್ನಯ್ಯ ಎಂಬ ಫಾದ್ರಿ ದೊಡ್ಡಣ್ಣಗೌಡರು ಇದ್ದಾರೆ ಎಂಬ ಸುದ್ದಿ ತರುತ್ತಾರೆ. 
ಜಾಂ ಆಶಾಭರಿತರಾದ ಹೆಗ್ಗಡೆ ತನ್ನ ಇಳಿವಯಸ್ಸನ್ನು ನಿರ್ಲಕ್ಷಿಸಿ "ಹುಲೆಕಲ್ಪಿನೆತ ಹತ್ತಿ 
ಹೋಗಿ ಅಸ್ವ ಸ್ಥರಾಗುತ್ತಾರೆ. ಅಲ್ಲಿಂದ ಬೆಟ್ಟಳ್ಳಿ ಕಲ್ಲಣ್ಣಗೌಡರ ಮನೆಗೆ ಹೋಗುತ್ತಾರೆ. ಅಲ್ಲಿ 
ಅವರ ಮೊಮಗ (ಶಿಶು)ನನ್ನು ನೋಡಿ ತನ್ನ ಹರಿಮಗನೇ ಇಲ್ಲಿ ಹುಟ್ಟಿದ್ದಾನೆಂದು ಭ್ರಮಿಸುತ್ತ 
ಮನೆಯನ್ನೇ ಮರೆಯುತ್ತಾರೆ. ಆದರೆ ಮನೆಯಲ್ಲಿ ಮೂರ್ಬ ತಿಮಪ್ಪ ಹೆಗ್ಗಡೆ ತನ್ನ ಅತ್ತಿಗೆಯನ್ನು 
ಹಿಂಸಿಸುತ್ತಾನೆ. ಇದನ್ನು ತಿಳಿದ ಸುಬ್ಬಣ್ಣ ಹೆಗ್ಗಡೆ ಮನೆಗೆ ಬರುತ್ತಾರೆ. 


ಕೆಲ ದಿನಗಳಲ್ಲಿ ದೊಡ್ಡಣ್ಣ ಹೆಗ್ಗಡೆ ಈಗ ಸತ್ತ ಎಂದು ಆತನ ಹೆಣ ತರುತ್ತಾರೆ. ಹೆಣದೊಡನೆ 
ಆತನ ಹೆಂಡತಿ ರಂಗಮ್ಮ "ಕೂಡ ಸಾಯುತ್ತಾರೆ. ಇದನ್ನು ನೋಡಿದ ಸುಬ್ಬಣ್ಣ ಹೆಗ್ಗಡೆ ಹಾಸಿಗೆ 
ಹಿಡಿಯುತ್ತಾರೆ. ತಿಮಪ್ಪ ಹೆಗ್ಗಡೆ ಯಜಮಾನನಾಗುತ್ತಾನೆ. 
ಕ್ಸ 
ಹೂವಳ್ಳಿ ವೆಂಕಪ್ಪಗೌಡರ ಮಗಳು ಚಿನ್ನಮ್ಮನ ತಾಯಿ ಸತ್ತು ಹೋಗಿದ್ದಾಳೆ. 
ಚಿನ್ನಮ್ಮ ಇ ಹಾಗೆ ಸುಂದರಿ, ಸುಶೀಲೆ. ತಾಯಿ ಸತ್ತ ನಂತರ ಅವಳ 








ಎಶ 


ಟ್‌ ಚ ಹಾ ಜಸ್‌ ಸಾಹಾ ವಾ 
ಅಜ್ಜಿ ಅಲ್ಲಿಯೇ ಬಂದಿದ್ದು ಮೊಮ್ಮಗಳನ್ನು ನೋಡಿಕೊಳ್ಳುತ್ತಾಳೆ. 

ಕೋಣೂರು(ಕಾಗಿನಹಳ್ಳಿ) ಮುಕುಂದಯ್ಯ (ದಾನಮ್ಮಹೆಗ್ಗಡತಿಯ ಮಗ) ಚಿನ್ನಮಗೆ ಬಾವ 
ಆಗಬೇಕು. ಅಂದರೆ ವೆಂಕಣ್ಣಗೌಡ ಮುಕುಂದಯ್ಕ್ಯನ ಮಾವ. ಆದ್ದರಿಂದ ಒಡನಾಟ. 
ಬಾಲ್ಯದಿಂದಲೇ ಅವರಲ್ಲಿ ಪ್ರೀತಿ. ಅವರು ಬೆಳೆದಂತೆ ಪ್ರೀತಿಯೂ ಬೆಳೆಯಿತು. ಅವರಿಬ್ಬರು 
ಮದುವೆಯಾಗುವುದೆಂದೇ ಸುತ್ತಲಿನವರು ತಿಳಿದಿದ್ದಾರೆ. ಅದೊಂದು ಜನ್ಮಾಂತರ ಪ್ರೀತಿ ಎಂದು 
ಬಣ್ಣಿಸಲ್ಪಟ್ಟಿದೆ. 

ವೆಂಕಣ್ಣಗೌಡ ನಾಗಕ್ಕ ಎಂಬವಳೊಡನೆ "ಸೀರುಡಿಗೆ' ಮದುವೆಯಾಗುತ್ತಾನೆ. ನಾಗಕ್ಕ 
ಚಿನ್ನಮ್ಮನನ್ನು ತನ್ನ ಮಗಳಂತೆ, ಸಖಿಯಂತೆ ಪ್ರೀತಿಸುತ್ತಾಳೆ. ವೆಂಕಣ್ಣಗೌಡ ಅನೇಕ ಜನರಲ್ಲಿ 
ಸಾಲಗಾರ; ಮುಖ್ಯವಾಗಿ ಕಲ್ಲೂರು ಮಂಜಭಟ್ಟರೆಂಬ 'ಊರಿಗೆ ದೊಡ್ಡ (ಶ್ರೀಮಂತರಲ್ಲಿ 
ಸಾಲಗಾರ ಆಗುತ್ತಾನೆ. ಅವರ ಸಾಲಕ್ಕೆ ಜಾಮೀನಿಗೆ ಜನ ಸಿಕ್ಕದೆ, ಸಿಂಬಾವಿ ಬರಮೈ 
ಹೆಗ್ಗಡೆಯವರ ಮೊರೆ ಹೋಗುತ್ತಾರೆ. 


ಬರಮೈ ಹೆಗ್ಗಡೆಯವರ ಎರಡನೆ ಮದುವೆ ಸಂಬಂಧಕ್ಕೆ ತನ್ನ ಮಗಳು ಚಿನ್ನಮನನ್ನು 
ಕೊಡಲು ಒಪ್ಪತ್ತಾನೆ. ಅವರಿಗೆ ಗಂಡುಮಕ್ಕಳಿಲ್ಲವೆಂದು ಅವರ ಹೆಂಡತಿಯೇ ಎರಡನೆಯ 
ಮದುವೆಗೆ ಒಪ್ಪಿ, ಮಾಡಿಸಲು ಮುಂದಾಗಿದ್ದಾರೆ. ಅವರ ಮದುವೆಯೂ ನಿಶ್ಚಯವಾಗುತ್ತದೆ. 
ಇದನ್ನು ತಿಳಿದ ಮುಕುಂದಯ್ಯ ವ್ಯಥಿತನಾಗುತ್ತಾನೆ. ಆತನ ಜೀತದ ಆಳು ಐತ, ಅವನ 
ಹೆಂಡತಿ ಪೀಂಚ್ಲು ಮುಕುಂದಯ್ಕನದೇ ವಯಸ್ಸಿನವರು. ಒಟ್ಟಾಗಿ ಬೆಳೆದವರು. ಅವರ ಸಹಾಯ 
ಮತ್ತು ನಾಗಕ್ಕನ ಸಹಾಯದಿಂದ ಮುಕುಂದಯ್ಯ ಚಿನ್ನಮ್ಮನನ್ನು ಮದುವೆ ದಿನ ರಾತ್ರಿಯೇ 
ಅಪಹರಿಸುತ್ತಾನೆ. ಭಾರಿ ಮಳೆ ಅವರಿಗೆ ಸಹಾಯಕವಾಗುತ್ತದೆ. ವೆಂಕಣ್ಣಗೌಡರು ಇದಕ್ಕೆಲ್ಲ 
ನಾಗಕ್ಕ (ಸೀರುಡಿಗೆ ಹೆಂಡತಿ) ಕಾರಣವೆಂದು ಅವಳನ್ನು ಹೊಡೆಯಲು ಹೋಗಿ ಮಂಚಕ್ಕೆ 
ಕಾಲುತಾಗಿ ಬಿದ್ದು ಸಾಯುತ್ತಾರೆ. ಮದುವೆ ನಿಲ್ದುತ್ತದೆ. ಮಾರನೆಯ ದಿನ ಚಿನ್ನಮ್ಮನನ್ನು 
ಅಡಗಿಸಿಟ್ಟ ಹುಲಿಕಲ್ಪನೆತ್ತಿಗೆ ಸುದ್ದಿಹೋಗುತ್ತದೆ. ಅವರು ಮನೆಗೆ ಬರುತ್ತಾರೆ. ವೆಂಕಣ್ಣಗೌಡರಿಗೆ 
ಗಂಡುಮಕ್ಕಳಿಲ್ಲದ್ದರಿಂದ ಚಿನ್ನಮ್ಮನ ಗಂಡನಾಗಿ ಮುಕುಂದಯ್ಯನೇ ಅಲ್ಲಿಯ ಹೆಗ್ಗಡೆಯಾಗುತ್ತಾನೆ. 
ಈ ಕತೆಯೇ ಬಹಳ ಮುಖ್ಯ ಸೆಲೆ. 


ಹಸನ 

ಇಂತಹುದೇ ಮತ್ತೊಂದು ಪ್ರಕರಣ ಇದೇ ಹೊತ್ತಿಗೆ ನಡೆಯುತ್ತದೆ. ಇದು ನಡೆಯುವುದು 
ಸಿಂಬಾಮಿ ಬರಮೈ ಹೆಗ್ಗೆಡೆಯ ಜೀತದಾಳು ಗುತ್ತಿ ಮತ್ತು ಬೆಟ್ಟಳ್ಳಿ ಕಲ್ಲಯ್ಕಗೌಡರ ಜೀತದಾಳು 
ಬೀರನ ಮಗಳು 'ತಿಮ್ಮಿಯರ ಮಧ್ಯೆ. ಬೀರನ ಹೆಂಡತಿ ಗುತ್ತಿಯ ಅಪ್ಪ ಕರಿಸಿದ್ದನ ತಂಗಿ 
ಅಂದರೆ ತಿಮ್ಮಿಗೆ ಗುತ್ತಿ ಜ್‌ ಸ] ಅವರ ಮಧ್ಯೆ ಪ್ರೀತಿ. ಅವರು ಬೆಳೆದಂತೆಯೇ 
ಅದೂ ಬೆಳೆಯಿತು. ಆದರೆ ಜೀತದವರು ಬೇರೆ ಕಡೆ ಹೆಣ್ಣು ಕೊಟ್ಟರೆ ಆ ಸಾವಕಾರರಿಗೆ 
ಒಂದು ಹೆಣ್ಣಾಳು ಕಡಿಮೆ ಆದಂತೆ ಆಗುತ್ತದೆ. ಆದ್ದರಿಂದ ಅಲ್ಲಿಯದೇ ಬಚ್ಚನಿಗೆ ಮದುವೆ 
ನಿಶ್ಚಯವಾಗುತ್ತದೆ. ಆದರೆ ಗುತ್ತಿ ತನ್ನ ಸೋದರತ್ತೆಯ ಸಹಾಯದಿಂದ ತಿಮ್ಮಿಯನ್ನು 
ಹಾರಿಸಿಕೊಂಡುಬರುತ್ತಾನೆ. ಮದುವೆಯಾಗುತ್ತದೆ. ಗುತ್ತಿಯ ಭಾವ ಗುತ್ತಿಯ 
ಮನೆಗೆ ಬಂದಾಗ ಅಲ್ಲಿ ಒಂದು ಹೊಡೆದಾಟ ನಡೆದು ಗುತ್ತಿ ಕತ್ತಿಯಲ್ಲಿ 

ಬೇರೆಯವನ ಕೈಕಡಿದನೆಂದು ಪೊಲೀಸ್‌ ಕೇಸ್‌ ಆಗುತ್ತದೆ. ಆದರೆ ನಿಜವಾಗಿ ಕಡಿದವನು 
ಆತನಾಗಿರುವುದಿಲ್ಲ. ಪೊಲೀಸರ ಸಂಗಡ ತಾಲೂಕಾ ಸ್ಥಳಕ್ಕೆ ಹೋಗುತ್ತಿದ್ದಾಗ - ಅದು 
ಮಳೆಗಾಲ ಬೇರೆ- ಮಧ್ಯದ ಅಡವಿಯಲ್ಲಿ ತಪ್ಪಿಸಿಕೊಳ್ಳುತ್ತಾನೆ. ಇದರಿಂದ ತಲೆ ಮರೆಸಿಕೊಳ್ಳಲು 
ಒಡೆಯ ಹೆಗ್ಗಡೆ ಹೇಳುತ್ತಾರೆ. ಅದೇ ಹೊತ್ತಿಗೆ ಗುತ್ತಿ ಐತ-ಪಿಂಚಲು ಸಂಗಡ ಚಿನ್ನಮ್ಮನ 
ಅಪಹರಣಕ್ಕೂ ಸಹಾಯ ಮಾಡುತ್ತಾನೆ. ಐತ ಮತ್ತು ಪೀಂಚ್ಲು ತಿಮ್ಮಿಯನ್ನು ಅವನಿಗೆ 
ದೊರಕಿಸಿಕೊಡುತ್ತಾರೆ. (ತಿಮ್ಮಿಯನ್ನು ತೌರುಮನೆಗೆ ಕರೆ ತಂದಿದ್ದರು) ಅವರಿಬ್ಬರೂ ಹೆಸರು 
ಬದಲಿಸಿಕೊಂಡು ಆಗುಂಬೆ ಮೇಗರಹಳ್ಳಿ ಮುಖಾಂತರ ತೀರ್ಥಹಳ್ಳಿಗೆ ಬಂದು ತುಂಗಾನದಿಯನ್ನು 
ದಾಟಿ ಮುತ್ತಳ್ಳಿ ಸೀತೆಮನೆ, ಕಾನೂರು ಕಡೆಗೆ ಪಾರಾಗುತ್ತಾರೆ. 
-ಲ್ಲ- 

ಮುತ್ತಳ್ಳಿ ಕಲ್ಲಣ್ಣ್ಗಗೌಡರ ಮಗ ದೇವಯ್ಯಗೌಡರಿಗೆ ತೀರ್ಥಹಳ್ಳಿಗೆ ಮೇಲಿಂದ ಮೇಲೆ 
ಬೇರೆ ಬೇರೆ ಕೆಲಸಕ್ಕೆ ಹೋಗಬೇಕಿತ್ತು. ಅಲ್ಲಿ ಜೀವರತ್ನಯ್ಯ ಫಾದ್ರಿ ಸಹಾಯ (ಚಿನ್ನಪ್ಪ 
ಗೌಡರಿಂದ ಪರಿಚಯವಾಗಿತ್ತು ಸಹಕಾರ ಗಾಢವಾಗಿ ಬೆಳೆಯಿತು. ಇದರಿಂದ ಕ್ರಿಶ್ಚಿಯನ್‌ 
ಧರ್ಮ ಮತ್ತು ಆದುನಿಕತೆ ದೇವಯ್ಯನನ್ನು ಆಕರ್ಷಿಸಿತು. ತಲೆಗೆ ಕ್ರಾಫು ಬಂತು. ಮನೆಗೆ 
ಬೈಸಿಕಲ್‌ ಬಂತು. ಕಾಫಿ ಬಂತು. ಹಿಂದೂ ಧರ್ಮ ಮೌಢ್ಯ, ಬ್ರಾಹ್ಮಣ ಮೇಲ್ಮೈ ಬಗ್ಗೆ 
ತಿರಸ್ಕಾರ ಬಂತು. ಕೊನೆಕೊನೆಗೆ ಕ್ರಿಶ್ಚನ್‌ ಧರ್ಮಕ್ಕೆ ಸೇರುತ್ತೇನಾಗಿ ಫಾದ್ರಿಗೆ ಭರವಸೆಯನ್ನು 
ಕೊಟ್ಟನು. ಅದರ ಹಿಂದೆ ಫಾದ್ರಿಯ ಮಗಳ ಕೈವಾಡವೂ ಇತ್ತು. 

ಹುಲಿಕಲ್ಲ ಬೆಟ್ಟದಲ್ಲಿ ಫಾದ್ರಿಯ ನೆರವಿನಿಂದ ಒಂದು ಶಾಲೆಯ ಕಟ್ಟಡ ನಿರ್ಮಾಣವಾಗುತ್ತದೆ. 
ಅದರ ಉದ್ಭಾಟನೆಯ ದಿನ ಹಿರಿಯ ಫಾದ್ರಿ ರೆವರೆಂಡ್‌ ಲೇಕ್‌ಹಿಲ್‌ ಅವರು 
ದೇವಯ್ಯಗೌಡರನ್ನು ಕ್ರಿಸ್ತಧರ್ಮಕ್ಕೆ ಮತಾಂತರಿಸುವವರಿದ್ದರು. 

ಆ ಉದ್ಭಾಟನಾ ಸಮಾರಂಭಕ್ಕೆ ಮುಕುಂದಯ್ಕ್ಯ ಹೋಗುತ್ತಾನೆ. ಹೋಗುವಾಗ ತನ್ನ 
ಕೋವಿಯನ್ನು ತೆಗೆದುಕೊಂಡು ಹೋಗುತ್ತಾನೆ. ಒಳಗೆ ಪ್ರಾರ್ಥನೆ ನಡೆಯುವಾಗ ಶಾಲೆಯ 
ಕಿಡಕಿಯಿಂದ ಕೋವಿ ಗುರಿ ಇಡುತ್ತಾನೆ. ನನ್ನ ಬಾವನನ್ನು ಮತಾಂತರಿಸಿದ್ದೀರಿ. ನನ್ನ ಅಕ್ಕ 
ಜೀವ ಬಿಡುತ್ತಾಳೆ. ಅದನ್ನು ತಪ್ಪಿಸಿ ಎನ್ನುತ್ತಾನೆ. ಲೇಕ್‌ಹಿಲ್‌ ಒಪ್ಪುತ್ತಾರೆ. ಜೀವರತ್ನಯ್ಯ 
ಫಾದ್ರಿಗೆ ಒತ್ತಾಯದ ಮೇಲೆ ಮತಾಂತರ ಮಾಡಬಾರದು ಎಂದು ತಾಕೀತು ಮಾಡುತ್ತಾರೆ. 


ಮುಕುಂದಯ್ಯ ತನ್ನ ಕೋವಿಯಲ್ಲಿ ಗುಂಡು ಇಲ್ಲದ್ದನ್ನು ತೋರಿಸುತ್ತಾನೆ. ಮುಕುಂದಯ್ಯನ 
ಸಖ್ಯತೆಯನ್ನು ಆತ ಮೆಚ್ಚುತ್ತಾನೆ. ಮುಕುಂದಯ್ಯ ಶಾಲೆಗೆ ಎಲ್ಲ ಸಹಕಾರ ಕೊಡುವುದಾಗಿ 
ಒಪ್ಪತ್ತಾನೆ. 

ಇದರ ಹೊರತಾಗಿ ಜೀತಗಾರರಾದ ಜೀಂಕ್ರ, ಪಿಜಣಿ, ಮೊಡಂಕಿಲ, ಅಕ್ಕಣ್ಣಿ ಸ ದೇಯಿ 
ಮೊದಲಾದವರ ಜೀವನ ಚಿತ್ರವಿದೆ. ಕಾವೇರಿಯ ಪ್ರಕರಣ ದೇವಯ್ಯನಿಗೆ ಸಂಬಂಧಿಸಿ 

ರೋಚಕವಾಗಿದೆ. | 

"ಮಲೆಗಳಲ್ಲಿ ಮದುಮಗಳು' ಎರಡನೆಯ ಕಾದಂಬರಿಯಾದರೂ ಇದು 
ಕಾನೂರು ಹೆಗ್ಗಡತಿಗಿಂತ ಹಿಂದಿನ ಕಾಲಕ್ಕೆ ಸೇರಿದ್ದು. ಇದು ಕೂಡ 
ಊಳಿಗಮಾನ್ಯ 'ವ್ಯವಸ್ಥೆಯ ಚಾರಿತ್ರಿಕ ಸಂದರ್ಭಕ್ಕೇ ಸೇರಿದ್ದು. ಈ ಮಲೆ 









ತಾ ಪೊ ಯು 
ಪ್ರದೇಶಕ್ಕೆ ದೇವಯ್ಯಗೌಡನ ಮೂಲಕ ಆಧುನಿಕತೆ ಪ್ರವೇಶಿಸುತ್ತದೆ. ಅದರ ಮುಖ್ಯ ಎಚ್ಚರವೇ 


ಪುರೋಹಿತಶಾಹಿಯ ವಿರೋಧ. ಇಲ್ಲಿ ಪುರೋಹಿತಶಾಹಿಯ ಪ್ರತೀಕವಾಗಿ ಮಂಜಜಬಟ್ಟರಿದ್ದಾರೆ. 
ದೇವಯ್ಯ ದೇವಸ್ಥಾನದಲ್ಲಿ ಮಂಜಭಟ್ಟರು ಭೆಟ್ಟಿಯಾದಾಗ ದೇವಯ್ಯನ ತಂದೆಯ ಕುರಿತು 
"ಕಲ್ಲಣ್ಣಗೌಡ ಎಲ್ಲಿ ಹೋಗಿದ್ದಾನೆ' ಎಂದು ಕೇಳಿದರೆ ದೇವಯ್ಯ "ಬ್ರಾಹ್ಮಣಗಾಳದಲ್ಲಿ ಸಿಕ್ಕಿದ 
ಶೂದ್ರ ಮೂನು' ಎಂಬ ಹರಿಕಥೆ ಕೇಳಲು ಹೋಗಿದ್ದಾನೆ ಎಂದು ಹೇಳುತ್ತಾನೆ. ಎರಡನೆಯ 
ಸಂಗತಿಯೆಂದರೆ ಕ್ರಿಶ್ಚನ್‌ ಧರ್ಮದ ಪ್ರಸಾರ ಅಥವಾ ಮತಾಂತರ. ಇದಕ್ಕೆ ವಿರೋಧವಾಗಿ 
ಹಿಂದೂ ಧರ್ಮದ ಪುನರುಜ್ಜೀವನದ ಆಸಕ್ತಿ. ಈ ಪುನರುಜ್ಜೀವನ ಇಡಿಯಾಗಿ ಶೂದ್ರ-ದಲಿತ 
ಸಮಾಜದ ಜಾಗೃತಿಯಲ್ಲಿ ಅಡಗಿದೆ ಎಂದು ಧ್ವನಿಸುವ ಕಥಾ ವಿಸ್ತಾರವಿದೆ. 


ಊಳಿಗಮಾನ್ಯ ವ್ಯವಸ್ತೆಯಲ್ಲಿ ದೌರ್ಜನ್ಯಕ್ಕೆ ಬಲಿಯಾಗುವ ಹೆಣ್ಣುಗಳ ಸಾಲು ಸಾಲೇ 
ಇಲ್ಲಿದೆ. ಚಿನ್ನಮ್ಮ ಜವೂನುದಾರ ಮನೆತನದವಳೆ. ಆದರೆ ಅದೇ ಜಾತಿಯ ಬಡವರಲ್ಲಿ 
ನಾಗತ್ತೆ, ನಾಗಕ್ಕ. ಇದ್ದಾರೆ. ಹಾಗೆಯೇ ಜೀತಗಾರ ಜಗತ್ತಿನಲ್ಲಿ ಅಕ್ಕಣ್ಣಿ, ದೇಯಿ, ತಿಮ್ಮಿ 
ಇದ್ದಾರೆ. 

ಜೀತದ ಗುತ್ತಿ ಮತ್ತು ತಿಮ್ಮಿಯ ಪ್ರೇಮ ವಿವಾಹವನ್ನು ಮುಕುಂದಯ್ಯ- ಚಿನ್ನಮನ ಪ್ರೇಮಕ್ಕೆ 
ಸರಿದೊರೆಯಾಗಿ ಚಿತ್ರಿಸಲಾಗಿದೆ. ಜೀತದಾಳು ಐತ ಮತ್ತು ಪೀಂಚ್ಲು ದಂಪತಿಗಳನ್ನು ಆದರ್ಶ 
ದಂಪತಿಗಳನ್ನಾಗಿ ಚಿತ್ರಿಸಲಾಗಿದೆ. ಆ ದಾಂಪತ್ಯದ ಮುಂದೆ ಜಮೂೊನದಾರ ಗಂಡಸರ ರಸಿಕತನ 
ಮಾನಗೇಡದ್ದಾಗಿ ತೋರುತ್ತದೆ. ಜೀತದಾಳುಗಳು ಹೇಗೋ ಹಾಗೆ ಇಲ್ಲಿಯ ಜಮೂನುದಾರರ 
ಹೆಂಡಂದಿರು ಶೋಷಣೆಗೆ ಗುರಿಯಾಗುತ್ತಾರೆ. ಅಂದರೆ ಒಂದು ಕಡೆ ಊಳಿಗಮಾನ್ಯ ವ್ಯವಸ್ದೆ 
ಮತ್ತು ಪುರೋಹಿತಶಾಹಿ ಒಟ್ಟಾಗಿದ್ದರೆ ಅದಕ್ಕೆ ಎದುರಾಗಿ ಆಧುನಿಕತೆ - ಸಾರ್ವತ್ರಿಕ ಶಿಕ್ಷಣ. 
ಇದೆ. ಆಧುನಿಕತೆಯನ್ನು ಆಧಾ ತ್ಮ ನಿಯಂತ್ರಿಸಬೇಕೆಂಬ ಧ್ವನಿಕೂಡ ಇಲ್ಲಿಯದು. ಇಲ್ಲಿಯ 
ಆಧುನಿಕತೆ ಹಿಂದೂ ಪುನರುಜ್ಜೀವನಕ್ಕೆ ಒತ್ತು ನೀಡಿದರೆ “ಕಾನೂರು ಹೆಗ್ಗಡತಿ' 
ಪುರೋಹಿತಶಾಹಿಯನ್ನೊಳಗೊಂಡ. ಊಳಿಗಮಾನ್ಯ ವ್ಯವಸ್ಥೆ ಯನ್ನು ಹೆಚ್ಚು ತೀವ್ರತೆಯಿಂದ 
ಪ್ರತಿಭಟಿಸುತ್ತದೆ. 


ಇವು ಸುಮಾರು ೧೯೩೦ ನೆಯ ವರ್ಷಕ್ಕಿಂತ ಹಿಂದಿನ ಜೀವನ ಕಥೆಗಳಾಗಿವೆ. ಅಂದಿನ 
ಜೀವನ, ರೀತಿ-ರಿವಾಜು, ದೆವ್ವ-ದೇವರು, ಕಾರ್ಯಕಂದಾಚಾರ ಇವೆಲ್ಲವೂ ಇಲ್ಲಿ 
ಮೂಡಿಬಂದಿದೆ. ಬ್ರಾಹ್ಮಣ, ಶೂದ್ರ ಮತ್ತು ದಲಿತ ಜಾತಿಗಳ ಬದುಕಿನ ಸಂಬಂಧ, ಶೋಷಣೆ. 
ಮತ್ತು ಹೋರಾಟಗಳು ಸ್ವರೂಪ ಇಲ್ಲಿ ವ್ಯಕ್ತವಾಗಿದೆ. ಆಗ ಜಮೂೊನುದಾರಿಕೆಯ ಪದತಿಯಲಿ 
ದಲಿತ ಜಾತಿಗೆ ಸೇರಿದ ಜೀತದವರ ಬವಣೆ, ಗೌಡರ ಜಾತಿಗೇ ಸೇರಿದವರಾದ ಮಹಓಳೆಯರ 
ದಾರುಣ ಬದುಕು, ಜಮೂೊನುದಾರರ ಅಟ್ಟಹಾಸ, ಬಡ ಸಾಲಗಾರರ ಬವಣೆ ಇವೆಲ್ಲ 
ಸಿನೆಮಾದಂತೆ ನಮ್ಮಮುಂದೆ ಪ್ರತ್ಯಕ್ಷವಾಗುತ್ತವೆ. 


ಇದೇ ಹೊತ್ತಿಗೆ ಹಳ್ಳಿಗಳಲ್ಲಿ ಸಾವಕಾಶವಾಗಿ ಶಿಕ್ಷಣ ಪ್ರಸಾರ ಮೂಢನಂಬಿಕೆಗಳ ಬಗೆ 
ವಿಜ್ಞಾನದ ಅರಿವು, ಸಮಾಜದ ಸುಧಾರಣೆ ಕಾಣಿಸಿಕೊಳ್ಳುತ್ತದೆ. ಒಟ್ಟಾರೆಯಾಗಿ ಕಃ 
ಈ ಎರಡೂ ಕಾದಂಬರಿಗಳು ಮಲೆನಾಡಿನಲ್ಲಿ ಹೊಸಹಲ; ಹೆಜ್ಜೆ ಹಾಕುತ್ತಿರುವ 
ಕಾಲದ ಚಿತ್ರವನ್ನು ಮನನಂಬುವಂತೆ ಹೇಳುತ್ತವೆ. 

ಆತತಹೆ 


ಅಾರಾರ್ಜ್ಯಾಾ 


ನೆನಪಿನ ದೋಣಿಯಲ್ಲಿ 


"ಇಲ್ಲದೆ ಚುಕ್ಕಾಣಿ' 
ನೆನಪಿನ ದೋಣಿ 
ತೇಲಿ ತೇಲಿ ತೇಲಿ 
ಅಲೆ ಅಲೆ ಅಲೆ ಕೇಲಿ 
ಅಲೆಯುತ್ತಿದೆ ಪೋಲಿ' 


“ಕುವೆಂಪು' 1995 ರಲ್ಲಿ ತಮ್ಮ ಆತ್ಮಕ್ರಥೆಯನ್ನು ಬರೆಯಲು ಶುರು ಮಾಡುತ್ತಾರೆ. ಅನೇಕ 
ಭಾಗ ಹಿಂದಿನ ಡೈರಿಯ ದಾಖಲೆಯನ್ನೊಳಗೊಂಡಿದೆ ಎಂತಲೇ ಅದು "ನೆನಪಿನ ದೋಣಿ' 
ಯಾಗಿ ಮೇಲಿನ ಸಾಲುಗಳಿಂದಲೇ ಪ್ರಾರಂಭವಾಗುತ್ತದೆ. 


ಈ ಆತ್ಮಕ್ರಥೆ ಮನುಷ್ಯನ ಜೀವನದ ಬೆಳವಣಿಗೆಯಲ್ಲಿ ಚಾರಿತ್ರಿಕತೆ ಮತ್ತು ಪರಿಸರ ಮಾಡುವ 
ಪ್ರಭಾವದ ಅಂಶವನ್ನು ಗುರುತಿಸಲು ಸಾಧ್ಯತೆಯನ್ನು ಒದಗಿಸುತ್ತದೆ. “ಕುವೆಂಪು' ಅವರ 
ಬದುಕು ಮತ್ತು ವೈಚಾರಿಕತೆಯ ಒಳಲೋಕವನ್ನು, ಒಳ ಶಕ್ತಿಯನ್ನು "ನೆನಪಿನ ದೋಣಿ' 
ಯಿಂದ ಗುರುತಿಸಬಹುದಾಗಿದೆ. ಅದು ತುಂಬ ಉಪಯುಕ್ತ ಸಂಗತಿಯೂ ಆಗಿರುತ್ತದೆ. 


"ಬವೆಂಪು' ಮಲೆನಾಡಿನ ಕೊಂಪೆಯಲ್ಲಿ ಹುಟ್ಟಿದರು. ತಕ್ಕಮಟ್ಟಿಗೆ ಶ್ರೀಮಂತಿಕೆ ಇರುವುದರಿಂದ 
ಮನೆಯಲ್ಲೇ ಅಕ್ಷರಾಭ್ಯಾಸದ ಅನುಕೂಲವಿತ್ತು. ಊರಲ್ಲಿ ಶಾಲೆಗಳಿದ್ದಿರಲಿಲ್ಲ) ಮುಂದೆ ಅವರು 
ತೀರ್ಥಹಳ್ಳಿ ಮತ್ತು ಬ ಮೈಸೂರಿನಲ್ಲಿ ತಮ ಒವಿದ್ಯಾಭ್ಯಾಸ ಮುಗಿಸಿದರು. ಅವರೇ ಆ ಪ್ರದೇಶದಲ್ಲಿ 
ಉಚ್ಚಶಿಕ್ಷಣ ಹೊಂದಿದ ಶೂದ್ರರಾಗಿದ್ದರು. ಆಗ ಈಗಿನಂತೆ ಜಾತಿ ಸಡಿಲಿಕೆ-ಸುಧಾರಣೆ- 
ಇದ್ದಿರಲಿಲ್ಲ. ಆದ್ದರಿಂದ ಉಚ್ಚ ಶಿಕ್ಷಣ, ಕಾವ್ಕರಚನೆ ಇತ್ಯಾದಿ ಬ್ರಾಹ್ಮಣರಿಗೆ ಮಾತ್ರ ಮೀಸಲಾಗಿದ್ದು 
ಎಂಬ ಭಾವನೆ ಇತ್ತು. ಇದರ ಕಹಿ ಅನುಭವ ಅವರಿಗೆ ಆಗದೇ ಇಲ್ಲ. ವಿದ್ಯಾರ್ಥಿ ಇದ್ದಾಗಲೇ 
'ಅವರು ಇಂಗ್ಲೀಷಿನಲ್ಲಿ ಕವಿತಾ ರಚನೆ ಮಾಡುತ್ತಿದ್ದರು. ಇವರ ಪ್ರತಿಭೆಯನ್ನು ನೋಡಿ ಇವರು 
ಒಬ್ಬ ಬ್ರಾಹಣ ಯುವಕ ಎಂದೇ ತಿಳಿದಿದ್ದರಂತೆ. ಅವರಿಗೆ ತಾನು ಶೂದ್ರ ಎಂದು ತಿಳಿದಾಗ 
ಆಶ್ಚರ್ಯವಾಗಿ ಯಾವ ಹುತ್ತಿನಲ್ಲಿ ಯಾವ: ಹಾವೊ! ಎಂದುಕೊಂಡರಂತೆ. 


ಮಾಧ್ಯಮಿಕ ಶಾಲೆಯ ತರಗತಿಯಲ್ಲಿ ಪ್ರವೇಶ ಪಡೆಯುವಾಗ ಇವರು ಅಭ್ಯಾಸಕ್ಕೆ 
ಸಂಸ್ಕೃ ತವನ್ನು ಆರಿಸಿಕೊಂಡರಂತೆ. ತರಗತಿಗೆ ಹೋದಾಗ ಶಿಕ್ಷಕರು "ಶೂದ್ರ ಮಕ್ಕಳಿಗೆ ಬಾಯಿ 
ಕಾ ಇಲ್ಲ ನಿಲ್ಲೋ ಬೆಂಚಿನ ಮೇಲೆ! ಹೀಗೆ ಎರಡು ಮೂರು ದಿನ ಏಟು ತಿಂದು 
ಬೆಂಚಿನ ಮೇಲೆ ಹತ್ತಿ ನಿಂತು ನೋವಿಗೂ ಅಪಮಾಕಕ್ಕೆ ಹೇಸಿ ರೋಸಿ ಹಾಳು ಸಂಸ್ಕೃತ 
ಹಾಳಾಗ!' ಎಂದು ಬೈದು ಮತ್ತೆ ಕನ್ನಡ ತರಗತಿಗೇ ಸೇರಿದೆವು, ತಾಯಿಯ 
ಸ ಮಡಿಲಿಗೆ ಓಡುವಂತೆ' (೭೦) ಎಂದು ಬರೆಯುತ್ತಾರೆ. ಆದರೆ ಇದು ಬ್ರಾಹ್ಮ 
ದ್ವೇಷ ಅಲ್ಲ. ಯಾಕೆಂದರೆ ಅವರ ಪ್ರೀತಿಯ ಗುರುಗಳಾದ ಪ್ರೊ.ವೆಂಕಣ್ಣಯ್ಯ 

5 ಟಿ ಚೆ ಬ ಕಾ ಮಾಯಾ ಬರಿಯಾ ದಾತಾ ಕಾ 
ಬ್ರಾಹ್ಮಣರೇ ಆಗಿದ್ದಾರೆ. ಅವರಿಗೇ ತಮ್ಮ ಮಹಾಕೃತಿ "ರಾಮಾಯಣ ದರ್ಶನಂ' ಅನ್ನು 
ಅರ್ಪಿಸುತ್ತಾರೆ. 

“ಇಂಡಿಯಾ ದೇಶವನ್ನು ಶೋಷಣೆ ಮಾಡಿ ದಬ್ಬಾಳಿಕೆ ನಡೆಸುವ ಇಂಗ್ಲಿಷರ ಮೇಲೆ 
ನನಗೆ ಎಷ್ಟು ದ್ವೇಷವಿದ್ದಿತೊ ಅದಕ್ಕೆ ದ್ವಿಗುಣಿತ ತ್ರಿಗುಣಿತವಾಗಿ ಇಂಗ್ಲಿಷ್‌ ಭಾಷೆಯ ಮೇಲೆ 
ನನಗೆ ಗೌರವ ಮಮತೆಗಳಿದ್ದವು (198) ಎನ್ನುತ್ತಾರೆ. ಮೈಸೂರು ಇಂಗ್ಲಿಷರ ಕೆಳಗಿನ 
ಸಂಸ್ಥಾನವಾದರೂ ಅಲ್ಲಿಯೂ ಕಾಂಗ್ರೆಸ್‌ ಚಳವಳಿ ಪ್ರಸರಿಸುತ್ತಿತ್ತು. ಯುವಕ "“ಕುವೆಂಪು' 
ಮತ್ತವರ ಶಾಲಾ ವಿದ್ಯಾರ್ಥಿಗಳು (ಕ್ರಿಶ್ಚಿಯನ್‌ ಶಾಲೆಯಾಗಿದ್ದರೂ ಕ್ರಿಶ್ಚಿಯನ್‌ ವಿದ್ಯಾರ್ಥಿಗಳು 
ಕೂಡ) ತರಗತಿ ಕೋಣೆಯನ್ನು ಬಿಟ್ಟು ಹೊರಬಂದು ಮೆರವಣಿಗೆ ತೆಗೆಯುತ್ತಾರೆ. ವಿದೇಶಿ 
ವಸ್ತ ಸುಡುವ ಚಳವಳಿಯಲ್ಲಿ ತನ್ನ ಬಟ್ಟೆಯನ್ನು ಸುಡುತ್ತಾರೆ. ಆಗ ಹೋದ ಹೋದಲ್ಲಿ ತಮ್ಮ 
"ವಿಪ್ಣವ' ಕವನ ವಾಚಿಸುತ್ತಿದ್ದರು. ಅದರಲ್ಲಿ "ಭಾರತ ಪುತ್ರರು ಚೆಲ್ಲಿದ ಚೆಲ್ಲುವ ಶೋಣಿತ 
ರಣಾಧುನಿ ಈ ಬೈಗು!' ಎಂಬ ಸಾಲು ಕ್ರಾಂತಿಗೆ ಆಹ್ವಾನ ಕೊಡುವಂತಿದ್ದವು. 


ಎಳೆವರೆಯದಲ್ಲಿಯೇ ಅವರ ಮೇಲೆ ಪ್ರಭಾವ ಮಾಡಿದ ಅವರ ಸಂಬಂಧಿಕರೇ ಆದ 
ವ್ಯಕ್ತಿಯೆಂದರೆ ಹೊಸಮನೆ ಮಂಜಪ್ಪಗೌಡರು. ಅವರು ಎಸ್‌.ಎಸ್‌.ಎಲ್‌.ಸಿ. ತನಕವೂ 
ಓದಿ ಎಚ್ಚಿತ್ತಿದ್ದ ವ್ಯಕ್ತಿಯಾಗಿದ್ದರು. ಅವರು ತಮ್ಮ ಮನೆಗೊಮ್ಮೆ ಹುಡುಗ ಪುಟ್ಟಪ್ಪನನ್ನು 
ಕರೆದುಕೊಂಡುಹೋಗುವಾಗ ದಾರಿಯಲ್ಲಿ ಲಾಂಗಫೆಲೊ ಕವಿಯ "ದಿ ಸಾಮ್‌ ಆಫ್‌ ಲೈಫ್‌' 
ಕವಿತೆಯನ್ನು ಹೇಳಿ ವಿವರಸುತ್ತ ನಡೆದರು. “ಜಗತ್ತು ಮತ್ತು ಜೀವನ ಬರಿಯ ಒಂದು 
ಶೂನ್ಯಸ್ವಪ್ನವಲ್ಲ. ಹಾಗೆಂದು ನಿದ್ರಿಸುವ ಜೀವ ಸತ್ತಂತೆಯೇ ಸರಿ ........ ಇಂದಿಗಿಂತ ನಾಳೆ 
ಒಂದೊಂದು ದಿನಕ್ಕೂ ನಮ್ಮದಾರಿ ಮುಂದು ಮುಂದಕ್ಕೆ ಸಾಗುತ್ತಿರಬೇಕು. ವಿದ್ಯೆ, ಕಲೆ, ಜ್ಞಾನ 
ಇವು ಅನಂತ ಅಪಾರ.... ಇದಕ್ಕೆ ನಮಗೆ ಮಾರ್ಗದರ್ಶನಗಳಾಗಿದ್ದಾರೆ ಜಗತ್ತಿನ 
ಮಹಾಪರುಷರು. ತಿಳಿದ ಮೇಲೆ ಇ ಅವರಂತೆಯೇ ಕಾಲದ ಹೊಳೆಯ ಮರಳುದಿನ್ನೆಯ 
ಮೇಲೆ ನಮ್ಮ ಹೆಜ್ಜೆಗಳನ್ನು ಬಿಟ್ಟು ಹೋಗಬಹುದು. ಆದ್ದರಿಂದ ಎದ್ದೇಳು, ಕರ್ಮನಿರತನಾಗು..... 


“ಆಲಿಸುತ್ತಾ ಆಲಿಸುತ್ತಾ ನನ್ನ ಜೀವ ಜ್ವಾಲಾಮಯವಾಯ್ತು, ನನ್ನ ಅಂತಶ್ಚೇತನಕ್ಕೊಂದು ' 
ಮೊತ್ತ ಮೊದಲನೆಯ " ಉಪನಯನ' ವಾಯ್ತು! ಚೈತನ್ಯ ಕಣ್ಣು ಬಿಟ್ಟಿತು ಎಚ್ಚರಗೊಂಡು, ತ 
(೧೧೫) ಎನ್ನುತ್ತಾರೆ. 


ಹೀಗೆ ಅವರ ಕಾವ್ಯ ಜೀವನ, ತತ್ವಜ್ಞಾನ, ಒಲವು-ನಿಲುವುಗಳ ಬೆಳವಣಿಗೆಯ ಅಂತಸ್ತವಾದ 
ಶಕ್ತಿರೇಖೆ ಎಳೆಗಳು ಅವರ ಆತಕ್ರಥೆಯಲ್ಲಿ ಕಾಣಿಸುತ್ತವೆ. 


(ಇಲ್ಲಿ ನಮೂದಿಸಿದ ಪುಟಗಳ ಸಂಖ್ಯೆಯು "ನೆನಪಿನ ದೋಣಿಯಲ್ಲಿ? ಭಾಗ ೧; ೧೯೮೦ 
ರಿಂದ ತೆಗೆದುಕೊಂಡದ್ದಾಗಿದೆ. ಸಹ್ಯಾದ್ರಿ ಪ್ರಕಾಶನ, ಶ್ರೀ ಕುವೆಂಪು ವಿದ್ಯಾವರ್ಧಕ ಟ್ರಸ್ಟ್‌, 
ಮೈಸೂರು). ` 

ಮಹಾಕಾವ್ಯ 


ರಾಮಾಯಣದರ್ಶನಂ 
-೧ 

ಸರಯೂ ನದಿಯ ಬೈಲಿನಲ್ಲಿರುವುದು ಕೋಸಲ ದೇಶ. ಆ ದೇಶದ ರಾಜಧಾನಿ ಅಯೋಧ್ಯೆ. 
ಅಯೋಧ್ಯಾ ನಗರವು ವಿಶಾಲವಾದುದು. ಅಲ್ಲಿ ಆಳಿದವರು ಸೂರ್ಯವಂಶದ ಅರಸರು. 
ಅವರು ಕೀರ್ತಿಗೆ ಕಿರೀಟಪ್ರಾಯವಾದುದು ಅಯೋಧ್ಯೆ. ಸಂಪತ್ತಿಗೆ, ಕಲೆಗೆ, ಚೆಲುವಿಗೆ 
ತವರೂರಾಗಿ, ಮನೆ, ಪಟ್ಟಣಗಳಿಂದಲೂ, ಹೆದ್ದಾರಿಯ ಎರಡೂ ಬದಿಗಳಿಗೆ ಇರುವ 
ಸಾಲಗಳಿಂದ ದಿನದಿನವೂ ಉದುರುವ ಹೂಗಳಿಂದಲೂ, ತಳಿರು ತೋರಣ, ಕರ್ಪೂರದ 
ಕಂಪೆಸೆಯುವ ರಂಗೋಲಿ, ಹಕ್ಕಿಗಳ ಇಂಚರ, ನಲಿದಾಡುವ ಮಕ್ಕಳುಗಳಿಂದಾಗಿಯೂ ಸ್ವರ್ಗವನ್ನೇ 
ವೂರಿಸುವ ಸೊಬಗಿನಿಂದ ಮೆರೆಯುತ್ತಿರುವ ಆ ನಗರಕ್ಕೆ ದಶರಥನು ಮಹಾ ರಾಜನಾಗಿದ್ದನು. 
ಅವನು ಜನ್ಮ ಕುಲ, ಧನ, ಜಾತಿ ವರ್ಣಗಳ ಭೇದವನ್ನು ಗಣಿಸದೆಯೇ ಸಮದರ್ಶಿಯಾಗಿ, 
ವೀರನಾಗಿ, ಪ್ರಜಾಪ್ರತಿನಿಧಿಯಂತೆ ರಾಜ್ಯವಾಳುತ್ತಿದ್ದನು. 

ಇಂಥ ದಶರಥ ಮಹಾರಾಜನಿಗೆ ತನಗೆ ಮಕ್ಕಳಿಲ್ಲಎಂಬ ಕೊರಗು ಮಾತ್ರ ಕೊರೆಯುತ್ತಿತ್ತು. 
ಒಂದು ದಿನ ಅರಮನೆಯ ನಂದನವನದಲ್ಲಿ ತಿರುಗುತ್ತಿರುವಾಗ ಮರದಲ್ಲಿ ಕುಳಿದ ಒಂದು 
ಹಕ್ಕಿಯು ತನ್ನ ಮರಿಗೆ ಗುಟುಕು ಕೊಡುವುದನ್ನು ಕಂಡು ಅವನ ಮಕ್ಕಳ ಬಯಕೆ ತೀವ್ರವಾಯಿತು. 


ಅರಮನೆಗೆ ಬಂದವನು ತನ್ನ ಕುಲ ಪುರೋಹಿತರಾದ ವಶಿಷ್ಠ ಯಷಿಯನ್ನು ಮಂತ್ರಿಗಳನ್ನು 
ಕರೆದು ಸಭೆ ಸೇರಿ, ತನ್ನ ಮನದ ಆಶೆಯನ್ನು ಅವರ ಮುಂದಿಟ್ಟನು. ಅರಸನು ಪುತ್ರಕಾಮೇಷ್ಟಿಯಾಗ 
ಮಾಡುವುದರಿಂದ ಮಕ್ಕಳನ್ನು ಪಡೆಯಬಹುದೆಂದು ಅವರು ಹೇಳಿದರು. 

ಅಲ್ಲಿಗೆ ಜಾಬಾಲಿ ಮಹರ್ಷಿ ಬಂದರು. ಯಾಗದಲ್ಲಿ ಹಿಂಸೆ ಸಲ್ಲದೆಂದೂ ಅಹಿಂಸಾತಕ 
ವಿಧಿಯಿಂದ ಯಾಗ ಮಾಡಬೇಕೆಂದೂ ಹೇಳಿದರು. ರಾಜ ಯಜ ಸ್ಲಮಾಡಿದನು. ಜನಸಮುದ್ರವನ್ನು 
ವಿವಿಧ ದಾನ, ಉಣಿಸಿನಿಂದ ತೃಪ್ತಿಪಡಿಸಿದನು. ಬಹುಜನರ ಹಿರಿಯಾಶೆ ಕಲ್ಪವ್ಪಕ್ಷದ ಕೊಂಬೆಯನೆ 
ಕಚ್ಚಿ ಸೆಳೆದಿಳೆಗೆ ಅಮೃತಫಲವಾದ ಮಳೆಗರೆಯದಿಹುದೆ? 


ಅಗ್ನಿ ಪ್ರತ್ಯಕ್ಷನಾದನು. ಯಜ್ಞಪಾಯಿಸವನ್ನಿತ್ತನು. ದಶರಥ ತಂದು ರಾಣಿಯರಲ್ಲಿ ಹಂಚಿದನು. 
ರಾಣಿಯರು ಗರ್ಭವತಿಯರಾದರೆಂಬುದನ್ನು ಕೇಳಿ ಜನಕೂಡ ನಲಿದರು. ಹಿರಿಯರಾಣಿ ಕೌಸ ಸಲೈೆಗೆ 
ರಾಮನೂ, ಕಿರಿಯರಾಣಿ ಕೈಕೆಗೆ ಭರತನೆಂಬವನೂ ಮಧ್ಯದ ರಾಣಿ ಸುಮಿತ್ರೆಗೆ ಲಕ್ಷಣ 
ಮತ್ತು ಶತ್ರುಘ್ನರೆಂಬವರು ಹುಟ್ಟಿದರು. 


ಶುಕ್ಲ-ಪಕ್ಷದ ಚಂದ್ರನೋಪಾದಿಯಲ್ಲಿ ಬೆಳೆಯುತ್ತಿದ್ದರು. ಒಂದು ರಾತ್ರಿ ರಾಮನು 
ಆಕಾಶದಲ್ಲಿ ಹೊಳೆಯುವ ಚಂದ್ರನನ್ನು ತಂದುಕೊಡಬೇಕೆಂದು ಹಟ ಮಾಡಿದನು. 
ಏನು ಮಾಡಿದರೂ ಅವನ ಚಂಡಿಯನ್ನು ನಿಲಿಸಲಾಗಲಿಲ್ಲ. ಆಗ ಅಲ್ಲಿ 
ಮಂಥರೆಯೆಂಬ ಕೈಕೆಯ ದಾಸಿ ಬಂದಳು. ಅವಳು ಒಂದು ಕನ್ನಡಿಯನ್ನು ಕೈಗೆ 

ಕೊಟ್ಟು ಚಂದ್ರನನ್ನು ತೋರಿಸಿದಳು. ರಾಮ ತನ್ನ ಕೈಗೆ ಚಂದ್ರ ಸಿಕ್ಕಿದನೆಂದು ಕುಣದಾಡಿದನು. 


ಮಂಥರೆ ಕೈಕೆಯ ತಂದೆಗೆ ಅಡವಿಯಲ್ಲಿ ಸಿಕ್ಕಿದ ಶಿಶುವಾಗಿದ್ದಳು. ಅವಳನ್ನು ಅರಸು 
ಬೆಳೆಸಿದನು. ಮ ಅವಳು ಕೈಕೆಯ ನ ದಾಸಿಯಾದರೂ ಅವಳು ಕೈಕೆಯನ್ನು 
ತಾಯಿಯಂತೆ ಪ್ರೀತಿಸಿದ್ದಳು. ಕೆ ಮತ್ತು ಭರತನ ಸುಖವೇ ತನ್ನ ಸುಖ ಎಂದೇ ತಿಳಿದಿದ್ದಳು. 


ಅವಳಾದರೂ ಕಡುಬಿಲ್ಲುಬಾಗಿದ, ಮೈಯ ್ಯ ತೊನ್ನ ಬೆಳ್ಗಲೆವಿಡಿದ ಕರ್ರನೆಯ ಕುಬ್ಬೆಯಾಗಿದ್ದಳು. 
ತನ್ನಿಂದ ನಲ್ಗೊಂಡ ರಾಮನನ್ನು ಪ್ರೀತಿಯಿಂದ ಎತ್ತಿಕೊಳ್ಳಲು ಕೈಚಾಚಿದಾಗ, ಕೌಸಲ್ಫೈ ಹೇಸಿ, 
«ಜಕದಂಗಮಂಗಳು ಮುಟ್ಟದಿರ್‌ ಮುಟ್ಟದಿರ್‌'' ಗ ಟೂ "ಭರತನಂ ಬಿಗಿದಷ್ಟಿ 


ತುಳಿದ ಸರ್ಪಿಣಿಯಂತೆ ಮಳಿಸಿನುರಿಯಿರಿ ಪೊಗೆದು ಸುಯ್ದು ಹೆಡೆಯೆತ್ತಿ ನಿಲ್ಲದಲ್ಲಿಂ 
ನಡೆದಳಯ್‌.' 


ಕಾಲವೆಂಬ ಸಮುದ್ರದ ಹದಿನಾಲ್ಕು ತೆರೆಗಳಂತೆ ಮಕ್ಕಳಿಗೆ ಹದಿನಾಲ್ಕು ವರ್ಷ ತುಂಬಿತು. 
ಒಂದು ದಿನ ವಿಶ್ವಾಮಿತ್ರ ಯಷಿ ಬಂದನು. ತಾನೆಸಗುವ ಯಜ್ಗರಕ್ಷಣೆಗಾಗಿ ರಾಮ ಮತ್ತು 
ಲಕ್ಷ ಣನನ್ನು ಕಳಿಸಬೇಕೆಂದು ಹೇಳಿದನು. ದಶರಥನ ಮನಸ್ಸು ಕರಗಸದಿಂದ 
ಕೊರೆದಂತಾಯಿತಾದರೂ ಲಕ್ಷ ಣ ಸಹಿತವಾಗಿ ರಾಮನನ್ನು ಕಳುಹಿದನು. ಯಷಿಯು ಅವರಿಗೆ 
ಧನುರ್ವಿದ್ಯೆಯನ್ನು ಕಲಿಸಿದನು. ತಾಟಕಿ ಎಂಬ ರಕ್ಕಸಿ ಬಿರುಗಾಳಿಯಂತೆ ಬೀಸಿದಳು. ರಾಮ: 
ಲಕ್ಷಣರು ಅವಳ ಮೇಲೆ ಬಾಣ ಪ್ರಯೋಗ ಮಾಡಿದರು. ಅವಳು ಕಾರ್ಮುಗಿಲು ನೆಲಕ್ಕೆ 
ಬೀಳ್ದಂತೆ ಬಿದ್ದು ಪ್ರಾಣಬಿಟ್ಟಳು. ಅವಳ ಒಬ್ಬ ಮಗ ಸುಬಾಹುವೂ ಸತ್ತನು. ಇನ್ನೊಬ್ಬ 
ಮಾರೀಚನು ಓಡಿಹೋಗಿ ಜೀವ ಉಳಿಸಿಕೊಂಡನು. ವಿಶ್ವಾಮಿತ್ರನ ಯಜ್ಞ ಸುಸೂತ್ರವಾಗಿ 
ನೆರವೇರಿತು. 


ಕೆಲವು ದಿನ ಅಲ್ಲೇ ಕಳೆಯುತ್ತಿರುವಾಗ ಮಿಥಿಲಾಪಟ್ಟಣದಲ್ಲಿ ಜನಕರಾಜನು ಒಂದು 
ಯಜ್ಞವನ್ನು ನೆರವೇರಿಸುತ್ತಿರುವನೆಂದು ಆಮಂತ್ರಣ ಬರಲು ವಿಶ್ವಾಮಿತ್ರನು 
ರಾಮಲಕ್ಷ ಣರನೊಡಗೂಡಿ ಹೊರಟನು. 


ಹೀಗೆ ಹೋಗುತ್ತಿರುವಾಗ ಅವರು ಗೌತಮ ಖಯಷಿಯ ಆಶ್ರಮ ಪ್ರದೇಶವನ್ನು ಹೊಕ್ಕುತ್ತಾರೆ. 
ಅಲ್ಲಿ ಗಾಳಿ ಚಲಿಸುತ್ತಿಲ್ಲ. ಹೂವು ಅರಳುತ್ತಿಲ್ಲ, ನವಿಲು ನರ್ತಿಸುತ್ತಿಲ್ಲ. ಆ ವನ ಪ್ರವೇಶ 
ಮಾಡಿದಾಗ ರಾಮನು ಆವೇಶಬರಿತನಾಗಿ ನರ್ತಿಸಲು ಶುರು ಮಾಡುತ್ತಾನೆ. ಎದುರಿಗೆ 
ಒಂದು ದೊಡ್ಡ ಬಂಡೆಗಲ್ಲ ಮೇಲೆ ಕಪ್ಪನೆ ಹುಲಿ ಮಲಗಿದೆ. ರಾಮ ಹೋದೊಡನೆ ಅದು 
ಓಡಿಹೋಗುತ್ತದೆ. ರಾಮ ಬಂಡೆಯನ್ನೇರಿದಾಗ ಆತನಿಗೆ ಓರ್ವ ಮಹಿಳೆ ನಿಂತಿದ್ದು ಕಾಣುತ್ತದೆ. 
ಅವಳನ್ನು ನೋಡಿ ತನ್ನ ತಾಯಿ ಕೌಸಲ್ಯೆಯ ನೆನಪಾಗುತ್ತದೆ. ಅವಳ ಕಾಲಿಗೆ ಎರಗುತ್ತಾನೆ. 
ಅವಳೆ ಅಹಲ್ಯೆ. ಇಂದ್ರನ ಮೋಸಕ್ಕೆ ಬಲಿಯಾಗಿದ್ದ ಆಕೆಯು ಪತಿ ಗೌತಮನ ಶಾಪದಿಂದ 
ಶಿಲೆಯಾಗಿದ್ದಳು. ದೇವತೆಗಳು ವಿಜಯ ದುಂದುಭಿ ಮೊಳಗಿದರು. "ಕಲ್ಲಾದರೇನ್‌ ತೀವ್ರ 
ತಪದಿಂದೆ 'ಚೇತನ ಸಿದ್ಧಿಯಾಗದೆಂ ಜಡಕೆ. ಗೌತಮನು ಬರುತ್ತಾನೆ. ಅಹಲೈಯನ್ನು 
ಕೂಡಿಕೊಳ್ಳುತ್ತಾನೆ. 

ಮುಂದೆ ಅವರು ವಿಥಿಲಾ ಪಟ್ಟಣಕ್ಕೆ ಹೋಗುತ್ತಾರೆ. ಮಿಥಿಲೆಯು 
ಸೌಂದರ್ಯದಿಂದ, ಸಂಪತ್ತಿನಿಂದ ಕುಬೇರನ ಅಲಕಾವತಿಯಂತೆ 

ಶೋಭಿಸುತ್ತಿತ್ತು. ಜನಕರಾಜನಿಗೆ ಬಹಳ ಸಂತೋಷ. “ತಿಮಿರ (ಕತ್ತಲೆ, ಅಜ್ಞಾನ) ತೊಡಲ್ವವಗೆ 
ತಣ್ಣದಿರ (ಬೆಳ್ಜಿಂಗಳು) ಗೈತಂದು ಸೊಡರ್ವಿಡಿದವೋಲಾಯ್ತು. ನಿನ್ನ ಬರುವಿಂದೆನಗೆ'' ಎನ್ನುತ್ತಾನೆ 
ಜನಕ. 

ಜನಕನ ಮಗಳು ಸೀತೆ. ಅವಳ ಮದುವೆಯನ್ನು ನೆರವೇರಿಸಲು ಜನಕ ಬಯಸಿದ್ದಾನೆ. 
ಆತನಲ್ಲಿ ಒಂದು ಶಿವಧನಸ್ಸು ಇದೆ. ಅದನ್ನು ಎತ್ತಿ ಹೂಡಿ ಕಿವಿವರೆಗೆ ಹೆದೆಯನ್ನು ಎಳೆದು 
ಬಾಣ ಎಸೆಯುವ ವೀರರಿಗೆ ಸೀತೆಯನ್ನು ಮದುವೆ ಮಾಡಿಕೊಡುವುದಾಗಿ ಜನಕನ ಪ್ರತಿಜ್ಞೆ 
ಈ ಮೊದಲು ರಾವಣ ಬಂದಿದ್ದ. ಅವನಿಂದ ಬಿಲ್ಲೆತ್ತಲಾಗಿರಲಿಲ್ಲ. ತಾನು ತಪಸ್ಸಿನಿಂದ 
ಬಲಪಡೆದುಬರುವೆನೆಂದು ಪ್ರತಿಜ್ಞೆ ಮಾಡಿಹೋಗುತ್ತಾನೆ. ಆತ ಮತ್ತೆ ಬರುವುದರೊಳಗೆ 
ಮನುಷ್ಯ ವೀರ ಬರಲೆಂದು ಆತನ ಇಚ್ಚೆ. ರಾಮ ಶಿವಧನಸ್ಸು ಎತ್ತಿದನು. “ಬಾಗಿದುದು 
ಬಿಲ್‌ ಹಂಬಿನೊಲ್‌. ಹೆದೆ ಏರಿದುದು ಪೂಡಿ ಬಾಣಮಂ ಸೆಳೆಯುತಿರೆ ಕಿವಿಯೆನ್ನೆಗಂ ಕರ್ಬು 
(ಕಬ್ಬು) ಮುರಿದಂತೆ ಮುರಿದುದಾ ಹರನಧನುತಾಂ ಸಿಡಿಲ ಸದ್ದೊದರಿ.' 


ದಶರಥನಿಗೆ ಕರೆಹೋಯಿತು. ಸೀತೆಯ ಮದುವೆಯಾಯಿತು. ಎಲ್ಲೆಲ್ಲೂ ಸಂಭ್ರಮ. ಆ 
ಹೊತ್ತಿಗೆ ಪರಶುರಾಮ ಬರುತ್ತಾನೆ. ಎಲ್ಲರಿಗೂ ಈ ಜಮದಗ್ನಿ ಮಗ ಕೊಡಲಿ ಹಿಡಿದು 
ಯಾಕೆ ಬಂದನಪ್ಪ ಎಂದು ಗಾಬರಿ. ಆದರೆ ಆತ ತನ್ನ ಅಸ್ತ್ರವನ್ನು ರಾಮನಿಗೆ ಕೊಟ್ಟು 
ಹೋಗುತ್ತಾನೆ. 


ದಶರಥನಿಗೆ ಧೂಮಕೇತು ದರ್ಶನವಾಗುತ್ತದೆ. ಇದು ಅಪಶಕುನವೆಂದು ಬಗೆದ ಆತ 
ರಾಮನಿಗೆ ಪಟ್ಟಕಟ್ಟಲು ವ್ಯವಸ್ಥೆ ಮಾಡುತ್ತಾನೆ. ರಾಜಧಾನಿಯ ಬೀದಿ ಬೀದಿಗಳೆಲ್ಲ 
ತಳಿರುತೋರಣಗಳಿಂದ ಶೃಂಗರಿಸಲ್ಪಡುತ್ತವೆ. ಮಂಥರೆಗೆ ಇದು ತಿಳಿಯುತ್ತದೆ. “ಮಧಿಸಿದುದು 
ದಶಶಿರನ ವಿಧಿ ಮಂಥರೆಯ ಮನದಿ” (ರಾವಣನ ವಿಧಿ ಮಂಥರೆಯ ಮನದಲ್ಲಿ ಕಡೆಯಲ್ಪಟ್ಟಿತು) 
ಎಂದು ಕವಿ ಎನ್ನುತ್ತಾರೆ. 


ಮಂಥರೆ ಕೈಕೆಯ ಬಳಿ ಹೋಗಿ ರಾಮನ ಪಟ್ಟಾಭಿಷೇಕದ ವಾರ್ತೆ ಹೇಳುತ್ತಾಳೆ. ಕೈಕೆ 
ಚಂದ್ರದರ್ಶನಕ್ಕೆ, ನೀಲಿ ಕಮಲ ಅರಳಿದಂತೆ ಸಂತೋಷದಿಂದ ಮಾತಾಡುತ್ತಾಳೆ. ಜಡಿತ 
ಮಂಥರೆ ವಿವಿಧ ರೀತಿಯಿಂದ ಮಾತಾಡಿ ಕೈಕೆಯ ಮನಸ್ಸನ್ನು ಕೆಡಿಸುತ್ತಾಳೆ. ಕೈಕೆ ಮುಳುಗುವಾತಂ 
ಪ್ರಾಣರಕ್ಬ್ಷಣೆಗೆ ಮೊಸಳೆಯ ತಬ್ಬುವೋಲಂತೆ ಅವಳ ಮಾತನ್ನು ಒಪ್ಪಿಕೊಳ್ಳುತ್ತಾಳೆ. 


ದಶರಥನಲ್ಲಿ ಭರತನಿಗೆ ಪಟ್ಟವಾಗಬೇಕೆಂದೂ, ರಾಮನಿಗೆ ಹದಿನಾಲ್ಕು ವರ್ಷ 
ವನವಾಸವಾಗಬೇಕೆಂದು ವರ ಕೇಳುತ್ತಾಳೆ. ಹಿಂದೊಮ್ಮೆ ದಶರಥ ಎರಡು ವರವನ್ನು 
`ಸ ಕೈಕೆಗೆ ಮಾತು ಕೊಟ್ಟಿದ್ದ. ಅದರ ಉಪಯೋಗಿ ಇಲ್ಲಿ ಆಗುತ್ತದೆ. 


8 ಕೋಪಗೊಳ್ಳುತ್ತಾನೆ. ಆದರೆ ರಾಮ “ನನಗೆ ಧರ್ಮಮಂ ಬಿಟ್ಟನ್ಯ ಸಿರಿಯಿಲ್ಲ. 
ಾ ವಿಪಿನಮರಮನೆ, ಧರ್ಮರಹಿತವೊರತ್ತಮಯ ರಾಜಸೌಧಂ. ಸಾನಕೆ - 
ಮಿಗಿಲ್‌ ಭೀಕರಂ ಲೇಸನೆಸಗುವ ವಿಧಿಗೆ ಬಹುಪಥಗಳುಂಟು ನಡೆಯಲ್‌'' ಎಂದು 

ಕ್ಷ ಣನನ್ನು ಇತರರನ್ನು ಸಂತೈಸುತ್ತಾನೆ. ರಾಮ, ಲಕ್ಷ ಈ ಮತ್ತು ಸೀತೆ 
ತ ನಡೆಯುತ್ತಾರೆ. ದಶರಥ ಸಾಯುತ್ತಾನೆ. ಊರಿಛೆ ಸರಯೂ ನದಿಯ 
ತೀರದಲ್ಲಿ ಪರ್ಣಕುಟಿಯನ್ನು ಕಟ್ಟಿಕೊಂಡು “ಚಿರ ತಪಸ್ವಿಯಾಗಿ ಕಟ್ಟಿದಳ್‌ 

ಚಿತ್ತಪೋಮಂಗಳದರಕ್ಷೆಯ ಮೈಥಿಲಿಗೆ ರಾಮರಿಗೆ ಮೇಣ್‌ ತನ್ನಿನಿಯದೇವನಿಗೆ!'' 


ಆಗ ಅಜ್ಜನ ಮನೆಯಲ್ಲಿದ್ದ ಭರತ ದುಸ್ಪಷ್ಪವನ್ನು ಕಂಡು ಶತ್ರುಘ್ನನೊಡಗೂಡಿ ಮನೆಗೆ 
ಬರುತ್ತಾನೆ. ರಾಜಧಾನಿಯಲ್ಲಿ ಎಲ್ಲಿ ನೋಡಿದರಲ್ಲಿ ದುಃಖವೇ ತುಂಬಿದೆ. “ಹಾಳು ಹಂಪೆಯ 
ಹೊಕ್ಕ ಕನ್ನಡಿಗರಂತಾದರೈ ಕುದಿವೆದೆಯ ಭರತನುಂ, ಶತ್ರುಘ್ನನುಂ! 


ತಾಯಿಯಿಂದ ವಾರ್ತೆಯನ್ನು ತಿಳಿದ ಭರತ "ಕೊಲೆಗೈಯ ದಿರ್‌, ತಾಯೆ, 
ಹಾಲೂಡಿದೆದೆಯೊಳೆಯೆ ಹಾಲಾಹಲವನುಗುಳಿ ........ ಪೆತ್ತಂದೆ ಕೊರಳಂ ಮುರಿಯದೇಕೆ 
ಕಾಯ್ದೆ ನೀನೀ ಪೊಳ್ತುಬರೆಗಂ'' (ಹಾಲೂಡಿದ ಎದೆಯಿಂದಲೇ ವಿಷವನ್ನು ಉಗುಳಿ ಕೊಲ್ಲಬೇಡ. 
ಹುಟ್ಟಿದಾಗಲೇ ಕೊರಳು ಹಿಸುಕದೆ ಯಾಕೆ ಇಲ್ಲಿಯತನಕ ರಕ್ಷಿಸಿದೆ) ಎಂದು ಸಿಟ್ಟಾಗುತ್ತಾನೆ. 
ದಶರಥನ ಅಂತ್ಯಕ್ರಿಯೆ ಮುಗಿಸುತ್ತಾನೆ. ಕೈಕೆ ಪಶ್ಚಾತ್ತಾಪದಿಂದ ಬೇಯುತ್ತಾಳೆ. ಇವೆಲ್ಲವುಗಳಿಂದ 
ಮಂಡರೆಯ ಮನಸ್ಸು ಕೂಡ ಬೇಯುತ್ತದೆ. ವ್ರತ ಹಿಡಿದು ಸೊರಗುತ್ತಾಳೆ. ರಾಮನನ್ನು 
ಕರೆಯುತ್ತ ಕಾನನದಲ್ಲಿ ಓಡುತ್ತಾಳೆ. ಅಲ್ಲಿ ಕಾಡುಬೆಂಕಿಯಲ್ಲಿ ಸಿಕ್ಕಿ ಬೂದಿಯಾಗುತ್ತಾಳೆ. ಅವಳ 
ಕುರಿತು "ತುಂಬದೇನಿರ್ದಪಳೆ ಪೇಳ್‌ ಲೋಕಲೋಕಂಗಳೊಳ್‌ ದೇವಿ ಮಂಥರೆಯಂತರಾತದ 
ದಯಾಲಕ್ಷ್ಮಿ ತಾಂ ತನ್ನ ಕೀರ್ತಿಯ ಸಯ್ದಿನಮ್ಮತಮಯ ಸೌಂದರ್ಯಮಂ?"(ಆದರೇನು, 
ಮಂಥರೆಯ ಅಂತರಂಗದ ದಯಾಲಕ್ಷಿ,ಘ ಪುಣ್ಯದ ಅಮೃತಮಯವಾದ ಸೌಂದರ್ಯದಿಂದಾಗಿ 
ಅವಳ ಕೀರ್ತಿ ಮೂರುಲೋಕವನ್ನು ತುಂಬದೇ) ಎನ್ನುತ್ತಾನೆ. 


“ರಮಣೀಯ ವೃಕ್ಷ ಸಂಕುಲ ವಸನ ಶೋಭೆಯಿಂ, ಕಮನೀಯ ಕುಸುಮ ಕಿಸಲಯ 
ರಾಜಿ ರಾರಾಜಿಸುವ ದಿವ್ಯ ಸೌಂದರ್ಯದಿಂ, ಕೋಟಿ ಪಕ್ಷಿ ಕಲಕಲ ತುಮುಲ ಮಾಧುರ್ಯದಿಂ, 
ಪುಣ್ಕ-ಗಣ್ಕ ವಾ ವಾಹಿನಿಯ ಕಂದರ ಕ್ರೀಡಾ 'ವಿಲೋಲತೆಯ ನೀಲ ಲೀಲಾಶೀಲ 
ಸಲಿಲ ಕಲ್ಲೋಲದಿಂ'' ಕೂಡಿದಂಥ ಗಂಗಾನದಿಯನ್ನು ದಾಟಿ ಚಿತ್ರಕೂಟಕ್ಕೆ ರಾಮಲಕ್ಷ ಣ 
ಮತ್ತು ಸೀತೆಯರು ಬರುತ್ತಾರೆ. ಗುಹನೆಂಬ ಬೇಡರರಾಜನು ಕೊಟ್ಟ ಬುತ್ತಿಯನ್ನು ಬಡ 
ಹುಲ್ಲಿನ ಹಾಸಿನ ಮೇಲೆ ರಾತ್ರಿ ಮಲಗುತ್ತಾರೆ. 


"ಜೀರ್ದುಂಬಿಗಳ್‌ ಚೀರಿಡಲ್‌ ತೊಡಗಿದವು. ದಟ್ಟಯ್ಸಿದುದು ಮರ್ಬು ಕಾಡನೊಯ್ಯನೆ 
ನುಂಗಿ ಬೈಗಾದುದಾ ಪಗಲ್‌ ಇಳಿದುದ್ಳ ಕಾಳ ಭಹಕ ಕರ್ಪಿರುಳ್‌(ಕಾನ್‌ಜಿರಲೆ 
ಜೀಗುಡುತ್ತಿರುವಾಗ, ದಟ್ಟವಾದ ಕತ್ತಲೆ ವಂತ ಕಾಡನ್ನು ನುಂಗಿ ಸಂಜೆಯಾದಂತೆ ಕಾಣುವ 
ಆ ಹಗಲು ಕಾಳಸ ಜಸು॥ ಈ ಇರುಳು ಇಳಿಯಿತು) ಮರದಲೆಗಳೆಲೆಗೊಡೆಯ ನಡುನಡುವೆ 

` ತಾರೆಗಳ್‌ ಮಿಣುಮಿಣುಕಿಣಿಕಿ ತೋರಿ ಮರೆಯಾದುವಿನ್ನೊಮ್ಮೆ ಬೇರೊಂದು ತಾಣದೊಳ್‌ 
ಮಿನುಗಿದವು. ಮಿಣುಕಿಣಿಕಿ ಮರಳಿ ಮರೆಯಾಗಿ....... ಓರೊರ್ಮೆ ನೀರವದ 
ಕಗ್ಗಲ್ಲಿಗುಳಿಯೇಟನೊದೆವವೋಲ್‌ ದೆವ್ವದನಿ"ಗೂ, ' ಕೂಗಿದುದು ಗೂಬೆ, ಮೇಣೋರೊಮ್ಮೆ 
ಜಾನಕಿಗೆ ಜೀವ ಜೊಂಪಿಡುವಂತೆ ಸದ್ದು ಹದ್ದುಗಳೆರಗಿ ಶರ್ವರಿಯ ಸತ್ತ (ಶರ್ವರಿ-ರಾತ್ರಿ) 
ಸದ್ದಿಲಿ (ನಿಶ್ಶಬ್ಧ ಮಾಂಸಮಂ ಮುದ್ದೆ ಮುದ್ದೆಯ ಕಿತ್ತೆಳೆಯುವಂತೆ, ಕೇಳ್ದುವಯ್‌ 
ಕೋಳಿಗಗಳೊಳ್‌'' (ಮರದ "ಎಲೆಗಳ 'ಮಧ್ಯೆ ನಕ್ಷತ್ರಗಳು ಇಲ್ಲಿ ಅಲ್ಲಿ ಮಿನುಗಿದವು. 
"ಗೂ' ಎಂಬ ಗೂಬೆಯ ಧ್ವನಿ ಸತ್ತಂತಿರುವ ರಾತ್ರಿಯ ಮಾಂಸವನ್ನು ಕಾಡು 
ಪ್ರಾಣಿಗಳು ಎಳೆದೆಳೆದು ತಿನ್ನುವಂತೆ ಸದ್ದು ಕೇಳಿ ಸೀತೆ ಹೆದರಿದಳು.) ಹೀಗೆ 









ಬ್‌ 

ಈ ಬ 
ಸ್ರ ಇ ಜ್‌ 
ಕ್ರಿ 1 

ಕೆ ಕ ಇಸು ಗ 
ಒಲ ಇ ಹೊ 


೩೬ 


ಅಲ್ಲಿ ಆತಿಥ್ಯ ವನ್ನು ತಡ, ಬೀಳ್ಕೊಂಡು ಚಿತ್ರ ಕೂಟವನ್ನು ಹಪಹಳಿ. ಚಿತ್ರ ಕೂಟದ 
ನಿಸರ್ಗ ಸೌಂದರ್ಯದಲ್ಲಿ ರಾಮ ಒಂದಾಗಿ ಹೋಗುತ್ತಾನೆ. “ನೋಡಿದನು ರಸವಶನಾಗುವ 
ದಾಶರಥಿ. ನೋಡುತಿರೆ ತಾನೇ ಹೊಳೆಯಾದಂತೆ, ತಾನಡವಿಯಾದಂತೆ, ತಾನೇ ಗಿರಿಯಾದಂತೆ, 
ತಾನೆ ಬಾನಾದಂತೆ ತಾನೆಲ್ಲವಾದಂತೆ ಮೇಣೆಲ್ಲಮುಂ ತನ್ನೊಳಾದ್ಯಾತವಾದಂತೆ 
ಭೂಮಾನುಭೂತಿಯಿಂ ಮೈಮರೆದನಾರಸಸಿದ್ವಿ. 

ಭರತನು ರಾಮನನ್ನು ಕರೆದೊಯ್ಯಲು ಚಿತ್ರಕೂಟಕ್ಕೆ ಬರುತ್ತಾನೆ. ಅವನ ಸಂಗಡ ಕೈಕೆಯೂ 
ಬರುತ್ತಾಳೆ. ಅವಳ ಕಂಡೊಡನೆ ರಾಮ “ಪಾಪಿಯಂ ಬೆಂಬಿಡದೆ ಹಿಂಬಾಲಿಸಟ್ಟಿ ಹಿಡಿಯುವ 
ಕೃಪಾಲುವೋಲ್‌ ಮುಟ್ಟಿ ಹಿಡಿದನು ಪಾದಯುಗ್ನಮಂ'' ಅವನ ಪ್ರೇಮ ಹಸ್ತಾಸ್ಪರ್ಶದಿಂದ 
ಅವಳು ಶಾಂತಳಾಗುತ್ತಾಳೆ. ರಾಮ ಅಯೋಧ್ಯೆಗೆ ಮರಳಲು ಒಪ್ಪುವುದಿಲ್ಲ. ಆತನ ಪಾದುಕೆಯನ್ನು 
ತೆಗೆದುಕೊಂಡು ಭರತ ಹಿಂದಿರುಗುತ್ತಾನೆ. ನಂದಿಗ್ರಾಮಕ್ಕೆ ಬಂದು ಆಶ್ರಮ ಕಟ್ಟಿಕೊಂಡು ಅಲ್ಲಿ 
ರಾಮ ಪಾದುಕೆಯ ಪಟ್ಟಾಭಿಷೇಕ ಮಾಡಿ ವ್ರತಸ್ಥನಾಗಿ ಹದಿನಾಲ್ಕು ವರುಷಗಳನ್ನು ಕಳೆದುಬರುವ 
ರಾಮನನ್ನು ನಿರೀಕ್ಷಿಸುತ್ತಾ ಇರುತ್ತಾನೆ. 

ರಾಮನು ಮುಂದೆ ಪಯಣ ಹೊರಟು ಅತ್ರಿ ಆಶ್ರಮಕ್ಕೂ, ಅಲ್ಲಿಂದು ಅಗಸ್ಯನಾಶ್ರಮಕ್ಕೂ 
ಬಂದು ಅಲ್ಲಿಂದ ಪಂಚವಟಿಗೆ ಬಂದು ವನರಾಮಣಿಯಕಂ, ಜಲರಾಮಣಿಯಕಂ 
ಫಲಪುಷ್ಪಮೂಲ ವಿಫಘಲಂ' ಆದ ಸ್ಥಳದಲ್ಲಿ ಎಲೆಮನೆ ಕಟ್ಟಿಕೊಂಡು ವಾಸಿಸುತ್ತಾರೆ. 

ಸಮಿಪದ ಜನಸ್ತಾನಕ್ಕೆ ಬಂದಾಗ ಅವರಿಗೆ ಸುರದ್ರೂಪದಲ್ಲಿ ಶೂರ್ಪಣಖಿ ಪ್ರತ್ಯಕ್ಷಳಾಗಿ 
ಪ್ರಣಯಬಿಕ್ಷೆಯನ್ನು ಬೇಡುತ್ತಾಳೆ. ಅವಳ ಅಶ್ಲೀಲ ಮಾತು, ಹಾವಭಾವಗಳಿಗೆ ರಾಮ ಜರೆದು, 
“ಲಕ್ಷಣಂ ಬರ್ಪನಿತರೊಳ್‌ ಬಂದೊಡಪ್ಪುದು ನಿನಗೆ ತಗುವವೊಲ್‌ ಮದುವೆ ಮರಿಯಾದೆ” 
ಎನ್ನುತ್ತಾನೆ. (ಇಷ್ಟರಲ್ಲೆ ಲಕ್ಷ ಣ ಬರುತ್ತಾನೆ. ಬಂದ ಕೂಡಲೇ ನಿನಗೆ ಸರಿಯಾಗಿ ಮದುವೆ 
ಮರಿಯಾದೆ ಆಗುತ್ತದೆ). 


ಮುಂದೆ ಬರುವ ಲಕ್ಷ ನನ್ನು ನೋಡಿ ಅವನ ಬಳಿ ಹೋಗಿ ವಿಲಾಸ ಮಾಡಲು 
ತೊಡಗಿದಳು. “ತೊಲಗೆಲೆ' ನಿಶಾಚರಿಯೆ ಎನುತೆ ತೋಳಂ ಬಾಣಸಹಿತಂ ಬೀಸುತಿರೆ ಕೆತ್ತಿತು 
ಪ್ರೆಮಾದದಿಂ ರಕ್ಕಸಿಯ ಮೋರೆಯಂ' (ತೊಲಗು ರಾಕ್ಷಸಿಯೆ ಎಂದು ಬಾಣ ಹಿಡಿದ ಕೈಯಿಂದ 
ಬೀಸಿದಾಗ ಅವಳ ಮೋರೆ ಕೆತ್ತಿ ಹೋಯಿತು) ಆಗ ಅವಳು ಭೀಮಾಕಾರದ ತನ್ನ. ರೂಪ 
ತೋರಿದಾಗ ಲಕ್ಷಣ ಅವಳ ಮೂಗನ್ನು ಅರಿದುಬಿಡುತ್ತಾನೆ. ಬಲು ಸಿಟ್ಟಿನಿಂದ ಅರಚುತ್ತ 
ಅವಳು ಹೋಗುತ್ತಾಳೆ. 


ಶೂರ್ಪಣಖ ರಾವಣದಲ್ಲಿ ಹೋಗಿ ಅವನೆದುರು ಸೀತೆಯ ವರ್ಣನೆ ಮಾಡಿ ಅವಳನ್ನು 
ತರುವಂತೆ ಪ್ರೆರೇಪಿಸುತ್ತಾಳೆ. ರಾವಣ ಸೀತೆಯ ರೂಪವನ್ನು ರಾಮನ ವೈರವನ್ನು ನೆನೆದು 
ಮಾರೀಚನಲ್ಲಿ ಹೋಗಿ ರಾಮನ ಎರುದ್ದ ಎತ್ತಿಕಟ್ಟಲು ಪ್ರಯತ್ನಿಸುತ್ತಾನೆ. ಆತ ರಾವಣನಿಗೇ 
ಬುದ್ದಿ ಹೇಳಿದಾಗ ರಾವಣ ಕೆರಳುತ್ತಾನೆ. ಕೊನೆಗೆ ರಾಮಬಾಣದಿಂದ ಮರಣ 
ಬಂದರೂ ಭಾಗ್ಯವೇ ಎಂದು ಎಣಿಸಿ ರಾವಣನ ಹೇಳಿಕೆಯಂತೆ ಚಿನ್ನದ 
ಮಿಗವಾಗಿ ಪಂಚವಟಿಗೆ ಹೋಗಿ ಸೀತೆಯ ಮುಂದೆ ಆಡುತ್ತಾನೆ. ಆ 









೩೭ 


ಪಾರಕ) ಗೋಳ ೌಘೌಕೇಕಾಜಾ ತ ಕಾರಯಾಜಾಲ ರಾಣಾ ಅಾ ಯಯ ಹಸದ ಎ ಜಿ 
ಮನಮೋಹಕ ಚಿಗರೆಗೆ ಮರುಳಾಗಿ ಸೀತೆ ಅದನ್ನು ಬಯಸಿದಾಗ ರಾಮ ಹಿಡಿದು ತರಲು 
ಹೋಗುತ್ತಾನೆ. ಜಿಂಕೆ ಅಲ್ಲಿ ಇಲ್ಲಿ ಕುಣಿಯುತ್ತ ದೂರಕ್ಕೆ ರಾಮ ಹೋಗುವಂತೆ ಮಾಡುತದೆ. 
ಅಲ್ಲಿ ರಾಮ ಬಾಣಬಿಡಲು ಲಕ್ಷ ಣಾ ಎಂದು ಒದರಿ ಜೀವದಿಡುತ್ತಾನೆ. 


ಅದನ್ನು ಕೇಳಿದ ಸೀತೆ ರಾಮನಿಗೆ ಏನೋ ಅಪಾಯವಾಯಿತೆಂದು ಬಗೆದು ಲಕ್ಷ ಣನನ್ನು 
ಹೋಗಲು ಒತ್ತಾಯಿಸುತ್ತಾಳೆ. ಲಕ್ಷಣ ಧೈರ್ಯ ಹೇಳಿದರೆ ಸೀತೆ “ಭ್ರಾತಘಾತಕ ಪಾಪಿ, 
ಸಾಯಿ ನಡೆ ತೊಲಗು ಕಣ್ಫೊಲದಿಂ ಸುಮಿತ್ರಾತ್ಮ ಜಾತಪಾತಕವೊ ನೀಂ 
ಗೋಮುಖವ್ಯಾಪ್ರನೊಲ್‌ ಬಂದೆಯೆಮೊಡಗೂಡಿ ಪೂರ್ವಜನದ ಪಾಪದಾ ಕರ್ಮ ಪಾಕಂ 
ಬರ್ದವೋಲ್‌'' (ಪಾತಕಿ, ಮೋಸಗಾರ, ನೀನು. ಸಾಯಿ. ಪೂರ್ವಜನದ ಪಾಪ ನೀನು 
ಗೋಮುಖವ್ಯಾಪುದಂತೆ ನೀನು ನಮ್ಮ ಹಿಂದೆ ಬಂದೆ) ಎಂದು ಜರೆಯುತ್ತಾಳೆ. ಲಕ್ಷ್ಮಣ 
ರಾಮನನ್ನು ಅರಸುತ್ತ ಹೋಗುತ್ತಾನೆ. ಆ ವೇಳೆಯಲ್ಲಿ ರಾವಣನು ಬಂದು ಬಲಾತ್ಕಾರವಾಗಿ 
ಸೀತೆಯನ್ನು ಎಳೆದುಕೊಂಡು ತನ್ನ ಪುಷ್ಪಕ ವಿಮಾನದ ಮೇಲೆ ಲಂಕೆಗೆ ಒಯ್ದು ಅತಾ 
ಸೆರೆಯಲ್ಲಿಟ್ಟು, ಸೇವೆಗೈಯ್ಯುತ್ತಾನೆ. 


ಇಯ 

ತಿರುಗಿ ಎಲೆಮನೆಗೆ ಬಂದಾಗ ಸೀತೆ ಇಲ್ಲದ್ದನ್ನು ನೋಡಿ ಅವಳನ್ನು ಹುಡುಕುತ್ತ ದಂಡಕಾರಣ್ಯದ 
ದಕ್ಷಿಣ ಕಾಡಿನಲ್ಲಿ ಅಲೆಯುತ್ತಾರೆ. ಹಾಗೆ ಅಲೆಯುವಾಗ ಅವರಿಗೆ ಕಬಂಧನೆಂಬ ರಾಕ್ಷಸ 
ಬೆಟ್ಟಿಯಾಗುತ್ತಾನೆ. ಕೈಕಾಲೇ ಇಲ್ಲದ ತಲೆಯಿಲ್ಲದ ದೀರ್ಫ್ಥಬಾಹುವೂ ಚೂಪಾದ ಐದು 
ಉಗುರುಗಳಿರುವ ರಾಕ್ಷಸನಾದ ಅವನನ್ನು ಕೊಲ್ಲುತ್ತಾರೆ. ಮುಂದೆ ಶಬರಿ ಆಶ್ರಮಕ್ಕೆ ತಲುಪುತ್ತಾರೆ. 
ಆ ಮುದುಕಿಯ ಪರಿಚಯ ಮಾಡಿಕೊಳ್ಳುತ್ತಾರೆ. ಅವಳು ರಾಮನನ್ನೇ ಕಾಯುತ್ತಿದ್ದಾಳೆ. ಆದರೆ 
ಬಂದವ ರಾಮನೆಂದು ತಿಳಿಯದು. ತಿಳಿದ ಮೇಲೆ ಸಂತೋಷವಾಗುತ್ತದೆ. ಅವರಿಗೆ 
ಆಹಾರಕೊಡುತ್ತಾಳೆ. ತಾನು ಜೀವಬಿಡುತ್ತಾಳೆ. ರಾಮ ಲಕ್ಷ ಣರು ಅವಳ ಕಾರ್ಯ ಮುಗಿಸಿ 
ಪಂಪಾನದಿ ತೀರವನ್ನು ತಲುಪುತ್ತಾರೆ. ಈ ಮೊದಲು ಜಟಾಯುವಿನಿಂದ ರಾವಣ ಸೀತೆಯನ್ನು 
ಕದ್ದೊಯ್ದು ವಾರ್ತೆ ತಿಳಿಯುತ್ತದೆ. ಜಟಾಯು ಮುಕ್ತಿ ಪಡೆಯುತ್ತಾನೆ. ಮುಂದೆ ಕಿಷ್ಕಿಂಧಾ 
ಸಮಿೂಪ ಬರುತ್ತಾರೆ. ಅಲ್ಲಿ ಸುಗ್ರೀವನ ಸ್ನೇಹ ಉಂಟಾಗುತ್ತದೆ. 

ಹಿಂದೆ ಮಾಯಾವಿ ಎಂಬ ರಾಕ್ಷಸನನ್ನು ವಾಲಿ ಕೊಲ್ಲುವ ಸಂದರ್ಭದಲ್ಲಿಯ ತಪ್ಪು 
ಗ್ರಹಿಕೆಯಿಂದಾಗಿ ವಾಲಿ ಸಿಟ್ಟಾಗಿ ಸುಗ್ರೀವನ ಹೆಂಡತಿ ರುಮೆಯನ್ನು ಸೆರೆಯಲ್ಲಿಟ್ಟರುತ್ತಾನೆ. 
ವಾಲಿಗೆ ಹೆದರಿದ ಸುಗ್ರೀವ ಯಷ್ಯಮೂಕ ಪರ್ವತ ಗವಿಯಲ್ಲಿ ವಾಸಿಸುತ್ತಾನೆ. 

ವಾಲಿಯ ಹೆಂಡತಿ ತಾರೆ ವಾಲಿಗೆ ಬುದ್ದಿ ಹೇಳಿ ನೀವು ಅಣ್ಣತಮಂದಿರು ಎಷ್ಟು 
ಅನೋವನ್ಯವಾಗಿದ್ದೀರಿ ಎಂದು ನೆನಪಿಸುತ್ತಾಳೆ. "ವಾಲಿಗೆ ತಾವು ತುಂಗಭದ್ರಾ ತೀರದಲ್ಲಿ 
"ಉಪ್ಪುಬೇಕೇ' “ಆಟವಾಡಿದ್ದೇ ಮೊದಲಾದವು ನೆನಪಾಗುತ್ತವೆ. ಸುಗ್ರೀವನನ್ನು 
ಕೊಲ್ಬುವುದಿಲ್ಲವೆಂದೂ, ಸೆರೆಹಿಡಿದು ತಂದು ರುಮೆಗೆ ಕೊಡುವೆನೆಂದು ಸುಗ್ರೀವ ಕರೆದ ಯುದ್ಧಕ್ಷೆ 
ಬರುತ್ತಾನೆ. ಆತ ಪರ್ವವನ್ನೇ ಕಿತ್ತು ಒಗೆದು ಚೆಂಡಾಟದಂತೆ ಹಿಡಿದು ಒಗೆಯುತ್ತ ಪ್ರತಿಕಾರವಿಲ್ಲದೆ 
ಬರುತ್ತಾನೆ ಮತ್ತು ಸುಗ್ರೀವನನ್ನು ಎತ್ತುತ್ತಾನೆ. ಆಗ ಮರದ ಹಿಂದೆ ನಿಂತ ರಾಮ 
ಸುಗ್ರೀವನನ್ನು ' ಕೊಲ್ಲುತ್ತಾನೆಂದು ತಿಳಿದು ಬಾಣ ಬಿಡುತ್ತಾನೆ. ಅದು ವಾಲಿಗೆ 
ತಗುಲುತ್ತದೆ. ತಾನು ತಪ್ಪು ಮಾಡಿದೆನೆಂದು ರಾಮನಿಗೆ ದುಃ 1ಖವಾಗುತ್ತದೆ. 

೩೮ 


ಸುಗ್ರೀವನಿಗೆ ಪಟ್ಟವಾಗುತ್ತದೆ. ಮಳೆಗಾಲದ ನಂತರ ಸೀತಾ ಅನ್ವೇಷಣೆ 
ಮುಂದುವರಿಯುತ್ತದೆ. ಕಪಿದ್ದಜರಾದ ಕಿಷ್ಕಿಂಧೆಯ ಯೋಧರು ಮಹೇಂದ್ರಾಚಲವನ್ನು ಸೇರುತ್ತಾರೆ. 
ಅವರಲ್ಲಿ ಅಂಗದ,ಜಾಂಬವ, ನೀಲ, ಗಯ ಮುಂತಾದವರು ಮುಖ್ಯರಾಗಿರುತ್ತಾರೆ. ಅವರು 
ಹನುಮಂತನನ್ನು "“ಮರುತ್ತುತ, ನೀಂ ಜಗತ್‌ಪ್ರಾಣ ಸಂಭವನಯ್‌ ನಿನಗಲೌಕಿಕಂ 
ಜನಗುಣವಲ್ಲದೆಯೆ, ಯೋಗಿ ನನ್ನಭ್ಯಾಸಬಲದಿಂದೆ ಮೇಣ್‌ ಬ್ರಹ್ಮಚರ್ಯಜ 
ಮಹಿಮೆಯಿಂದಷ್ಟಸಿದ್ದಿಗಳ್‌ (ವಾಯುಪುತ್ರನೇ ನಿನಗೆ ಅಲೌಕಿಕ ಜನ್ಮದಿಂದಲೇ ಬಂದಿದೆ. 
ಮೇಲಾಗಿ ನೀನು ಯೋಗಿ, ಬ್ರಹ್ಮಚಾರ್ಯದ ಮಹಿಮೆಯಿಂದ ಅಷ್ಟಸಿದ್ದಿಯನ್ನು ಪಡೆದವನು) 
ಆದವು ಎಂದು ಆತನೇ ಲಂಕೆಗೆ ಹಾರಲು ಯೋಗ್ಯ ಎಂದು ಸ್ತುತಿಸುತ್ತಾರೆ. ಅವರ ಸ್ತುತಿಯಿಂದ 
ಸ್ಪುರಣಗೊಂಡ ಹನುಮಂತ ಲಂಕೆಗೆ ನೆಗೆಯುತ್ತಾನೆ. ಅಲ್ಲಿ ಎಲ್ಲಾ ಕಡೆ ಹುಡುಕಿ 
ಅಶೋಕವನದಲ್ಲಿರುವ ಸೀತೆಯನ್ನು ಕಾಣುತ್ತಾನೆ. ಅವಳಿಗೆ ರಾಮ ಕೊಟ್ಟ ಮುದ್ರೆಯುಂಗುರವನ್ನು 
ತೋರಿಸಿ, ರಾಮ ಬೇಗ ಬಂದು ರಾವಣನನ್ನು ವಧಿಸಿ ಸೆರೆ ಬಿಡಿಸುತ್ತಾನಾಗಿ ಹೇಳಿರುವುದಾಗಿ 
ತಿಳಿಸಿ ಹಿಂದಿರುಗುತ್ತಾನೆ. 
ಸೂ 
ಶೂರ್ಪಣಖಿ ಬಂದು ರಾವಣನಿಗೆ ರಾಮ ಸೀತೆ ಲಕ್ಷಣರ ವರದಿ ಕೊಟ್ಟಾಗಲೇ 
ರಾವಣ ತನ್ನ ಮಡದಿ ಮಂಡೋದರಿಯನ್ನು ಭೆಟ್ಟಿಯಾಗಿ ಸೀತೆಯನ್ನು ತರಲು ಹೋಗುವುದಾಗಿ 
ಹೇಳಿದಾಗ ಆಕೆ ಬೇಡವೆಂದು ತಡೆದರೆ, ತಾನು ಮಾಡುವ ಕ್ರಿಯೆಗೆ ಕಾರಣವನ್ನು ಕೊಡುತ್ತಾನೆ. 
“ನಾನು ರಾಮನಿಗೆ ಹೆದರುವವನಲ್ಲ ಮೃಗರಾಜನೆಂ ಮದಕರಿಯ ದಂತಮಂ ಲೆಕ್ಕಿಪನೆ?” 
ಎಂದು ಹೇಳಿ ರಾಮ ತನ್ನ ಸೋದರಿಗೆ ಶೂರ್ಪಣಖಿ (ಗೆರಸಿಯಂತೆ ಉಗುರುಳ್ಳವಳು) 
ಎಂದು ಅವಮಾನಿಸಿದ. ಅವರ ಸೊಕ್ಕೇನು? ನಮನ್ನು ರಾಕ್ಬಸರೆಂದೂ, ನಮಗೆ ಕೋರೆ 
ದಾಡೆಗಳೆಂದೂ, ನನಗೆ ಹತ್ತು ತಲೆ, ಇಪ್ಪತ್ತು ಕೈಗಳು ಎಂದು ವಿಕಾರವಾಗಿ ಬಣ್ಣಿಸುವುದಲ್ಲದೆ, 
ಕಿಷ್ಕಿಂದೆಯ ವಾನರದ್ವಜರೆಲ್ಲರನ್ನು ಕೋತಿಗಳು. ಎಂದು ಕರೆದು ಅಪಮಾನಿಸುತ್ತಾರೆ. ಜನಕನ 
ಶಿವಧನಸ್ಸನ್ನು ಎತ್ತಲು ಒಮ್ಮೆ ಅಸಮರ್ಥನಾದ ನಾನು ತಪಸ್ಸಿನಿಂದ ಅವಳಿಗಾಗಿಯೇ 
ಶಕ್ತೆಗಳಿಸಿದ್ದೇನೆ. ಅದನ್ನು ಅವಳಿಗಾಗಿಯೇ ವೆಚ್ಚ ಮಾಡುತ್ತೇನೆಂದು ಹೇಳಿ ನಡೆದುಬಿಟ್ಟಿರುತ್ತಾನೆ. 


ಸೀತೆಯನ್ನು ತಂದು ಶೂರ್ಪಣಖಿಗೆ ಒಪ್ಪಿಸಿ ತನಗೆ ಒಲಿವಂತೆ ಮಾಡಲು ಹೇಳುತ್ತಾನೆ. 
ಆದರೆ ಸೀತೆ ತನ್ನ ಜೀವಿತೇಶ್ವರನ ನೆನೆದನಶನ (ಉಪವಾಸ) ವ್ರತೆಯಾಗಿ, ಬರುವಾಗ 
ಉಟ್ಟನಾರುಮಡಿಯನ್ನೇ ಉಟ್ಟು ಮೂೊಯದೆ, ಹೆಳಲು ಕಟ್ಟದೆ ರಾಮನ ನೆನಪಿನಲ್ಲೇ ಕಾಲ 
ಕಳೆಯುತ್ತಾಳೆ. ಇದನ್ನೆಲ್ಲ ನೋಡಿ ಅವಳು ಪ್ರಾಣ ಕಳಕೊಳ್ಳಬಹುದೆಂದು ರಾವಣನ ಮನಸ್ಸು 
ಕಲಕುತ್ತದೆ. ಸೀತೆಯನ್ನು ಅಶೋಕಾವನಕ್ಕೆ ಬದಲಿಸುತ್ತಾನೆ. ಆ ಸ್ಥಳ ಸೀತೆಗೆ ಸುತ್ತ ಇರುವ 
ವನ-ಪಕಿ _ಕೂಜನಗಳಿಂದಲೂ ಸಮಿಪದ ಸಮುದ್ರ, 'ಶೀತಗಾಳಿಯಿ08ಲೂ 
ಮನೋಹರವಾಗಿತ್ತು. ಆಕೆ “ರಾಮನಾಗಮನಕ್ಕೆ  ರಾವಣೋದ್ವಾರಕ್ಕೆ, ಮೇಣಾತ್ಮ 
ಮಂಗಳಕ್ಕೆ ಆ ದೇವಿ ವೈರಮಂ, ಹಿಂಸೆಯಂ ತೊರೆಯಲೆಳಸುವ ತಪದ 
ಸಾಧನೆಗೆ ಪ್ರಾರ್ಥನಾ ನಿರತಳಾದಳಾ” ಇರುತ್ತಾಳೆ. ರಾವಣನನ್ನು ಮುಖ 








ಲ್ಯ ಚಲಿ ದೆ 
ಗ 


ಜಾ ಖಾ 


೩೯ 


ನೋಡದೇ ಮಾತಾಡಿ ತಿರಸ್ಕರಿಸುತ್ತಾಳೆ. 


ಬೀದಿ ಬಾಳ್ವೆಗೆ ಬಂದ ಪಶು ನೀಂ, ದಶಗ್ರೀವ. ಮರಗುವೆನು ನಿನಗೆ ತಾಯ್‌ ಕೇಡಾಡಿ 
ಕಂದಗೆ ಮರಗುವವೋಲ್‌...... ನಿನ್ನ ಕಲ್ಲೆರ್ದೆಕರಗಿ ಮೆಲ್ಲಿತಪ್ಪುದು ದಿಟಂ! 
ನೋಂತಿರ್ಪನನವರತ ಆತದ್ಮದ್ಗಾರಕ್ಕೆ ನಿನಗೆ (“ಬೀದಿಗೆ ಬಿದ್ದ ಪಶು ನೀನು. ರಾವಣನೇ 
ನಿನಗಾಗಿ ಕೇಡಿಯಾದ ಮಗನ ಬಗ್ಗೆ ತಾಯಿ ಮರಗುವಂತೆ ಮರಗುತ್ತೇನೆ. ನಿನ್ನ ಕಲ್ಪೆದೆ ಕರಗಿ 
ಮೃದುವಾಗುವದು. ನಿನ್ನ ಆತ್ಮದ ಉದ್ಧಾರವಾಗಲೆಂದು ವ್ರತ ಮಾಡುತ್ತೇನೆ”) ಎನ್ನುತ್ತಾಳೆ. 

ಮಹಾ ಕಡಲನ್ನು ದಾಟುವುದು ಸುಲಭವಲ್ಲ. ರಾಮ ಸಿಟ್ಟುಗೊಂಡು ಸಮುದ್ರವನ್ನೇ 
ಬತ್ತಿಸಿಬಿಡುತ್ತೇನೆ ಎಂದು ಧನಸ್ಸನ್ನು ಎತ್ತುತ್ತಾನೆ. ಆದರೆ ದೇವತೆಗಳು ಸೃಷ್ಟಿ ನಿಯತಿಯನ್ನು 
ಮೂೊರಬಾರದೆಂದು ಸಮಾಧಾನ ಹೇಳುತ್ತಾರೆ. ದೇವಶಿಲ್ಪಿಯ ಮಗನಾದ ವಾನರ ಶಿಲ್ಪಿ ನೀಲ 
ವಾನರ ಸಹಾಯದಿಂದ ಸೇತುವೆ ನಿರ್ಮಿಸುತ್ತಾನೆ. ರಾಮಸೇನೆ ಲಂಕೆಗೆ ಬರುತ್ತದೆ. 

ಇತ್ತ ರಾವಣನು ಸಭೆ ಸೇರುತ್ತಾನೆ. ಬಂಗಾರದ ಪ್ರಭೆಯಿಂದ ಕಂಗೊಳಿಸುವ ಸೌಧ. 
ತ್ರೆಲೋಕ್ಕ ವಿಜಯಿಯಾದ ರಾವಣ, ರೋಷಭೀಷಣ, ಕರ್ಕಶ ಬಂಗಾರದ ಆಸನದಲ್ಲಿ ಬಂಗಾರದ 
ಕೀರೀಟಧಾರಣನಾಗಿ ಶೋಜಭಿಸುತ್ತಾನೆ. 

ರಾಮ ಮಾರೀಚನನ್ನು ಕೊಂದ, ತಂಗಿಯನ್ನು ಭಂಗಿಸಿದ, ಖರದೂಷಣರನ್ನು ಕೊಂದ, 
ನಮ್ಮ ವೈರವನ್ನು ಮೊದಲಿನಿಂದಲೂ ಸಾಧಿಸಿದ್ದಾನೆ. ಈಗ ಅವನಿಂದ ಲಂಕಾನಗರಕ್ಕೆ 
ಅಪಮಾನವಾಗಿದೆ. ಮೋಸಗಾರ ವಾನರ ಬಂದು ನಗರವನ್ನು, ವನವನ್ನು ಕಲಕಿದ. ಆ 
ಸಂದರ್ಭದಲ್ಲಿ ನಗರ ನಾಶವಾಯಿತು ಮುಂತಾಗಿ ಹೇಳಿದಾಗ ಅಕಂಪನ, ಹಿರಣ್ಯಕೇಶಿ 
ಮೊದಲಾದ ಸಭಿಕರು ರಾಮನನ್ನು ಎದುರಿಸಿ ಯುದ್ಧ ಮಾಡಲು ಹುರುಪುಗೊಂಡರು. 


ಆದರೆ ರಾವಣನ ತಮ್ಮನಾದ ವಿಭೀಷಣ, ರಾಮನ ಹೆಂಡತಿಯಾದ ಸೀತೆಯನ್ನು ತಂದುದು 
ತಪ್ಪು. ಹದಿಬದೆಯ ಶಾಪದಿಂದ ನಾಶ ಖಂಡಿತ. ಸೀತೆಯನ್ನು ಹಿಂದಕ್ಕೆ ಕೊಡುವುದು ನೀತಿ 
ಎನ್ನುತ್ತಾನೆ. ಇದರಿಂದ ರಾವಣ ಸಿಟ್ಟೇಳುತ್ತಾನೆ. ಮಾರನೆ ದಿನ ರಾವಣನ ಮನೆಗೆ ಹೋಗಿ 
ಬುದ್ದಿ ಹೇಳುತ್ತಾನೆ. ಆದರೆ ರಾವಣ ಒಂದೇ ತನಗೆ ಸಹಾಯವಾಗಬೇಕು; ಇಲ್ಲವೇ ತೊಲಗಬೇಕು' 
ಎನ್ನುತ್ತಾನೆ. ವಿಭೀಷಣ ಹೊರಡುತ್ತಾನೆ. 

ವಿಭೀಷಣನ ಮಗಳು ಅನಿಲೆ. ಅವಳ ಮೇಲೆ ರಾವಣನಿಗೆ: ಬಹುಪ್ರೀತಿ. 
ಅವಳೊಬ್ಬಳನ್ನಾದರೂ ತನ್ನ ಬಳಿ ಬಿಟ್ಟುಹೋಗೆಂದು ಅಂಗಲಾಚುತ್ತಾನೆ. ಅತ್ಯಂತ ಕರುಣಾಜನಕ. 
ಸನ್ನಿವೇಶವಿದು. 

ಯುದ್ಧ ಪ್ರಾರಂಭವಾಗುತ್ತದೆ. “ತಾಗಿದನು ನೀಲಂ ಪ್ರಹಸ್ತನಂ, ಮೈಂದನಾ ವಜ್ರಹನುವಂ, 
ತಾಗಿದನು ವಾಲಿಪುತ್ರಂ ಮಹಾಪಾರ್ಶ್ವನಂ.....?' ಮುಂತಾಗಿ ಯುದ್ಧ ನಡೆಯುತ್ತದೆ. 
ಭೀಕರವಾದ ಯುದ್ದನಡೆಯುತ್ತದೆ. ರಕ್ತದ ಕಾಲುವೆಯೇ ಹರಿಯುತ್ತದೆ. ಆದರೆ ಬರಬರುತ್ತ 
ರಾಕ್ಟಸವೀರರು ಅಳಿಯುತ್ತಾರೆ. ಮಹಾವೀರ ಕುಂಭಕರ್ಣ ರಾವಣನ ತಮ್ಮ 
ಆತ ನಿದ್ದೆಹೋಗಿರುತ್ತಾನೆ. ಆತನನ್ನು ಎಬ್ಬಿಸಲಾಗುತ್ತದೆ. ಆತ ಭೀಕರ ಯುದ್ದ 
ಮಾಡುತ್ತಾನೆ. ಕೊನೆಗೆ ಲಕ್ಷ ಣನ ಬಾಣಕ್ಕೆ ಬಲಿಯಾಗುತ್ತಾನೆ. 

ರಾವಣ ತನಗೆ ಧಾನ್ಯ ಮಾಲಿನಿಯಲ್ಲಿ ಹುಟ್ಟಿದ ಮಗನಾದ ಅತಿಕಾಯನನ್ನು ಯುದ್ಧಕ್ಕೆ 
ಹೋಗಲು ಆದೇಶಿಸುತ್ತಾನೆ. ಆತ ರಾವಣನ ಸೀತಾಪಹರಣವನ್ನು ವಿರೋಧಿಸಿದರೂ ತಾನು 
ವಿಭೀಷಣನಂತೆ ಪಕ್ಷ ತೊರೆಯದೆ, ರಾವಣನ ಆದೇಶವನ್ನು ನಡೆಸುವೆನೆಂದು ಯುದ್ಧಕ್ಕೆ ಹೊರಟು 
ಭೀಕರ ಯುದ್ಧವನ್ನು ಮಾಡಿ ಮಡಿಯುತ್ತಾನೆ. ಇಂದ್ರಜಿತು ತನ್ನ ವಿಶೇಷ ಸಿದ್ದಿಗಾಗಿ ನಿಕುಂಬಿಲಾ 
ಯಜ್ಞದಲ್ಲಿ ತೊಡಗಿರುತ್ತಾನೆ. ಆ ಯಜ್ಞಮುಗಿದರೆ ಆತನನ್ನು ಸೋಲಿಸಲಾಗುವುದಿಲ್ಲವೆಂದು 
ವಿಭೀಷಣ ಹೇಳುತ್ತಾನೆ. ಆ ಯಜ್ಞವನ್ನು ಭಂಗಿಸಲು ಲಕ್ಷ ಣ, ಹನುಮಂತ, ನಳ ಮತ್ತು 
ವಿಭೀಷಣ ಹೋಗುತ್ತಾರೆ. “ಮೇಣ್‌ ಕಲಿಯುಗಾಭೀಳ(ಭಯಂಕರ) ಯುದ್ದೋದ್ಯಮಕೆ ಪಾಶ್ಚಾತ್ಯ 
ಭೌತವೈಜ್ಞಾನಿಕ ಯಮಾಸಕ್ತಿ (ಘೋರಾಸಕ್ರಿ ನಿರ್ಮಿಸುವ ಯಂತ್ರ ಕರ್ಮಾಗಾರ ಭೂತ 
ಬೇತ್ಕಾರಮಂ ಕೀಳ್‌ಗೈವ ನಾರಕ ಬೃಹಚ್ಚಬ್ದಕೋಟಿಗಳ್‌ ಪೊಣ್ಮಿದವು”. ವಿಷಾನಿಲ ಬೀಸುತ್ತದೆ. 
ಇದರಿಂದ ಲಕ್ಷಣ ಸಾಯುತ್ತಾನೆ. ಹನುಮಂತ ಮನೋಶರೀರಿಯಾಗಿ ಹಿಮಾಲಯಕ್ಕೆ ಹೋಗಿ 
"ಸಂಜೀವಿನಿ' ತಂದು ಲಕ್ಷ ಣನನ್ನು ಬದುಕಿಸುತ್ತಾನೆ. ಇಂದ್ರಜಿತು ಬೆಂಕಿಯ ಕಡಲನ್ನೇ 
ಉತ್ಪಾದಿಸುತ್ತಾನೆ. ಹನುಮಂತ, “ಕಾಣ್‌ ಅಸುರವಿದ್ಯಾಪ್ರವೀಣನದೊ ಸೃಷ್ಟಿಸುತ್ತಿರ್ಪನ್‌ 
ಲಯೋಗ್ರ ಯಂತ್ರಗಳಂ ತಾಂತ್ರಿಕ ಕರಾಳ ಮಂತ್ರಗಳಿಂ!' ಆದುದರಿಂದ ಮಹಾಸ್ತ್ರವನ್ನು 
ತೊಡು ಎಂದು ಲಕ್ಷ ಣನಿಗೆ ಹೇಳುತ್ತಾನೆ. ಲಕ್ಷ ಣನ ಅಸ್ತ್ರದಿಂದ ಇಂದ್ರಜಿತು ಸಾಯುತ್ತಾನೆ. 


ಇಂದ್ರಜಿತುವಿನ ಮರಣದ ವಾರ್ತೆಯಿಂದ ರಾವಣನ ಹೃದಯ ಬೆಂಕಿಯಲ್ಲಿ ಬೆಂದಂತೆ 
ಆಗುತ್ತದೆ. ಆದರೂ ಹೆಂಡತಿಯ ದುಃಖವನ್ನು ಸಂತೈಸುತ್ತಾನೆ. “ಮರೆ ಮಗನ ಹಂಬಲಂ 
ನನ್ನ ಬಲಮೇರುಗಿರಿ ಬಲಕೆ ಮೇರುದಂಡದೊಲಿರ್ದ ಗಂಡುಗಲಿ ಗಂಡುಗಲಿ ಮೇಘನಾದಂ' 
ಎಂದು ಹೇಳಿ ಈ ಎಲ್ಲ ಕಷ್ಟಕ್ಕೆ ಕಾರಣಳಾದ ಸೀತೆಯನ್ನು ಕೊಂದುಬಿಡುತ್ತೇನೆನ್ನುತ್ತಾನೆ. 
ಇದರಿಂದ ಮಂಡೋದರಿಯ ದುಃಖ ಇನ್ನಷ್ಟು ಹೆಚ್ಚಾಗುವುದನ್ನು ಕಂಡು ರಾವಣ “ತಪ್ಪಾಯ್ತು 
ಕೊಲ್ಲೆನವಳಂ; ಕೃಮಿಸು'' ಎಂದು ಸಂತೈಸುತ್ತಾನೆ. 


ಅಷ್ಟರಲ್ಲಿ ಓರ್ವದಾಸಿ ಅತಿಕಾಯ ಸತ್ತುದರಿಂದ ಅವನ ತಾಯಿ ಧಾನ್ಯಮಾಲಿನಿ 
"ಕೊನೆಯುಸಿರು ಎಳೆಯುತ್ತಿದ್ದಾಳೆ' ಎನ್ನುತ್ತಾಳೆ. ರಾವಣ ಕೂಡಲೇ ಆಕಡೆ ಧಾವಿಸುತ್ತಾನೆ. 
ಧಾನ್ಯಮಾಲಿನಿ ತನ್ನಲ್ಲಿ ತಾನೆ. ತನ್ನ ಮೊದಲ ಗಂಡನೊಡನೆ ಮಾತಾಡಿಕೊಳ್ಳುತ್ತಾಳೆ. 
“ಮುನಿಯದಿರ್‌, ಸ್ವಾಮೀ ಕೈಬಿಡದಿರಿ. ದಾಸಿಯಂ, ಮೈಯ್ಯನಲ್ಲದೇಂ ಮನವನಿತ್ತನೆ ರಾಕ್ಷಸಂಗೆ, 
ಕೈಬಿಡದಿರೈ ದಾಸಿಯಂ” ಮಾಜ ಅದನ್ನು ಕೇಳುತ್ತಾನೆ. “ತನ್ನ ಕಾಮಾತಿಶಯದಿಂದೆ ಶವದ 
ಜಾತಿ ಭೋಗಿಯಾಗಿರ್ದವಂ ಬೋಧೆ ತಿಳಿದೇಳುತೆ ಜಿಗುಪ್ಸೆಯಿಂದಲೇ 
ನಾಣ್ಬಿಯಾತನಾ ಪಂಕದೊಳಸಹ್ಯದೊರುಳ್ತವೋಲ್‌ ಪಿಂತೆಂದುಮಾವ ಕಾರಣಕನುಭವಿಸದೊಂದು 
ಮರ್ಮಾಘಾತದ ವೇಧೆಯಿಂ ನರಳ್ಜನಾಳದಿಂ ಮಂಡೋದರಿ ಪ್ರಿಯಂ'' ತಾನು ಪ್ರೇಮದಿಂದ 
ಧಾನ್ಯಮಾಲಿನಿಯನ್ನು ಗದ್ದಿದ್ದೇನೆಂದು ತಿಳಿದ ರಾವಣ ತಾನು ಇಷ್ಟು ದಿನ ಹೆಣದೊಡನೆ 
ಮಲಗಿದ್ದೇನೆಂಬಂಥ. ಅಸಹ್ಯ "ಅನುಭವದಿಂದ ನರಳುತ್ತಾನೆ. 


ಆಗಲೇ ಮತ್ತೋರ್ವ ದಾಸಿ ಬಂದು “ಇಂದ್ರಜಿತುವಿನ ಹೆಂಡತಿ ತಾರಾಕ್ಷಿ 
ತನ್ನ ಗಂಡನ ಚಿತೆಯೊಡನೆ ತಾನೂ ಹೋಗುವುದಾಗಿ ತಿಳಿಸಿದ್ದಾಳೆ'' ಎಂದು 
ಹೇಳುತ್ತಾಳೆ. ರಾವಣ ಅಲ್ಲಿ ಧಾವಿಸುತ್ತಾನೆ. ರಾವಣ ತನ್ನನ್ನು ಗಮನಿಸಿ 

ಕೈಮುಗಿಯುತ್ತಿರುವ ಯಾರನ್ನೂ ನೋಡದೆ ಬಂದರೆ ಅಲ್ಲಿ ತನ್ನ ಸತ್ತ ಮಗನ ಮನದನ್ನೆಯಾದ 
ತಾರಾಕ್ಷಿ ತನ್ನ ತೆಕ್ಕೆಯಲ್ಲಿ ತನ್ನ ಮಗುವನ್ನು ಎತ್ತಿಹಿಡಿದುಕೊಂಡಿದ್ದಾಳೆ. ಅವಳನ್ನು ಜನ 
ಸಂತೃಸುತ್ತಿದ್ದಾರೆ. “ತರಳೆ ತಾರಾಕ್ಷಿ, ತತ್ತರಿಸುತ್ತೆದ್ದು, ರೋದಿಸುತೆಯ್ದಿ 
ಮುಡಿಬಾಗುತಡಿಗೆರಗಲುರುಳಿದಳು; ಹೊರಳಿದಳ್‌ ಗಂಡನಯ್ಯನ (ಗಂಡನ ತಂದೆಯ) 
ದಶಾನನಪಾದತಲದಲಿ ಗುಂಡಿಗೆಯ ಮೇಲೆ ಗರಗಸವೆಳೆದವೋಲ್‌'' ಅನಂತರ ಅನಿಲೆ 
ಇಂದ್ರಜಿತುವಿನ ಶಿಶುವನ್ನು ತಂದುಕೊಡುತ್ತಾಳೆ. “ತಡೆ, ಮಗಳೆ, ಕಡಲುಕ್ಕುವೀ ಕಣ್ಣೊಡಲ 
ಬಡನಂ; ಲಂಕೆ ಕಂತುಮದು ಕಣ್ಣೀರೊಳಳ್ದು” (ತಡೆ ಮಗಳೆ, ನಿನ್ನ ಕಣ್ಣಿಂದುಕ್ಕುವ ಕಣ್ಣೀರಿನಿಂದ 
ಲಂಕಾನಗರವೇ ಕಂತುಹೋಗುತ್ತದೆ) ಎಂದು ಮುಂತಾಗಿ ಸಂತೈಸುತ್ತಾನೆ. “ರಾಮಾಸ್ತ್ರತತಿಯಿಂ 
ಮುಂದೆ ಜರ್ಜರಿತನಾದನೆಂಬುದು ಬರಿಯ ಕಥೆಯಲ್ರೆ” ಎಂದು ಕವಿ ಉದ್ಗಾರ ತೆಗೆಯುತ್ತಾರೆ. 


ಮುಂದೆ ಶೂರ್ಪಣಖಿ ಬರುತ್ತಾಳೆ. ಈಗ ಅವಳ ಮನಸ್ಸು ಪರಿವರ್ತನೆಯಾಗಿದೆ. ಈ 


ಎಲ್ಲ ಕಷ್ಟ ಪರಂಪರೆಗೆ ತಾನೇ ಕಾರಣವೆಂದೂ ಸೀತೆಯನ್ನು ಹಿಂದಕ್ಕೆ ಕೊಟ್ಟುಬಿಡಬೇಕೆಂದೂ 
ಹೇಳುತ್ತಾಳೆ. 


ಇಷ್ಟೆಲ್ಲಾ ಆಗಿ ರಾವಣ ವಿಶ್ರಾಂತಿಗಾಗಿ ಮಲಗಿದಾಗ ಆತನಿಗೊಂದು ಕನಸು ಬೀಳುತ್ತದೆ. 
ಆ ಕನಸಿನಲ್ಲಿ ಯಾವುದೊ .ಯಷ್ಯಾಶ್ರಮದಲ್ಲಿ ತಾನು ಮತ್ತು ಕುಂಭಕರ್ಣರಿಬ್ಬರೂ ಸೀತೆಗೆ 
ಮಕ್ಕಳಾಗಿ ತೊಡೆಯ ಮೇಲೆ ಆಡುತ್ತಿದ್ದಂತೆ ಕಾಣುತ್ತದೆ. ತನ್ನ ಕನಸಿನ ದೃಶ್ಯವನ್ನು ಮಂಡೋದರಿಗೆ 
ಹೇಳಿದಾಗ ಅವಳು “ಸೀತೆಯೊಳ್‌ ನಿನಗೀಗಳಿರ್ಪೊಂದು ಸಾತ್ವಿಕದ ಭಾವಶುದ್ದಿಯೆ ದಿಟಂ 
ಪ್ರತಿಮೆಯಂ ಪಡೆದುದಾ ಸ್ವಪ್ನದೊಳ್‌” (ನಿನಗೆ ಈಗ ಸೀತೆಯ ಕುರಿತು ನಿಶ್ಚಯವಾಗಿ ಸಾತ್ವಿಕ 
ಶುದ್ದ ಮನಸ್ಸೆ ಇದೆ) ಟು ಹೇಳಿ ಸಂತೋಷ ಪಡುತ್ತಾಳೆ. “ಸೀತೆ ನನ್ನಂ ಗೆಲ್ಬಳದರಿಂದೆ 
ರಾಮನಂ ತಂದು ಕಪ್ಪಂಗುಡುವೆನಾತನಂ ಕದನ ಮುಖದೊಳ್‌ ಗೆಲ್ದು' ಎನ್ನುತ್ತಾನೆ. ತಾನು 
ಪ್ರೀತಿಸಿದ ಹೆಣ್ಣು ತನಗೆ ಒಲಿಯದಿರುವುದೇ ಇಲ್ಲ ಎಂಬ ಒಂದು ಅಹಂಕಾರ ಅವನಿಗಿತ್ತು 
ಸೀತೆ ಆತನ ಅಹಂಕಾರವನ್ನು ಛಿದ್ರೀಕರಿಸುತ್ತಾಳೆ. ಆದ್ದರಿಂದ ಅವನ ಮನಸ್ಸು 
ಪರಿವರ್ತನೆಯಾಗುತ್ತದೆ. ಕಾಮ ಉದಾತ್ತೀಕರಣಗೊಂಡು ತಾಯಿಯ ಪ್ರೇಮವಾಗಿ 
ಪರಿವರ್ತನೆಯಾಗುತ್ತದೆ. 


ರಾವಣ ಯುದ್ಧಕ್ಕೆ ಹೊರಡುತ್ತಾನೆ. ದೇವತೆಗಳು ರಾಮನಿಗೆ ಇಂದ್ರ ಸಾರಥಿಯಾದ 
ಮಾತಲಿಯ ರಥ ಕೆಳಸುತ್ತಾರೆ. ರಾವಣ ಸುಗ್ರೀವನನ್ನು ಕರೆದು ನಳ, ನೀಲ, ಹನುಮ, 
ಮೈಂದಾದಿ ವೀರರು ನನ್ನಲ್ಲಿ ಯುದ್ಧಮಾಡಿ ಹಿಂದಿರುಗಲಾರರು. ಸುಮನೆ ಹಿಂಸೆ, ಪ್ರಾಣಹಾನಿ. 
ನನ್ನನ್ನು ಕೊಲ್ಲುವುದಾದರೆ ರಾಮ. ಮಾತ್ರ ; ಆತ ಯುದ್ಧಕ್ಷೆ ಬರಲಿ ಎನ್ನುತ್ತಾನೆ. 


ಹಾಗೆ ರಾಮ ರಾವಣರಲ್ಲಿ ಭೀಕರ ಕಾಳಗ ನಡೆಯುತ್ತದೆ. ಯುದ್ಧದಲ್ಲಿ ಸಂಪಾತಿ 
ಸಾಯುತ್ತಾನೆ. ರಾಮನ ದಿವ [ಬಾಣವೊಂದು ರಾವಣನ ದೇಹವನ್ನು ಹೊಕ್ಕುತ್ತದೆ. ರಾವಣ 
ಅದನ್ನು ತಡೆಹಿಡಿಯುತ್ತಾನೆ. ಅದರಲ್ಲಿ ಆತನಿಗೆ ರಾಮ ಕಾಣುತ್ತಾನೆ. ರಾಮ ಸರೆಸಿಕ್ಕಿದನೆಂದು, 
ಅವನನ್ನು ಒಪ್ಪಿಸುವೆನೆಂದು ಸೀತೆಯನ್ನು ಕರೆಯಲು ಹೇಳುತ್ತಾನೆ. ಆದರೆ 
ಮಂಡೋದರಿ ಅದು ಬಾಣವೆಂದು ಮನವರಿಕೆ ಮಾಡಿದಾಗ ಅದನ್ನು 
ದೇಹದಿಂದ ತೆಗೆ ಎನ್ನುತ್ತಾನೆ. ತೆಗೆದಾಗ, “ರಾವಣನ ಮುಷ್ಟಿ ತೊರೆದುದೆ 








೪.೨ 


ಸ ಯಾ ಾಸಗಾಾರ್ಸ್ರಾಧಾಾಾವಾತಾಾಾಕಾರ್ಸಾಕಾತಾ 
ತಡಂ, ವಕ್ಷಮೋಕರಿಸುದುದೆ ತಡಂ ತನ್ನನಾ ಬ್ರಹ್ಮಬಾಣಂ ರಾವಣಪ್ರಾಣವಂಪೀರ್ದು ಪಡೆದುದು 
ಮೋಕ್ಷಮಂ ರಾಮನಾತದಲಿ!'' (ಬಾಣವನ್ನು " ತೆಗೆದೊಡನೆ ರಾವಣನ ಪ್ರಾಣವು ರಾಮನ 


ಆತವನ್ನು ಕೂಡಿಕೊಂಡಿತು). 

ಮುಂದೆ ವಿಭೀಷಣನಿಗೆ ಲಂಕೆಯ ಪಟ್ಟಾಭಿಷೇಕದ ಸಭೆ ನಡೆಯುತ್ತದೆ. ಆದರೆ ವಿಭೀಷಣ 
ಕಿರೀಟವನ್ನು ಇಂದ್ರಜಿತುವಿನ ಮಗನ ತಲೆಗಿರಿಸುತ್ತಾನೆ. 

ಸೀತೆಯನ್ನು ಸ್ನಾನಮಾಡಿಸಿ ಸಭೆಗೆ ಕರೆತರಲು ರಾಮ ಹೇಳುತ್ತಾನೆ. ಅವಳು ಬಂದಾಗ 
ತನಗೆ ಅಂಟಿದ ಅಪಕೀರ್ತಿಯನ್ನು ಹೋಗಲಾಡಿಸಲು, ಮನೆತನದ ಗೌರವವನ್ನುಳಿಸಲು 
ದಶಕಂಠನನ್ನು ಸಂಹರಿಸಿದೆನಲ್ಲದೆ ನಿನಗಾಗಿ: ಅಲ್ಲ. ನನ್ನ ಪ್ರತಿಜ್ಞೆ ಕೆ ಪೂರ್ತಿಯಾಯಿತು. ನೀನು 
ದಶಾನನನಿಗೆ ವಶವಾದವಳು. ಬೇಕಾದಲ್ಲಿ ನಡೆ. ನನ್ನ ಕಣುಂದೆ ನಿಲ್ಲಬೇಡ ಎನ್ನುತ್ತಾನೆ. 
ಇದನ್ನು ಕೇಳಿದ ಸೀತೆ ದುಃಖತಳಾಗುತ್ತಾಳೆ. ಇಕ್ಷ್ವಾಕು, ರಘು ದಿಲೀಪಾದಿ ರಾಜೇಂದ್ರರ 
ಮಕ್ಕಳೆಂಬುವ ಮಹಾ ರವಿಕುಲೋತ್ತಮ ತಾನಾಗಿಯೂ ಅನಾಗರಿಕರು ಬಯ್ವ ರೀತಿಯಿಂದ 
ಬಯ್ಯುವೆ ಎನ್ನುತ್ತಾಳೆ. ಅಂಗ್ಲಿಕುಂಡವನ್ನು ತಯಾರಿಸಲಾಗುತ್ತದೆ. ಸೀತೆ ಅದರಲ್ಲೂ ತಾನು 
ಅಶುದ್ಧೆಯಾದರೆ ಸುಟ್ಟುಹೋಗಲಿ ಎಂದು ದುಮುಕುತ್ತಾಳೆ. ರಾಮನೂ ಸಹ ತನ್ನ ಶುದ್ಧತೆಯ 
ಜಗತ್ತಿಗೆ ತಿಳಿಯಬೇಕು. ತಾನೂ ಸೀತೆಯನ್ನು ಅಗಲಿದ್ದವ- ಎಂದು ಅಗ್ನಿಯಲ್ಲಿ ಹಾರುತ್ತಾನೆ. 
ಅವರಿಬ್ಬರೂ ಅಗ್ನಿದಿವ್ಯದಿಂದ ಪಾರಾಗುತ್ತಾರೆ. 


ಹದಿನಾಲ್ಕು ವರ್ಷ ತೀರಿದ್ದರಿಂದ ಭರತನು ಆತನ ಮಾತಿನಂತೆ ಬರದಿದ್ದರೆ ತಾನೇ 
ಅಗ್ನಿಯಲ್ಲಿ ಹಾರಿ ಸಾಯಲು ಇಚ್ಛಿಸಿ ಅಗ್ನಿಕುಂಡ ರಚಿಸಿಕೊಂಡು ಕಾಯುತ್ತಿರುತ್ತಾನೆ. ಆ 
ಕುಂಡದಿಂದ ದಿವ್ಯಮೂರ್ತಿಯೊಂದು ಮೂಡುತ್ತದೆ. ಇಂದೊ ನಾಳೆಯೋ ಅಣ್ಣ ಬರುತ್ತಾನೆ 
ಎಂದು ಮಂಥರೆಯ ಆತ್ಮನುಡಿಯುತ್ತದೆ. ಭರತನಿಗೆ ಆ ಮಾತು ಮಂಡರೆಯದೆಂದು ತಿಳಿದು 
ಹೀಗಯ್ಯುತ್ತಾನೆ. ಆದರೆ ಅವಳು ಶಾಪಮುಕ್ತರಾದವರಂತೆ ಪಶ್ಚಾತ್ತಾಪದಿಂದ ಬೆಂದು 
ಪುಣ್ಯಲಕ್ಷಿ ಯಾಗಿರುತ್ತಾಳೆ. 

ಮಾರನೆ ದಿನವೇ ಪುಷ್ಪಕ ವಿಮಾನದ ಮೇಲೆ ರಾಮ ಲಕ್ಷ ಣ ಸೀತೆ ಇತ್ಯಾದಿ ಬರುತ್ತಾರೆ. 
ರಾಮ ಪಟ್ಟಾಭಿಷೇಕವಾಗುತ್ತದೆ. ಆಯೋಧ್ಯೆಯಲ್ಲಿ ಸಂತೋಷ ತುಂಬಿ ತುಳುಕುತ್ತದೆ. 

ಇಲ್ಲಿಯದು ರಾಮಾಯಣದ ಹಳೆಯ ಕತೆಯಾದರೂ ನಮ್ಮ ಕಾಲದ ಸಂಗತಿಗಳಿಗೆ 
ಮೈಕೊಟ್ಟಿದೆ. ಅಹಿಂಸೆ, ಪಶ್ಚಾತ್ತಾಪದಿಂದ ಶುದ್ಧಿ ಇಲ್ಲಿ ಮೊದಲಿನಿಂದ ಕೊನೆಯತನಕ ಇದೆ. 
ಯಾವೊಂದು ವ್ಯಕ್ತಿಯೂ ಕ್ಷುಲ್ಲಕವಲ್ಲ. ಎಲ್ಲರಲ್ಲೂ ಸಮಾನ ಶಕ್ತಿಯಿದೆ. ರಾವಣನಂಥ ಕ್ರೂರಿಗೂ, 
ಮಂಡರೆಯಂಥ ಸಾಮಾನ್ಯ ಸ್ತ್ರೀಗೂ ದಿವ್ಯತೆ ಸಾಧ್ಯ. ಇದು ಸರ್ವೋದಯ. ಇದು ಪ್ರಜಾಪ್ರಭುತ್ವದ 
ರೀತಿ ಕೂಡ. ಹಾಗೆಯೇ ಆಧ್ಯಾತ್ಮದ ಸ್ವರೂಪ ಕೂಡ ಹೌದು. 












ವೈಚಾರಿಕತೆ 


ಕುವೆಂಪು ಶಿವಮೊಗ್ಗ ಜಿಲ್ಲೆಯ ತೀರ್ಥಹಳ್ಳಿ ತಾಲೂಕಿನವರು ಕುಪ್ಪಳಿ ಅವರೂರು. 
ಮಲೆನಾಡ ಒಂದು ಕೊಂಪೆ. ಅಂಥ ಕೊಂಪೆಗೆ ವಿದ್ಯಾಭ್ಯಾಸದ ಗಂಧಗಳೂ ಇದ್ದಿರಲಿಲ್ಲ. 
ಅವರ ಹಿಂದಿನ ತಲೆಮಾರಿನ ಕೆಲವರು ಮಾತ್ರ ಅಕ್ಷರಾಭ್ಯಾಸ - ತುಸು ಇಂಗ್ಲಿಷು ಓದಿದ್ದಾರೆ. 
ಕುವೆಂಪು ಹೆಸರು ಪುಟ್ಟಪ್ಪ. ಅವರದ್ದು ಜಮೀನುದಾರಿ ಮನೆತನ. ಹೀಗಾಗಿ ಅವರಿಗೆ ಹೆಚ್ಚಿನ ' 
ಶಿಕ್ಷಣಕ್ಕಾಗಿ ಮೈಸೂರಿಗೆ ಹೋಗಲು ಸಾಧ್ಯವಾಯಿತು. 


ಅವರು ತಮ್ಮ ೧೬-೧೭ನೆಯ ವಯಸ್ಸಿನಲ್ಲಿ ಮೈಸೂರಿಗೆ ಹೋಗುತ್ತಾರೆ. ಅಂದರೆ 
೧೯-೨೦ರ ಸುಮಾರಿಗೆ ಮೈಸೂರಿನ ಓದು ಅವರಿಗೆ ಹೊಸ ಲೋಕವನ್ನು ತೆರೆಸುತ್ತದೆ. 
ಸ್ವಾತಂತ್ರ್ಯ ಹೋರಾಟ, ಅದರ ಒಳಗಡೆಯೇ ಧಾರ್ಮಿಕ ಸುಧಾರಣಾವಾದ, ಜಾತಿ ವ್ಯವಸ್ಥೆಯ 
ವಿರುದ್ಧವಾದ ಚಳವಳಿ ಇವೆಲ್ಲದರ ಪ್ರಭಾವ ಅವರ ಮನಸ್ಸಿನ ಮೇಲೆ ಆಗುತ್ತದೆ. ಮುಖ್ಯವಾಗಿ 
ಅವರು ಹಿಂದೂ ಧರ್ಮದೊಳಗಿನ ಪುರೋಹಿತಶಾಹಿಯಿಂದಾಗುವ ಅವಮಾನವನ್ನು 
ತೊಡೆದುಹಾಕಿಕೊಳ್ಳಲು ಚಡಪಡಿಸುತ್ತಾರೆ. ಅಂಥ ಸಂದರ್ಭದಲ್ಲಿ ಅವರಿಗೆ ವಿವೇಕಾನಂದರ 
ಚಿಂತನೆಯ ಕುರಿತಾದ ಪುಸ್ತಕಗಳು ಸಿಕ್ಕುತ್ತವೆ. ಅದರ ಗಾಢ ಅಭ್ಯಾಸದಿಂದ ಕುವೆಂಪು ಹಿರಿದಾದ 
ಆತ್ಮ ಸ್ದೆ ಲರ್ಯವನ್ನು ಬೆಳೆಸಿಕೊಳ್ಳುತ್ತಾರೆ. ಪರಮಹಂಸ ಮತ್ತು ವಿವೇಕಾನಂದರ ಪ್ರಭಾವ 
ಗಾಢವಾಗಿ ಅವರನ್ನು ಸೆಳೆದುಕೊಳ್ಳುತ್ತದೆ. ಈ ಹಿನ್ನೆಲೆಯಲ್ಲಿ ಅವರು ಅದ್ವೈತ ವೇದಾಂತದ 
ಹಿಂಬಾಲಕರಾಗುತ್ತಾರೆ. ಅಂಥ ಒಂದು ಸಿದ್ದಾಂತವನ್ನು ತಮ್ಮ ಚಿಂತನೆಯ ಅಡಿಗಲ್ಲನ್ನಾಗಿ 
ಮಾಡಿಕೊಂಡು ಪುರೋಹಿತಶಾಹಿ, ಜಾತೀಯತೆ ಇತ್ಯಾದಿಗಳ ವಿರುದ್ಧದ ತಮ್ಮಚಿಂತನೆಯನ್ನು 
ಬೆಳೆಸುತ್ತಾರೆ. ಆಗ ಹಿಂದೂ ಧರ್ಮದಲ್ಲಿ ಸುಧಾರಣೆಗಳು ಭಾರತದೆಲ್ಲೆಡೆ ನಡೆಯುತ್ತಿತ್ತು. 
ಕುವೆಂಪು ಕೂಡ ಅದನ್ನೇ ಕೈಗೆತ್ತಿಕೊಂಡರು. ಅಂದರೆ ತಮ್ಮ ಕಾವ್ಕ, ನಾಟಕ, ಕಾದಂಬರಿ 
ಭಾಷಣಗಳಲ್ಲಿ ತಮ್ಮ ವಿಚಾರವನ್ನು ಹರಿಬಿಟ್ಟರು. 

ಅದೇ ಹೊತ್ತಿಗೆ ಅವರು ವಿಜ್ಞಾನವನ್ನು ಅಭ್ಯಸಿಸಿದರು. ಇದರಿಂದ ಅವರ ಚಿಂತನೆಗೆ 
ವಿಶೇಷವಾದ ಚುರುಕುತನ, ಹರಿತ ಪ್ರಾಪ್ತವಾಯಿತು. ಅಂದರೆ ಅವರು ಹಿಂದೂ ಧರ್ಮದಲ್ಲಿಯ 
ಉಪನಿಷತ್ತಿನ ಆಧ್ಯಾತ್ಮವನ್ನು ಮತ್ತು ಪಾಶ್ಚಾತ್ಯದ ಆಧುನಿಕತೆಯ ವಿಜ್ಞಾನವನ್ನು ಸ್ವೀಕರಿಸಿದರು. 
ಹೀಗೆ ಅವರ ಚಿಂತನೆ ಆಧ್ಯಾತ್ಮ ಮತ್ತು ವಿಜ್ಞಾನದ ಮೇಳಾಮೇಳಿಯಾಯಿತು. ಇದರಿಂದ 
ಕೆಲವು ಗೊಂದಲವೂ ಉಂಟಾಗಿದೆ. 


ಅದನ್ನು ನಾವು ನಮ್ಮಕಾಲದ ಒರೆಗೆ ಹಚ್ಚಿ ಉಳಿವುದು ಯಾವುದು ಅಳಿಯಬೇಕಾದುದು 
ಯಾವುದು ಎಂದು ನೋಡಬಹುದು. ಆದ್ದರಿಂದ ಇಂದಿಗೂ ಅವರು ಒಬ್ಬ ದೊಡ್ಡ ಚಿಂತಕರಾಗೇ 
ನಮಗೆ ಮುಖ್ಯರಾಗಿದ್ದಾರೆ. ಅವರ ಚಿಂತನೆಯ ಮುಖ್ಯಾಂಶವನ್ನು ಸಂಕ್ಷಿಪ್ತವಾಗಿ 
ಮುಂದಿಡಲಾಗಿದೆ. 

"ವೇದಗಳು ಭಾವ ಮತ್ತು ಕಲ್ಪನಾ ಪ್ರಧಾನವಾಗಿರುವಂತೆ ವೇದಾಂತವಾದ 
ಉಪನಿಷತ್ತುಗಳು ಆಲೋಚನಾ ಪ್ರಧಾನವಾಗಿದೆ. ನಾಗರಿಕತೆಯ ಆರಂಭದಲ್ಲಿ 
ಪ್ರಕೃತಿ ವ್ಯಾಪಾರಗಳ ರಮ್ಯತೆ ತೀಕ್ಷ್ಣತೆಗಳಿಗೆ ಮೆಚ್ಚಿ ಬೆಚ್ಚಿದ ಮನುಷ್ಯನು 


೪೪ 


ಯರ ಾರಾರಾಗ  ರಾರಾರರಾಕಾರರ್ಯಣ್ಣಾ- 
ಬಿಸಿಲು ಮಳೆ ಗಾಳಿ ಬೆಂಕಿ ಮೊದಲಾದವುಗಳಿಗೆ ಸೂರ್ಯ, ಇಂದ್ರ, ವಾಯು ಮುಂತಾದ 
ದೇವತೆಗಳನ್ನು ಕಲ್ಪಿಸಿ, ಆ ದೇವತೆಗಳ ಕರುಣೆ, ಕನಿಕರ, ಸಹಾಯ ಪಡೆಯಲೆಂದು ಅವರ 
ಕೋಪ, ದ್ವೇಷ, ಮಾತ್ಸರ್ಯಗಳನ್ನು ತವಿಸಲೆಂದೂ, ಸಂತೃಪ್ತನಾದಾಗ ಅವರುಗಳಿಗೆ 
ಅಭಿನಂದನೆಗಳನ್ನು ಸಲ್ಲಿಸಲೆಂದೂ ಹಾಡಿದ ಪ್ರಾರ್ಥನೆ ಸ್ತೋತ್ರಗಳಿಗೆ ವೇದಗಳು ನಿಧಿಯಾಗಿವೆ. 
ಆದರೆ ಉಪನಿಷತ್ತುಗಳಲ್ಲಿ ಇರುವುದೆಲ್ಲ ಪರಮಸತ್ಯ ಮತ್ತು ಆ ಸತ್ಯದ ಪರಮಾವಧಿ ಎಂದು 
ತಿಳಿಯಬಾರದು. ಖಗೋಲ, ರಸಾಯನ ಮತ್ತು ಭೌತ ಇತ್ಯಾದಿ ಶಾಸ್ತ್ರಗಳಿಗೆ ಸಂಬಂಧಪಟ್ಟ 
ಆಗಿನ ಕಾಲದ ಆಲೋಚನೆಗಳೂ ಸಿದ್ಧಾಂತಗಳೂ ವಿಜ್ಞಾನಶಾಸ್ತ್ರದ ಮಹೋನ್ನತ ಶಿಖರ 
ದೃಷ್ಟಿಯಿಂದ ಎಷ್ಟೇ ಉಪಯುಕ್ತವಾಗಿ ಕಂಡುಬಂದರೂ ಅಂಧಗೌರವಕ್ಕೆ ಶರಣಾಗದೆ, 
ಪುರಾತನವಾದುದನ್ನು ಹೇಗೆ ಬಿಡುವುದು ಎಂಬ ಮೋಹಕ್ಕೆ ಮಾರುಹೋಗದೆ ಅವುಗಳನ್ನೆಲ್ಲ 
ಗುಡಿಸಿ ಬಿಸುಡುವುದು ನಮ್ಮ ಆತ್ಮದ ಆರೋಗ್ಯಕ್ಕೆ ಅತ್ಯವಶ್ಯಕವಾಗಿದೆ' (ಪು.೩) 

ಈ ಮಾತಿನ ಒಳಗಡೆ ಎರಡು ಸಂಗತಿಗಳು ಸ್ಪಷ್ಟವಾಗಿವೆ. ಒಂದನೆಯದು ಕುವೆಂಪು 
ಅವರು ಆಧ್ಯಾತವಾದಿಗಳು. ಅವರು ಹಿಂದೂ ತತ್ವಶಾಸ್ತ್ರವಾದ ಉಪನಿಷತ್ತನ್ನು ಬಹುವಾಗಿ 
ಎತ್ತಿಹಿಡಿಯುತ್ತಾರೆ. ಹಾಗೆಯೇ ತಮ್ಮ ವೈಚಾರಿಕತೆಯನ್ನು ಉಪನಿಷತ್ತಿನ ಆಧಾರದಿಂದಲೆ 
ಬೆಳೆಸುತ್ತಾರೆ. ಎರಡನೆಯದು ಶಾಸ್ತ್ರಮೂಢರಾಗದೆ ಧಾರ್ಮಿಕವಾದ ಮತ್ತು ಹಿಂದಿನ ಎಲ್ಲ 
ಪರಂಪರೆಯನ್ನು ಪುನರ್‌ಪರಿಶೀಲನೆಗೆ ಒಡ್ಡಿಕೊಳ್ಳ ಬೇಕೆಂಬುದರಲ್ಲಿ ಅವರಿಗೆ ಅನುಮಾನವೇ 
ಇಲ್ಲ. ಅಂದರೆ ಕುವೆಂಪು ಅವರ ವೈಜ್ಞಾನಿಕತೆ ಪರಂಪರೆಯನ್ನು ವಿಶ್ಲೇಷಿಸುತ್ತ, ಹೊಂದಾಣಿಕೆ, 
ಹೊಸದುಗೊಳಿಸುತ್ತಾ ವರ್ತಮಾನವನ್ನು ಬೆಳೆಸುವ ಬಗೆಯದಾಗಿದೆ. ಇದು ಇಂದು ಅವಶ್ಯ 
ಕೂಡ ಹೌದು. 


"ಮತ ನಮಗೊಂದು ದೊಡ್ಡ ಬಂಧನವಾಗಿದೆ. ನಾಡಿನ ಏಳ್ಗೆಯ ಕುತ್ತಿಗೆಗೆ ಉರುಳಾಗಿದೆ' 
ಪರಮಶಾಂತಿಯೂ ಪರಮಾನಂದವೂ ಆಗಿರುವ ಪರಮೇಶ್ವರನನ್ನು ಪಡೆಯಲೆಂದು ಜೀವ 
ಮಾಡುವ ಪ್ರಯತ್ನವೇ ಮತದ ನಿಜಾವಸ್ದೆ. ಆದರೆ ಈಗ ನಾವು ಮತ ಎಂದು ಕರೆದುಕೊಳ್ಳುವ 
ಆಚಾರ ಸಮೂಹ ಬರಿಯ ಸಾಮಾಜಿಕವಾದ ಕಟ್ಟು ಕಟ್ಟಳೆಗಳ ಕಾಟವಾಗಿದೆ' ಎಂದು ಹೇಳುತ್ತ 
ಜಾತಿ, ಅಸ್ಪೃಶ್ಯತೆ, ಮತೀಯ ಚಿಹ್ನೆ ಧರಿಸುವುದು ಮುಂತಾದವರುಗಳನ್ನು ಖಂಡಿಸುತ್ತಾರೆ. 

“ಚೆತುರ್ಮುಖ ಬ್ರಹ್ಮನೇ ಸಾಕ್ಷಾತ್ತಾಗಿ ಬಂದು, ನಾನೀಗ ನಿಮ್ಮೊಡನೆ ಮಾತಾಡುತ್ತಿರುವಂತೆ, 
ಯಷಿಗಳಿಗೆ ವೇದವನ್ನು ಉಪದೇಶಿಸಿದನು ಎಂದು ಹೇಳಿದರೆ, ಕಣ್ಣು ಮುಚ್ಚಿಕೊಂಡು ನಂಬಬೇಡಿ. 
ಯಾವ ಕಾಲದಲ್ಲಿಯೋ ಯಾವ ಸಮಾಜಕ್ಕಾಗಿಯೋ ಮನು ಬರೆದಿಟ್ಟ ಕಟ್ಟಳೆಗಳು ಇಂದಿಗೂ 
ನಮ್ಮನ್ನಾಳಬೇಕೆಂದು ಹೇಳಿದರೆ. ತಲೆದೂಗಬೇಡಿ. ಆಗಿನ ಮನು ಪವಿತ್ರನಾದರೆ ಇಂದಿನ 
ಮಹಾತ್ಮಾಗಾಂಧಿ ಪವಿತ್ರನಲ್ಲವೇ? ನಂಬುಗೆ ಪುರಾತನವಾದ ಮಾತ್ರಕ್ಕೆ ಸತ್ಯವಾದುದೆಂದು 
ಭಾವಿಸಬೇಡಿ. ವಿಜ್ಞಾನ ಪ್ರಪಂಚದಲ್ಲಿ ಹೊಸದಾಗಿ ಕಂಡುಹಿಡಿದ ಸತ್ಯಗಳು ಹಳೆಯ 
ಅರ್ಧಸತ್ಯಕ್ಕಿಂತಲೂ ಮಾನ್ಯವಾಗುವುದಾದರೆ ಧರ್ಮಪ್ರಪಂಚದಲ್ಲೇಕೆ ಹಾಗಾಗಬಾರದು? 
ವೇದ ಅನಾದಿಯಾದರೆ ಅನಂತವೂ ಆಗಿರುವುದಿಲ್ಲವೇ? ವೇದ ಪೂರೈಸಿದ 
ಗ್ರಂಥವಲ್ಲ. ವೇದದ ಕಟ್ಟಕಡೆಯ ಅಧ್ಯಾಯ ಅಂದಿಗೇ ಮುಗಿದಿಲ್ಲ. ಅದು 
ಇಂದಿಗೂ ನಾಳೆಯೂ ಮುಂದುವರಿಯುತ್ತದೆ. ಹಾಗೆಯೇ ಖಷಿಗಳೂ 
ಆಚಾರ್ಯರೂ ಅಂದಿಗೇ ಪೂರೈಸಿಲ್ಲ, ಕೊನೆಗೊಂಡಿಲ್ಲ; ಇಂದಿಗೂ ನಾಳೆಗೂ 









೪೫ 


ಬಾಣಾಾಕಾಫಾಕಾಗಾಾಾ ನಾ ತಕ ಅನ. ಸಲ್ಲ ೨57 
ಬರುತ್ತಲೇ ಇರುತ್ತಾರೆ' (೬೭) 

ಈ ವಾಕ್ಯಗಳಲ್ಲಿ ಅವರ ವೈಚಾರಿಕ ನಿಲುವಿನ ಸ್ಪಷ್ಟ ರೂಪವಿದೆ. ಇಂದಿನ 
ಮತಮೂಲಭೂತವಾದಿ ಪುನರುತ್ಥಾನದ ದಿನಗಳಲ್ಲಿಯೂ ಕುವೆಂಪು ಅವರ ಈ ನಿಲುವು 
ನೇರ ಪ್ರಗತಿಪರವೇ ಆಗಿದೆ. ಇದು ಕೇವಲ ಹಿಂದೂಗಳಿಗೆ ಮಾತ್ರವಲ್ಲ ಪ್ರಪಂಚದ ಎಲ್ಲ 
ಮತದವರಿಗೂ ಆದರ್ಶವಾಗಬೇಕಾದುದು. 


ಹಿಂದೂಗಳು ತಮ್ಮವೇದ ಶಾಸ್ತ್ರಗಳಲ್ಲಿ ಮುಂದಾಗುವುದೆಲ್ಲವೂ ಇದೆ ಎಂದರೆ ಮುಸ್ಲಿಮರೂ 
ತಮ್ಮಕುರಾನಿನಲ್ಲಿ ಎಲ್ಲವೂ ಇದೆ. ಮತ್ತೆ ದೇವಾತ್ಮರಾದ ಮಹಮದ್‌ ಪೈಗಂಬರರೇ ಕೊನೆಯ 
ಪ್ರವಾದಿ ಎನ್ನುತ್ತಾರೆ, ಕ್ರಿಶ್ಚಿಯನ್ನರೂ ತಮ್ಮ ಪವಿತ್ರ ಬೈಬಲ್‌ ಹೊರತೂ, ಬೇರೇನೂ ಇಲ್ಲ 
ಎನ್ನುತ್ತಾರೆ. ಎಲ್ಲಾ ಧರ್ಮಗಳ ಸಾರವನ್ನೇ ಹೊಂದಿರುವ ಸಿಖ್‌ ಧರ್ಮದ "ಗ್ರಂಥಸಾಹೀಬ' 
ಮಾತ್ರ ಪವಿತ್ರ ಎಂದು ಸಿಖ್ಬರು ಎನ್ನುತ್ತಾರೆ. ಆದರೆ ಕುವೆಂಪು ಮಹಾತ್ಮರು ಮತ್ತೆ ಮತ್ತೆ 
ಬರುತ್ತಲೇ ಇರುತ್ತಾರೆ ಎನ್ನುತ್ತಾರೆ. ಅದಕ್ಕೆಂತಲೇ ಅವರು ವಿದ್ಯಾರ್ಥಿಗಳಿಗೆ ನಿರಂಕುಶಮತಿಗಳಾಗಿ 
ಎಂದು ಕರೆಕೊಡುತ್ತಾರೆ; ನಿರಂಕುಶ ಮತಿಗಳಾಗುವುದೆಂದರೆ ವಿವೇಕಶಾಲಿಯಾಗುವುದು; 
ವೈಜ್ಞಾನಿಕ ಬುದ್ಧಿ ಹೊಂದುವುದು. ನೀತಿಗೂ ನಡತೆಗೂ ಸಂಬಂಧ ಇರಬೇಕೆನ್ನುವುದರ ಕಡೆ 
ಅವರ ಒತ್ತು ಇದೆ. ಆಧ್ಯಾತಿಕ್ಛತೆಯನ್ನು ಅವರು ಅರ್ಥಹೀನ ಆಚರಣೆಗಳಿಂದ ಬೇರ್ಪಡಿಸುತ್ತಾರೆ. 
ನೆಹರು ಅವರ ಬಗ್ಗೆ ಅವರು ಹೇಳುವುದನ್ನು ನೋಡಿ 


“ಜನಿವಾರ ಹಾಕಿಕೊಳ್ಳಲಿಲ್ಲ, ನಾಮ ಹಚ್ಚಿಕೊಳ್ಳಲಿಲ್ಲ, ವಿಭೂತಿ ಬಳಿದುಕೊಳ್ಳಲಿಲ್ಲ, 
ದೇವಾಲಯಗಳಿಗೆ ಆರಾಧನೆಗೆ ಹೋಗಲಿಲ ಬ ತೀರ್ಥಗಳಿಗೆ ಯಾತ್ರೆ ಹೋಗಿ ಮೂಯಲಿಲ್ಲ 
ಪುರೋಹಿತರ ಪಾದ ತೊಳೆದು ನೀರು ಕುಡಿಯಲಿಲ್ಲ, ಪೂಜಾರಿಗಳಿಗೆ ಅಡ್ಡಬೀಳಲಿಲ್ಲ, 
ಅಡ್ಡಪಲ್ಲಕ್ಕಿಯ ಜಗದ್ಗುರುಗಳಿಗೆ ಕೈ ಮುಗಿದು ಮಾಲೆ ಹಾಕಲಿಲ್ಲ, ರಾಹುಕಾಲ ಗುಳಿಕಕಾಲ 
ನೋಡಲಿಲ್ಲ ನಿಮಿತ್ತ ನೋಡಿಸಲಿಲ್ಲ, ಪಂಚಾಗ ತೆರೆಯಲಿಲ್ಲ, ಭವಿಷ್ಯ ನಂಬಲಿಲ್ಲ, ಗ್ರಹಣ 
ಕಾಲದಲ್ಲಿ ತಂಬಟೆ ಬಡಿದು ಸೂರ್ಯನನ್ನು ರಾಹುವಿನಿಂದ ಪಾರು ಮಾಡುವ ಭಾರತೀಯ 
ಡಾನ್‌ ಕ್ವಿಕೋಟ್‌ ಆಗಲಿಲ್ಲ - ಇತ್ಯಾದಿಗಳಿಗೂ ಅವರನ್ನು ನಾಸ್ತಿಕ ಎಂದರೆ ಅವರಂತಹ 
ನಾಸ್ತಿಕರೊಡನೆ ನರಕವೂ ಲೇಸು; ಮೂಢ ಮತಾಚಾರದ ಯಾವಾತನೊ ಒಬ್ಬ ಪೂರ್ಣಾನಂದ, 
ಭ್ರಾಂತಜೋತಿಷಿ ಯಾವಾತನೊ ಒಬ್ಬ ರಾಮಣ್ಣ, ಮತ್ತಾರೊ ಒಬ್ಬ ಮಠಾಧಿಪತಿ ಸೀನಣ್ಣ 
ಮುಂತಾದವರಿರುವ ಸ್ವರ್ಗವೂ ಹೇಸು ಎಂದು ಹೇಳಬೇಕಾಗುತ್ತದೆ' (341). 

ಗುಳಿಕಕಾಲ ನೋಡಿ ಉಪಗ್ರಹ ಹಾರಿಸುವ ವಿಜ್ಞಾನಿಗಳು, ಗ್ರಹಣದಲ್ಲಿ ಉಪವಾಸ 
ಮಾಡಿ ಸೂರ್ಯ ಚಂದ್ರರನ್ನು ರಾಹು-ಕೇತು ರಾಕ್ಬಸರಿಂದ ರಕ್ಷಿಸುವ, ಎಂ.ಎಲ್‌.ಎ.ಗಳೊ 
ಮಂತ್ರಿಗಳೋ ಆದೊಡನೆ ದೇವಸ್ಥಾನಕ್ಕೆ ಹೋಗಿ ತುಲಾಭಾರ ಮಾಡಿಸಿಕೊಳ್ಳುವ ಅಥವಾ 
ತಲೆ ಬೋಳಿಸಿಕೊಳ್ಳುವ, ಮಳೆ ತರಿಸಲು ಕತ್ತೆ ಮದುವೆಯನ್ನು, ಹೋಮಹವನವನ್ನು ಮಾಡುವ 
ಜನರು ಎಲ್ಲಾ ಕಡೆ ಕಾಣ ಬರುತ್ತಿರುವ ಇಂದಿನ ದಿನಗಳಲ್ಲಂತೂ ಕುವೆಂಪು ಅವರ ವೈಜ್ಞಾನಿಕತೆ 
ಒಂದು ಚಿಕಿತ್ಸೆಯಾಗಬಲ್ಲದು. 


ಪುರೋಹಿತಶಾಹಿಯನ್ನು ಅವರು ಖಡಾಖಂಡಿತವಾಗಿ ತಿರಸ್ಕರಿಸುತ್ತಾರೆ. 
ನಮ್ಮದೇಶದಲ್ಲಿ. ಪುರೋಹಿತಶಾಹಿ ಎಂದರೆ ಸಾಮಾನ್ಯವಾಗಿ ಬ್ರಾಹ್ಮೂವರ್ಗ 









೪೬ 


ತಾತಾ ಕಾನಾಸಾನಾಲಾಕಾಾನಾರಾಾರಾಾಕಾಣಾಕಾರಾರಾಣಾರಾರಾರಾರಾರಾರಾರಾಾಾರರಾು 
ಅಂತ. ಆದರೆ ವಾಸ್ತವವಾಗಿ ಪುರೋಹಿತಶಾಹಿ ಎಂದರೆ ಬರೀ ಬ್ರಾಹ್ಮಣ ವರ್ಗವಲ್ಲ. 
ಹಿಂದುಗಳಲ್ಲಿ ಬ್ರಾಹ್ಮಣ ವರ್ಗವಾಗುತ್ತದೆ. ಕ್ರೆಸ್ತರಲ್ಲೂ ಪುರೋಹಿತಶಾಹಿ ಇದೆ. ' ಮುಸ್ಲಿಮರಲ್ಲೂ 
ಪುರೋಹಿತಶಾಹಿ ಬಾತ ಬೌದ್ದರಲ್ಲೂ ಪುರೋಹಿತಶಾಹಿ ಇದೆ. ಎಲ್ಲಾ ಮತಗಳಲ್ಲೂ 
ಪುರೋಹಿತಶಾಹಿ ಇದ್ದೇ ಇದೆ. 79 

ಹೀಗೆ ಹೇಳಿದ ಕುವೆಂಪು ಪುರೋಹಿತಶಾಹಿಯೆಂಬ ಹುಲಿಯ ಮಿದುಳಿಗೇ ಗುಂಡು 
ಹಾಕಬೇಕು ಎನ್ನುತ್ತಾ "ಈ ವಿಚಿತ್ರ ಬೇಟೆಯಲ್ಲಿ ಮೊದಲ ಗುಂಡು ತಗುಲಬೇಕಾದುದು 
ಹುಲಿಯ ತಲೆಗಲ್ಲ ನಿಮ್ಮ ತಲೆಗೆ! ಎನ್ನುತ್ತಾರೆ (398) 


ಇಲ್ಲಿ ಬಹಳ ಮುಖ್ಯವಾದ ಅಂಶವಿದೆ. ಇದನ್ನು ನಿರ್ಲಕ್ಷಿಸಿ ಮುಂದುವರಿದರೆ ಕುವೆಂಪು 
ಅವರ ನಿರಂಕುಶ ಮತಿತ್ವಕ್ಕೆ ಅಪಚಾರವಾಗುತ್ತದೆ ಹಾಗೂ ಅಪಾಯಕಾರಿ ಕೂಡ ಆಗುತ್ತದೆ. 
"ಬ್ರಾಹ್ಮಣ್ಯ' ಅಥವಾ “ಷ ಪುರೋಹಿತಶಾಹಿ' ಎಂಬುದು ಕೇವಲ ಬ್ರಾಹ್ಮಣರಲ್ಲಿ ಮಾತ್ರ ಇರುವುದು 
ಎಂದಲ್ಲ. ಅದು ಯಾವುದೇ ಜಾತಿಯ ವ್ಯಕ್ತಿಯಲ್ಲಿರಬಹುದು. ಅಂದರೆ ಅವರ ಪ್ರಕಾರವೇ 
"ಪುರೋಹಿತಶಾಹಿ' ಒಂದು ಜಾತಿಯ ಹೆಸರಲ್ಲ; ಬದಲಾಗಿ ಅದು ಒಂದು ಮಾನಸಿಕ ಅವಸ್ದೆ 
ಅಥವಾ “ಪರಿಕಲ್ಪನೆ'; ಒಂದು ಮನೋಭಾವ. ಆದ್ದರಿಂದಲೇ ಅವರು ಪುರೋಹಿತಶಾಹಿ 
ಎಂಬ ಹುಲಿಯ ತಲೆಗೆ ಗುಂಡು ಹೊಡೆಯುವ ಮೊದಲು ನಿಮ್ಮ ಮಿದುಳಿಗೇ ಮೊದಲ 
ಗುಂಡು ತಗುಲಬೇಕು ಎನ್ನುತ್ತಾರೆ. ಯಾಕೆಂದರೆ ನಮ್ಮಮಿದುಳಿನೊಳಗಿನ ಮೌಢ್ಯ ಮೊದಲು 
ಹೋಗಬೇಕು. 


"ಪುರೋಹಿತಶಾಹಿ' ತನ್ನಿಂದ ತಾನೆ ಬೆಳೆಯುವುದಿಲ್ಲ. ಅದನ್ನು ಬೆಳೆಸುವವರೇ ನಾವು. 
ಅದಕ್ಕೆ ತನ್ನದೇ ಉದಾಹರಣೆಯನ್ನು ಕೊಡುತ್ತಾರೆ. 


“ನಾನು ಯಾವ ದೇವಸ್ಥಾನಕ್ಕಾಗಲೀ, ಪೂಜೆ ಮಾಡಿಸಲು ಹೋಗದೆ ಬಹುಶಃ ಐವತ್ತು 
ವರ್ಷಗಳ ಮೇಲೆ ಆಗಿದೆ. ಯಾವ ಭಟ್ಟನಾಗಲೀ, ಯಾವ ಪುರೋಹಿತನಾಗಲೀ, ಯಾವ 
ಪಂಚಾಂಗವನ್ನಾಗಲಿ ನನ್ನ ಬಳಿ ಸುಳಿಯಗೊಡುವುದಿಲ್ಲ. ನಮ್ಮ ಮದುವೆ ಗಿದುವೆಗೆ ಯಾವ 
ಹಾರುವನನ್ನು ಕರೆಸುವುದಿಲ್ಲ, ಕರೆಸಲೂ ಇಲ್ಲ? 


ಮಠಗಳ ಉತ್ಸವದಲ್ಲಿ ಭಾಗವಹಿಸುತ್ತ, ಕಾರು ತೆಗೆದುಕೊಳ್ಳುವಾಗ ಮೂಹೂರ್ತ 
ನೋಡುತ್ತಾ, ಮನೆಯಿರೋಣ(ಗೃಹಪ್ರವೇಶ)ಕ್ಕೆ ಹೋಮ ಹಾಕಿ ಗೋವ ಹೊಕ್ಕಿಸುವ ವಿಧಿ 
ಮಾಡುತ್ತ, ಹೇಗೆ ಹೇಗೋ ಮುಂದಾಳು ಆಗಲು ಜಾತಿ ಸಂಘದ ಸಾವಿರ ಸತ್ಯನಾರಾಯಣ 
ಪೂಜೆ ಮಾಡಿಸುತ್ತ ವೇದಿಕೆಯ ಮೇಲೆ ಬಂದು ಸಮಾಜವಾದ, ವೈಜ್ಞಾನಿಕ ಚಿಂತನೆಗಳ ಬಗ್ಗೆ 
ಭಾಷಣ ಬಿಗಿಯುವ ಇಂದಿನ ಹಲವು ಸುಶಿಕ್ಷಿತರೆಂದುಕೊಳ್ಳುವವರೂ 
ಚಿಂತಕರೆಂದುಕೊಳ್ಳುವವರೂ ನಮ್ಮಮದ್ಕೆಯೇ ನಮ್ಮಸುತ್ತಮುತ್ತಲೇ ಇರುವಾಗ ಕುವೆಂಪು 
ಅವರ ಉದಾಹರಣೆ ಉಜ್ವಲವಾಗಿ ಕಾಣುತ್ತದೆ. 


ಕುವೆಂಪು ಅವರ ವೈಚಾರಿಕತೆ ಕೇವಲ ನಿರಾಕರಣೆಯಲ್ಲ. ಇದಕ್ಕೆ ಅವರು 
ಒಂದು ಉದಾಹರಣೆಯನ್ನು ಕೊಡುತ್ತಾರೆ. ನಮ್ಮಅಜ್ಜಿಯ ಬಳಿ ಹಳೆಗಾಲದ 
ಚಿನ್ನದ ಆಭರಣವಿದೆ ಎಂದು ತಿಳಿಯಿರಿ. ಅದನ್ನು ನಾವು ಹಳೆಯದೆಂದು 
ಒಗೆಯುತ್ತೇವೆಯೇ? ಇಲ್ಲ. ಅದನ್ನು ಹೊಸಕಾಲಕ್ಕೆ (ನಮಕ್ತಾಲ) ತಕ್ಕಾಗಿ 









೪೭ 


ಆಭರಣ ಮಾಡಿಸುತ್ತೇವಲ್ಲವೇ? ಹಾಗೆ ನಮ್ಮ ಪರಂಪರೆಯನ್ನು (ಪುರಾಣ-ಶಾಸ್ತ್ರ ಇತ್ಯಾದಿ) 
ಹೊಂದಿಸಿ ಹೊಸದು ಮಾಡಬೇಕು. ಈ ಹಿನ್ನೆಲೆಯಲ್ಲಿ ಅವರು ಹಿಂದು ಧರ್ಮದ ಚಾತುರ್ವರ್ಣ 
ಧರ್ಮವನ್ನು ವಿವರಿಸುವುದನ್ನು ನೋಡಬೇಕು 


"ಚಾತುರ್ವರ್ಣ್ಯಂ ಮಯಾ ಸೃಷ್ಟಂ - ನಾಲ್ಕು ವರ್ಣಗಳನ್ನು ನಾನೇ ಸೃ ಪ್ವಿಸಿದ್ದೇನೆ' 
ಎಂದು (ಕೃಷ್ಣ ಅಂದುಬಿಟ್ಟಿದ್ದಾನಲ್ಲ ಎಂದು ಇಡೀ ಗೀತೆಯನ್ನೇ ಎಸೆಯುವುದಕ್ಕೆ ಹೋಗಬಾರದು. 
ಅದಕ್ಕೆ ಬೇರೆ ವ್ಯಾಖ್ಯಾನ ಮಾಡಬೇಕು, ಸರ್ವಸಮತವಾದ ರೀತಿಯಲ್ಲಿ ವಿಶ್ವಕ್ಕೆ 
ಅನ್ವಯವಾಗುವಂತೆ”(೮೪೮) ಎಂದು ಹೇಳುತ್ತ "ಚಾತುರ್ವರ್ಣನ'ನ್ನು "ಕ್ಲಾಸ್‌'(ವರ್ಗ) ಅನ್ನುವ 
ಅರ್ಥದಲ್ಲಿ ವಿವರಿಸುತ್ತಾರೆ. “ಇಲ್ಲಿ ಗೀತೆಯದೇನೂ ತಪ್ಪಿಲ್ಲ. ಅದು ವಿಶ್ವ ಜನತೆಗೆ 
ಅನ್ವಯವಾಗುವಂತೆ ಮನಃಶಾಸ್ತ್ರೀಯ ಸಮ್ಮತವಾಗಿ ಗುಣ ಕರ್ಮ ವಿಭಾಗಶಃ ವರ್ಣಗಳು 
ಸೃಷ್ಟಿಯಾಗಿವೆ ಎಂದು ಹೇಳುತ್ತದೆ.ಅಂದರೆ ವರ್ಣ ನಿರ್ಣಯ, ಹುಟ್ಟಿನಿಂದಲ್ಲ ಜೀವಸ್ತರೂಪದ 
ಸ್ವಭಾವ ಜನ್ಮಾಂತರ ಸಂಸ್ಕಾರ ಮತ್ತು ಅದಕ್ಕೆ ಅನುಸಾರವಾಗಿ ಅದು ಸಹಜವಾಗಿಯೇ 
ಕೈಕೊಳ್ಳುವ ಕರ್ಮ ಇವುಗಳಿಂದ ಸಿದ್ಧವಾಗುತ್ತದೆ''(೪೮೪ ಟಿಪ್ಪಣಿ) ಇದನ್ನೇ ಬ್ರಾಹ್ಮಣ, ಕ್ಷತ್ರಿಯ, 
ವೈಶ್ಯ, ಶೂದ್ರ ಎಂದು ಬೇರೆ ಬೇರೆ ಜಾತಿಯನ್ನು ಮಾಡಿಬಿಟ್ಟರು ಎನ್ನುತ್ತಾರೆ. 

ಪಾಶ್ಚಾತ್ಯರಲ್ಲಾದರೆ ಇಂದು ಒಬ್ಬ ಕಾರ್ಮಿಕ ನಾಳೆ ಮೇನೇಜರನೋ ಕಮ್ಮಾರನೊಬ್ಬ 
ಕಂಚುಗಾರನೋ ಆಗಬಹುದು. ಯಾಕೆಂದರೆ ಅಲ್ಲಿಯ ವಿಭಜನೆಯ ಹಿಂದೆ ವರ್ಗ(ಕ್ಲಾಸ್‌) 
ಎಂಬ ಪರಿಕಲ್ಪನೆಯಿದೆ. ವರ್ಗದ ಕಲ್ಪನೆಯಲ್ಲಿ ಇಂದು ಕೂಲಿಕಾರರ ವರ್ಗದವರು 
ಕಾಲಾಂತರದಲ್ಲಿ ಮಧ್ಯಮವರ್ಗಕ್ಕೊ, ಮೊದಲ ವರ್ಗಕ್ಕೋ ಏರಬಹುದು ಅಥವಾ 
ಇಳಿಯಬಹುದು. ಅಲ್ಲಿ ಇರುವುದು ಉದ್ಯೋಗ ವಿಭಜನೆಯೇ ಹೊರತು, ಉದ್ಯೋಗಿಗಳ 
ವಿಭಜನೆಯಲ್ಲ. ಅಂಬೇಡ್ಕರರ ಪ್ರಕಾರ ಇಲ್ಲಿಯದು ಕೇವಲ ಉದ್ಯೋಗದ ವಿಭಜನೆಯಲ್ಲ, 
ಉದ್ಯೋಗಿಗಳ ವಿಭಜನೆಯೂ ಆಗಿದ್ದು ಈ ಜಾತಿ ಪದ್ಧತಿ ಮುಚ್ಚಿದ ವರ್ಗವೇ ಆಗಿದೆ. 
ಕುವೆಂಪು ಪ್ರಕಾರ ಅವು ಕರ್ಮಕ್ಕೂ ವರ್ಗಕ್ಕೂ ಸಂಬಂಧವೇ ಹೊರತು ವರ್ಣಕ್ಕೂ ಜಾತಿಗೂ 
ಸಂಬಂಧವಿಲ್ಲ ಎಂದಾಗುತ್ತದೆ. ಆದ್ದರಿಂದ ಅವರು ಚಾತುರ್ವರ್ಣವನ್ನು ಮನುಧರ್ಮಶಾಸ್ತ್ರದ 
ಕರ್ಮ, ವರ್ಣ ಮತ್ತು ಜಾತಿ ವ್ಯವಸ್ಥೆಯ ವಿಧಿ(ಕಟ್ಟುಪಾಡು, ಮಡಿಮೈಲಿಗೆ) ಯಿಂದ 
ಹೊರಗಿಡಲು ಪ್ರಯತ್ನಿಸಿದಂತಾಗುತ್ತದೆ. ಆ ಮೂಲಕ ಅವರು ಕರ್ಮಸಿದ್ಧಾಂತವನ್ನು ವೈದಿಕ 
ಪರಂಪರೆಯ ಅಥವಾ ಮನು ಪರಂಪರೆಯ ಚಾತುರ್ವರ್ಣಧರ್ಮ ವ್ಯವಸ್ಥೆಯ ಹೊರಗೆ 
ಇಟ್ಟು ಎಲ್ಲಾ ಶೂದ್ರ - ದಲಿತರಿಗೆ ಬ್ರಾಹ್ಮಣರಿಗೆ ದಕ್ಕುವ ಎಲ್ಲಾ ಹಕ್ಕುಗಳನ್ನು ದೊರಕಿಸಿಕೊಡಲು 
ಪ್ರಯತ್ನಿಸುತ್ತಾರೆ. ಅಂದರೆ ಜಾತಿಯ ಮೇಲು ಕೀಳು ಎಂಬ ಭೇದ ಸಲ್ಲದು ಎಂದು. ಅಂಥ 
ಹಳೆಯದನ್ನು ಹೊಸದು ಮಾಡುವ ಪ್ರಕ್ರಿಯೆಯಾಗೇ "ಶೂದ್ರ ತಪಸ್ವಿ' “ಬೆರಳ್‌ಗೆ ಕೊರಳ್‌' 
"ಜಲಗಾರ' "ಕಾನೀನ' "ರಾಮಾಯಣ ದರ್ಶನಂ' ಸೃಷ್ಟಿ ಪಡೆದಿವೆ. 
ಇಂತೊಂದು ಪರಿವರ್ತನೆಗೆ ಮತೀಯತೆ ಒಂದು ದೊಡ್ಡ ತಡೆಯನ್ನೊಡ್ಡುತ್ತದೆಂದು ಅವರು 
ಬಲ್ಲರು. ಎಂತಲೇ "ಗುಡಿಚರ್ಚು ಮಸಜೀದಿಗಳ ಬಿಟ್ಟು ಹೊರಬನ್ನಿ / 
ಬಡತನವ ಬುಡಮಟ್ಟ ಕೀಳಬನ್ನಿ' ಎಂದು ಅಂದಿದ್ದಾರೆ. ಇಲ್ಲಿಯದು 
ಒಂದು ಪ್ರತೀಕಾರ್ಥ. ಪ್ರತ್ಯಕ್ಷವಾಗಿ ಗುಡಿ, ಚರ್ಚು, ಮಸೀದಿಗಳನ್ನು ನಾಶ 
ಮಾಡಿ ಎಂದರ್ಥವಲ್ಲ. ಅದರ ಬದಲಾಗಿ ಧರ್ಮದ ಸಾಂಸ್ಥಿಕ ಸ್ಥಾವರವನ್ನು 









೪೮ 


ಸತ ಜಾ ಪಾತಾತಾಾಾವಾನಾಘಾಧ್ವಾರಾಥಾಧಾಘಾಾಷಾ್‌ 
ಸಡಿಲಗೊಳಿಸಿ; ಮಸೀದಿ, ಚರ್ಚು, ದೇವಾಲಯಗಳನ್ನು ಮಡಿಮೈಲಿಗೆಯ ಮತ್ತು ಧಾರ್ಮಿಕ 
ಮೂಲಭೂತವಾದದ ಕೇಂದ್ರವನ್ನಾಗಿ ಮಾಡಬೇಡಿ ಎಂದೇ ಇತ್‌ ಇಂದು ಆಗುತ್ತಿರುವುದೇ 
ಇಂತಹದೇ ಧಾರ್ಮಿಕತೆ ಆಗಿರುವುದರಿಂದ ಈ ಮಾತು ಹೆಚ್ಚು ಪ ಪ್ರಸ್ತುತವಾಗಿದೆ. 

ಶಿಕ್ಷಣದಲ್ಲಿ ಎಲ್ಲಾ ಹಂತಗಳಲ್ಲಿ ಕನ್ನಡ ಮಾಧ್ಯ ಮವಾಗಬೇಕೆಂಬುದು ಕುವೆಂಪು ಹಾರೈಕೆ. 
"ಇಂಗ್ಲಿಷ್‌ ಬಲತ್ಕಾರದ ಸ್ಥಾನದಿಂದ ಐಚ್ಛಿಕ ಸ್ಥಾನಕ್ಕೆ ನಿಯಂತ್ರಣಗೊಳ್ಳದಿದ್ದರೆ, ಇಂಗ್ಲಿಷ್‌ 
ಮಾಧ್ಯಮ ತೊಲಗಿ ಪ್ರಾದೇಶಿಕ ಭಾಷೆಗೆ ಆ ಸ್ಥಾನ ಲಭಿಸದಿದ್ದರೆ, ನಮ್ಮ ದೇಶ ಹತ್ತೇ 
ವರ್ಷಗಳಲ್ಲಿ ಸಾಧಿಸಬೇಕಾದದ್ದನ್ನು ಇನ್ನೊಂದು ನೂರು ವರ್ಷಗಳಲ್ಲಿಯೂ ಸಾಧಿಸಲಾರದೆ 
ನಿತ್ಯ ರೋಗಿಯಂತಿರಬೇಕಾಗುತ್ತದೆ” (ಒ೫೫)ವನ್ನುತ್ತಾರೆ. 

ಇದು ಭಾವುಕವಾದ ಹೇಳಿಕೆಯೇನಲ್ಲ. ಮಹಾತಗಾಂಧಿಯವರು ಪ್ರತಿಪಾದಿಸಿದ್ದು 
ರಾಜ್ಯ ಭಾಷೆಯೇ ಶಿಕ್ಷಣ ಮಾಧ್ಯಮವಾಗಬೇಕು ಎಂದು ಜಗತ್ತಿನ ಅನೇಕ ಶಿಕ್ಬಣ ತಜ್ಞರು 
ಮಾತೃಭಾಷೆ ಅಥವಾ ರಾಜ್ಯ ಭಾಷೆಯ ಶಿಕ್ಷಣದಲ್ಲಿ ಮಾತ್ರ ಸ್ವತಂತ್ರವಾದ, ಸೃಜನಶೀಲವಾದ 
ಉತ್ತಮ ಕೃತಿ ಹುಟ್ಟಬಲ್ಲದೇ ಸಗ] ಇಂಗ್ಲೀಷಿನಂಥ ಹೊರ ಭಾಷೆಯಲ್ಲಲ್ಲ ಎಂದು ಹೇಳಿದ್ದಾರೆ. 
ಪ್ರಜಾಪ್ರಭುತ್ತ ನೆಲೆ ನಿಲ್ಲಬೇಕಾದರೆ "7 ಸರ್ವರಿಗೆ ಸಮಪಾಲು, ಸರ್ವರಿಗೆ ಸಮಬಾಳು' ಎಂಬ 
ಬದುಕು ಎಲ್ಲರಿಗೂ, ಮುಖ್ಯವಾಗಿ ಹಿಂದುಳಿದವರಿಗೆ, ಬಡವರಿಗೆ ದಕ್ಕಬೇಕಾದರೆ ಕನ್ನಡ 
ಶಿಕ್ಷಣ ಮಾಧ್ಯಮವೂ, ಆಡಳಿತ ಭಾಷೆಯೂ ಆಗಬೇಕು. 


ಹೀಗೆಂದಾಗ ಇಂಗ್ಲಿಷನ್ನು ಕಲಿಯಬಾರದೆಂದು ಕುವೆಂಪು ಅವರ ವೈಚಾರಿಕತೆಯಲ್ಲ. 


“ದೇಶ ಭಾಷೆಗೆ ಪ್ರಥಮ ಸ್ಥಾನ ಸಲ್ಲಬೇಕು. ದೇಶ ಭಾಷೆ ಶಿಕ್ಷಣ ಮಾಧ್ಯಮವಾಗಬೇಕು, 
ಎಂದೊಡನೆ ಇಂಗ್ಲಿಷ್‌ ಬಾಷಾ ಡಾ ಸಾಹಿತ್ಯಗಳಿಗೆ ಸಂಪೂರ್ಣ ಅರ್ಥಚಂದ್ರ ಆಗಿಬಿಡುತ್ತದೆ' 
ಎಂದು ತಿಳಿಯಬಾರದು. ಆದ್ದರಿಂದ ಇಂಗ್ಲಿಷ್‌ ನಮ್ಮೊಡನೆ ಉಳಿಯಬೇಕೆಂಬುದರಲ್ಲಿ 
ಸಂದೇಹವಿಲ್ಲ” ಎಂಬುದಾಗಿ ಅವರು ಹೇಳುತ್ತಾರೆ. 


ಇಂಗ್ಲಿಷ್‌ ಮಾಧ್ಯಮದಿಂದ ನಮ್ಮ ಯುವಕರ ಶಕ್ತಿ ಹ್ರಾಸವಾಗುತ್ತದೆ. ಆದ್ದರಿಂದ ಒಂದು 
ಭಾಷೆಯಾಗಿ ಇಂಗ್ಲಿಷನ್ನು ಕಡ್ಡಾಯವಾಗಿ ಕಲಿಯಲಿ ಎಂದು ಅವರು ಹೇಳುತ್ತಾರೆ. ಆದರೆ 
ನಾವೀಗ ತ್ರಿಭಾಷಾ ಸೂತ್ರವನ್ನು ಸ್ವೀಕರಿಸಿದ್ದೇವೆ. ಆದ್ದರಿಂದ ಕನ್ನಡ ಶಿಕ್ಷಣದ ಮಾಧ್ಯಮವಾಗಿ 
ಹತ್ತನೆಯ ತರಗತಿಯವರೆಗಾದರೂ ಕಡ್ಡಾಯವಾಗಿ ಇರಬೇಕು. ಹಿಂದಿ, ಇಂಗ್ಲಿಷುಗಳನ್ನು 
ಒಂದು ಭಾಷೆಯಾಗಿ ಅಭ್ಯಾಸ ಮಾಡಲಿ. ಇದಕ್ಕೆ ಕುವೆಂಪು ವಿರೋಧಿಯಲ್ಲ. ಹಿಂದಿ ಕನ್ನಡವನ್ನು 
ತುಳಿದೀತು ಎಂದು ಮಾತ್ರ ಅವರ ಭಯ. ಈ ಸೂತ್ರ ನಮಗೆ ತೀರಾ ಅವಶ್ಯ. ಬೇಕಾದರೆ 
ಕೆಳಗಿನ ತರಗತಿಯಿಂದಲೇ ಇಂಗ್ಲಿಷನ್ನು ಒಂದು ಭಾಷೆಯಾಗಿ ಕಲಿಸಲಿ. ಇದರಿಂದ ಮುಂದೆ 
ಯಾವ ವಿಷಯದಲ್ಲಿ ಉಚ್ಚ ಶಿಕ್ಷಣ ಹೊಂದಲೂ ತೊಂದರೆಯಾಗುವುದಿಲ್ಲ. ಕುವೆಂಪು ಕೇವಲ 
ಬಾಯಲ್ಲಿ ಹೇಳಿ ಕೂಡ್ರಲಿಲ್ಲ. ತಾವು ವಿಶ್ವವಿದ್ಯಾಲಯದ ಕುಲಪತಿಯಾದಾಗ ಯಶಸ್ವಿಯಾಗಿ 
ಕನ್ನಡ ಮಾಧ್ಯಮವನ್ನು ಜಾರಿಗೆ ತಂದರು. 








(ಇಲ್ಲಿ ನಮೂದಿಸಿರುವ ಪುಟ ಸಂಖ್ಯೆ "ಕುವೆಂಪು ಸಮಗ್ರ ಗದ್ಯ ಸಂಪುಟ', 
ಭಾಗ 2, ಕನ್ನಡ ಪಿ.ವಿ., ಹಂಪಿ - 2004 ರ ಅನುಸಾರ ಇದೆ.) 

ಸೂರು ಮತದ ಹೊಬ ತೂರಿ, 

ಆಗು ಸೀ ಅಸಿಕೇತಸ! 

ಕೆ ಸಸ್ತ ಚೇತಸ 
ಆಗು ಸೀ ಅನಿಹೇತಸ! 

